

पूर्वो ग्रामात् । उदयाचलसंनिहितदेशः पूर्वप-
दार्थः पञ्चम्यर्थोऽवधित्वम् । पूर्वत्वं च तदपेक्षोऽख-
ण्डोपधिः । एवं परत्वाद्यपि । ग्रामावधिकपूर्वत्ववा-
नित्यादिक्रमेणान्वयः । चैत्रात्पूर्वः फाल्गुनः प्रति-
योगिध्वंसानधिकरणकालभवः पूर्वपदार्थः । तत्तदवधि-
बोधकपदसमभिव्याहारवशाच्च तद्रूपप्रतियोगि तद्
ध्वंसानधिकरणकालस्य तत्त्वेन भानम् । चैत्रावधि-
कपूर्वकालभवः फाल्गुनः इति बोधः ।

प्रतियोगिध्वंसानधिकरणकालत्वस्य शक्यताव-
च्छेदकत्वे गौरवम् । प्रत्येकं खण्डशः शक्तौ शक्त्या
नन्त्यम् । चैत्ररूपप्रतियोगिचैत्रध्वंसैतदुभया नधिक-
रणचैत्रावधिककालभवःफाल्गुन इति बोधाङ्गीकारेए-
कस्य चैत्रस्थानेकधाऽन्वयाङ्गीकारे गौरवमव्युत्पत्तिश्च-
एवमन्यत्रापि बोध्यम् । कालस्य क्रियामात्रपरिच्छेदक-
त्वात्तद्रूपपर्यन्तं पूर्वादिशद्धानामीदृशेषुलक्षणा । लक्ष-
णाभावेतु चैत्रात्पूर्वः फाल्गुन इत्येव प्रयोगः । अस्ती-
त्यध्याहारः । पूर्वमिति अधिकरणशक्तिप्रधानम् ।

अस्य व्यवस्थाशब्दत्वादाह तदपेक्ष इति । एवमिति ग्रामापेक्षोऽ-
खण्डोपाधिरित्यर्थः । अस्ताचलसंनिहितदेशः पश्चिमः । सूर्योदयमभि-
मुखावस्थितस्य सव्यहस्तसंनिहितदेशो दक्षिणः । तथावस्थितस्य-
धामहस्तसंनिहितदेश उत्तरः । शरीरावयवगते सव्यत्ववामत्वे
च जातिविशेषौ । प्रतीतिप्रायाश्च । चैत्रादिस्तत् ध्वंसश्च तयोरवधी-
त्यर्थः । तदेवाह तत्तदवधीति । तत्त्वेन पूर्वत्वेन । इदमेवान्यथानिरा-
सेनाह प्रतीति विशिष्टशक्तिपक्षे इदं अत एवाह प्रत्येकमिति । तत्त्वमेव
विशदयति खण्डश इति विशिष्ट शक्त्यानानंतस्यापि तत्त्वेनैव भान-
मिति तत्प्रयुक्तगौरवमित्याशयेनाह चैत्ररूपेति । नन्वेवमपि तादृश
काल इत्येव सिद्धे भव इत्यधिकमत आह कालस्येति । अभावे त्विति

चैत्रात्पूर्वं माघ इत्यादौ तात्पर्यं वशाद्यथायथं-
त्रिंशद्दिनं व्यवहितस्योक्तकालस्य तत्त्वेन भानम् ।
चैत्रात्परः अत्र तत्तद् वधिसमभिव्याहारवशात्तद्ध्वं-
साधिकरणकालः परत्वेन परशब्दार्थः । तत्रैव कृष्ण-
स्यावधित्वम् । तथा व्यवहारात् ।

प्रयागादुत्तरं काशित्यादौ संयुक्तसंयोगवद्देशउ-
त्तरत्वेनोत्तरमित्यधिकरणशक्तिप्रधाना व्ययार्थस्तस्य च
पूर्वदक्षिणपश्चिमादेस्तात्पर्यवशात्तत्त्वेन तत्रात्प्रयोगेषु
भानम् ।

गृहाद्गङ्गा मम परा काश्याः सैवा परामम ।

इत्यादौ विप्रकृष्टदेशस्थः संनिकृष्टदेशस्थश्च पर-
त्वादिना परापरशब्दार्थः । अवधिः पंचम्यर्थः । गृहा-
वधिकमत्संबन्धिपरत्ववती गङ्गेत्यादिक्रमेण बोधः ।
ममेत्यत्र तु न पञ्चमी प्रत्यासत्या यस्य यत्रोत्थिता-
काङ्क्षा तद्वाचकादेव तत्पदनिमित्तविभक्तिस्वीका-
रात् । परादिपदं चावधावेव नियताकाङ्क्षं न संबन्धि-
नीति स्पष्टमेव । प्राक् प्रत्यक्वा ग्रामादिति पूर्वादिश-
ब्दैर्व्याख्यातम् ।

च्छेदः । ननु तत्रापि न क्रियातआहास्तीति तदन्वयमाह अव्ययमिति
भावः । विशेषमाह चैत्रादिति । तत्त्वेन पूर्वत्वेन तथाच पूर्वपरादिश-
ब्दानां नियमेनावधिसाकांक्षपूर्वत्वपरत्वाद्यखंडोपाधिरूपमेव शक्य-
तावच्छेदकं तदाश्रयश्चात्र प्रतियोगि तत्तद्ध्वंसानधिकरणत्वोपलक्षितः
कालः । अन्यथोक्तदोषगणापत्तेरिति बोध्यं । परेति परत्वेनेत्यादिः
तत्रैव काल एव । उत्तरमिति उत्तरमित्येवं यदधिकरणशक्तिप्रधानम-
व्ययं तदर्थं इत्यर्थः । तस्य च देशस्य स्वरूपं । पूर्वमिति तत्त्वेन पूर्वत्वेन ।

भवात्प्रभृत्यारभ्य वा सेव्यो हरिः । अत्र प्रभृती-
त्यारभ्येत्यर्थक्रमव्ययं तदर्थयोगे पञ्चमी । अपादाने प-
ञ्चमीति सूत्रे यतश्चाध्वकालनिर्माणं ततः पञ्चमी ।
कार्तिक्या आग्रहायणी मासे इति वार्त्तिकप्रत्याख्या-
नाय भाष्ये उक्तमिदमत्र प्रयोक्तव्यं सन्न प्रयुज्यते ।
कार्तिक्याः प्रभृत्याग्रहायणी मासे इति । तेन तदर्थ-
योगे पञ्चमीति वचनसरवं सूचितम् । अतएव तदप्र-
योगेऽपि पञ्चमीसिद्धिः । अवधिमादायेति तदर्थः ।

आरभ्येत्यस्य चैतदर्थकतापि । तस्यावधित्वं च
समभिव्याहृतपदार्थापेक्षम् । यथा प्रकृते मरणान्त-
कालस्यभवोऽवधिः मरणान्तकालावधिं भवकालमादा-
य तावत्कालं हरिः सेव्य इति बोधः । आरभ्येत्य-

दिना आदिना । काश्यवाधिकमत्संबन्ध्यपरत्ववतीत्यस्य ग्रहणं । नन्वे-
वमतिप्रसङ्गोऽत आह ममेत्यत्रेति उभयत्रेत्यर्थः । यत्र भाष्य-
प्रामाण्यात्पञ्चमी तंविषयमाह भवादिति । अथ भेदोत्र नेत्याह अत्रे-
ति । प्रभृति योग इति । सकलग्रन्थासांगत्यायाह तदर्थेति प्रभृत्यर्थयो-
गे इत्यर्थः । सूत्राभावादाहायेति । तेन भाष्येण । ततएवाह तदर्थेति ।
अत एव तच्छब्दाभावेऽपि तदर्थसत्तामात्रेण पञ्चमीति भाष्यतात्पर्या-
देव । अन्यथा प्रभृतिपदाभावे पञ्चम्यर्थवचनावश्यकत्वे तत्प्रत्या-
ख्यानासंगतेरेव । तदर्थः प्रभृतीत्यस्यार्थः । वक्ष्यमाणार्थांतरसं-
ग्रहायापि । अवधौ पञ्चम्यन्तार्थस्या भेदेनान्वयः । तद्विशेषणत्वेऽपि
न द्वितीया प्रभृत्यर्थयोगे पञ्चमीति भाष्यकृद्बोधितवचनात् तदेतद-
सि प्रत्याह तस्येति भवस्येत्यर्थः । अपेक्षं तन्निरूपितं । तमेवाह मर-
णांतेति तावत्कालं ।

अपि संग्राह्यमेवाहारभ्येति त्येति मात्रपदेनोक्तव्यवच्छेदः ।
विषयवाक्यमाहाद्यक्षणमिति । अत एवावीचीमारभ्य मेरुपृष्ठपर्यंतं
भूलोको मेरुपृष्ठादारभ्य ध्रुवपर्यंतं ग्रह नक्षत्रतारागणचिन्त्रितोऽत-

स्यगृहीत्वेत्येतन्मात्रार्थकत्वे आद्यक्षणमारभ्येत्यादौ कर्मत्वाद्धितीया । प्रभृतिशब्दस्य त्वधातुत्वेन तदर्थस्याक्रियात्वान्न तद्विशेषणे द्वितीया । तदर्थकस्यारभ्येत्यस्यापि वाक्यैकदेशन्यायेन तदर्थकतेति न तद्विशेषणस्य तत्त्वम् ।

यद्वा भवावधिके मरणान्तकाले भवकालमादाय हरिः सेव्य इति बोधः । तत्र गम्यमानक्रियापेक्षं भवस्यावधित्वमित्यपादानत्वादेवात्र पञ्चमी । तच्च अवधि मादायत्याद्यर्थयोगेन तद्बोधकप्रभृत्यादियोगेन च गम्यते । अपयोगेऽपि वाक्यैकदेशन्यायेन तत्प्रतीतिः । पञ्चमीबलादेव तात्पर्यवशाच्च । एवं कार्तिक्या आग्रहायणी मासेइत्यतोऽपि कार्तिक्यर्वाधिके आग्रहायणी घटिते मासे कार्तिकीमादाय गते सति आग्रहायणीति बोध इत्यलम् । यदा त्वारभ्येत्यस्य प्रथमक्रियारूपमारम्भं कृत्वेत्यर्थस्तदा तद्योगे सम्यपि ।

आरभ्य तस्यां दशमीं तु यावत्प्रपूजयेत् इति

रिक्तलोक इति पातंजलभाष्ये उक्तं । नन्वेवं प्रभृत्यर्थयोगेऽपि द्वितीयापात्तरत आह प्रभृतीति प्रकारांतरेणाद्यर्थं द्वितीयां वारयति तदर्थकेति । अवधिमादाय तदर्थकस्येत्यर्थः । नतदिति नावधिशेषणकर्मत्वमित्यर्थः । भाष्यप्रमाणान्नापादानत्वं किंतु सूत्रादेवेत्याह यद्वेति । भक्ते इति शेषः । अत एवाह भवकालेति । शेषाद्वाह तच्च तादृशावधित्वं च । हेत्वंतरमाह तात्पर्येति भाष्यप्रयोगेऽप्येवमेवेत्याहैवमिति । कर्तिकीता विभक्ते इति

यथा—

ग्रामाब्दहिः । बहिः शब्देन समभिव्याहृतपदार्थ-
तावच्छेदकानधिकरणतत्संनिहितदेशतत्स्थवस्तु च
बहिष्वेनोच्यते । बहिर्योगे पञ्चमीत्यमासविधानसाम-
र्थ्यात्तद्योगे पञ्चमी । बहिष्वं च नियतप्रवध्याकाङ्क्ष-
मिति स पञ्चम्यर्थः । अपहरेः संसार इत्यत्रापपरी ऋ-
ते शब्दसमानार्थौ हरिशब्दश्च तद्भक्तिपरः

आमुक्तेः संसारः । अत्र मर्यादाऽऽङ्गोऽर्थः । तत्र
मर्यादा द्विविधा । कालरूपा देशरूपाच । कालगतमर्या-
दात्वं च स्वस्वोत्तरकालोभयप्रागभावाधिकरणकाल-

शेषः अतएवाह कार्तिक्येवेति । एतेन भाष्यप्रयोगात्पञ्चमीति
सकलग्रन्थकारोक्तमपास्नं तदाहेत्यलमिति ।

विशेषमाह यदात्विति । सूत्र ज्ञापितपञ्चमीविषयमाह प्रा-
मादिति । समासेति अपपरिबहिरञ्चवः पंचम्येति पञ्चम्यन्तेन
समासेत्यर्थः । अयं भावः परस्परसाहचर्यात्तत्रापपरीवर्जनार्थौ
कर्मप्रवचनीयावेष तद्योगे पंचम्यपाङ्किति वचनात् लक्षणप्रतिप-
दोक्तपरिभाषयाऽपपरिनिमित्तकसुबंतस्यैव ग्रहणाच्च पंचम्यैव सिद्धः
समासस्तत्साहचर्यादुक्तपरिभाषया चाञ्चूत्तरपदेनापि तन्निमित्तपञ्च-
म्यैव सिद्धः समास इति व्यर्थं त द्वहिः शब्देन पंचम्यन्तेन समासविधा-
नद्वारा तद्योगे पंचम्या अपि ज्ञापनार्थमिति । इदमपपरिबहिरितिसुत्रे
भाष्ये स्पष्टं । पंचमीति सापीत्यर्थः । तेन करस्य करभो बहिरिति
सिद्धं । यः अवधिः ग्रामावधिको बहिर्देशस्तत्स्थं वस्तुपवेति बोधः ।
पंचम्य पाङ्कित्यस्य विषयमाहापहरेरिति ध्यन्तादिति वार्त्तिकादा-
हापपरी इति अतएवाह हरीति हरिप्रतियोगिकभक्त्यभावसमाना-
धिकरणः संसार इति बोधः । तत्र सूत्रे । स्वं मुक्तिः स्वकालः स्वो-
त्तरकालश्च समेति संसार इत्यर्थः ।

कर्मप्रवचनीयत्वादाह मर्यादेति मर्यादात्थाङ्गसमभिव्याहारात्तस्य
कर्मप्रवचनीयत्वेन संबन्धपरिच्छेदकत्वात्सोऽत्र स्वप्रकृत्यर्थप्रागभावा-

भवौ यः समभिव्याहृतपदार्थं स्तदनधिकरणत्वं मुक्तिपदं तत्कालपरं मर्यादा मर्यादाभावः संबन्ध आङ्घ्र्योत्थः पञ्चम्यर्थः । आङ्मर्यादाभिविध्योरिति सूत्रस्वरसात् । मुक्तिमर्यादाकः संसार इति बोधः । संसारे मुक्तिकालप्रागभावाधिकरणनिरूपिततद्भिन्नकालावृत्तित्वविशिष्टव्यापकताबोधस्त्वार्थः ।

एतदर्थद्योतकतयावच्छब्दयोगे तु ततोऽन्यत्रापि दृश्यते इति द्वितीया । कार्तिक्या वैशाखी यावच्छीतमिति यथा प्रभृत्यर्थयोगे पञ्चमी । कार्तिकीप्रभृतिवैशाखीमर्यादाकं शीतमित्यर्थः । शीते कार्तिक्यादिवैशाखीपूर्वतिथ्यन्तकालनिरूपितताद्भिन्नकालावृत्तित्वसमानाधिकरणव्यापकताबोधस्त्वार्थः । व्यापकत्वमन्यत्रोक्तदिशोऽहम् ।

धिकरणकालनिरूपिता तद्भिन्नकालावृत्तित्वविशिष्टा या व्यापकता तद्रूप इति केचित्तन्न गौरवात्तत् ध्वनयन्नाह संसारे इति निरूपितत्वं विशिष्टत्वं च व्यापकताविशेषणं । बोध इति मुक्तिप्रागभावाधिकरणकालनिरूपितस्वस्वभिन्नकालावृत्तित्वसमानाधिकरणव्यापकतावान्संसार इतीत्यर्थः । एवमग्रेऽपि

ननु तत्र पञ्चमी कथमत आह प्रभृत्यर्थेति । प्राग्वदाह शीतेति तत्प्रभृतिश्च वैशाखी पूर्वतिथ्यन्तः । मर्यादायथावत्पदसमभिव्याहारात् वैशाखीपदस्य तत्पूर्वतिथौ लक्षणा व्यापकता च समभिव्याहृतकालाभिन्नकालावृत्तित्वविशिष्टा प्रत्याख्यते तत्समभिव्याहारादेव तदाह कार्तिक्यादीति निरूपितत्वसमानाधिकरणत्वं व्यापकताविशेषणं तद्वच्छीतमिति बोधाकारः । अन्यत्रेति मासमधीत इत्यत्रेत्यर्थः । स्वदेशस्वोत्तरदेशयोरित्यर्थः । स्वं काशी तदादीति प्रयागादिमध्यवर्तीत्यर्थः । प्राग्वदाह वृष्टाविति प्रयागादिरूपो यः काशीपश्चिमदेशस्तान्निरूपिता स्वाभिन्नदेशता वृत्तित्वसमानाधिकरणा

प्रयागात्प्रभृत्या काश्या वृष्टोदेव इत्यादौ देशो मर्यादा देशगतमर्यादात्वं च स्वस्वोत्तरदेशयोः प्रयागतदाद्यन्तराल देशवृत्तिसमाभिव्याहृतपदार्थवृष्टयाद्यनधिकरणत्वं । प्रयागादिकाशीमर्यादाकवृष्टिकर्ता देव इति बोधः । वृष्टौ प्रयागादिकाशीपश्चिमदेशनिरूपितस्वभिन्नावृत्तित्वसमानाधिकरणव्यापकताबोधस्त्वार्थः

आसकलाद्ब्रह्म । आङ्ग्योत्योऽभिविधिरूपः संबन्धः पञ्चम्यर्थः । सकलव्यापकं ब्रह्मोतिबोधः । सोऽपि द्विविधः । कालिको दैशिकश्च । आद्ये यथा कार्तिक्याश्चैत्रं यावच्छीतम् । कार्तिकीप्रभृतिचैत्रान्तकालव्यापकं शीतमिति बोधः । चैत्रपदं तदन्तकालपरम् । अन्त्ये यथा काशीतः पाटलिपुत्रं यावद्वृष्टो देवः काशी प्रभृतिपाटलिपुत्रान्तदेशव्यापकत्वं वृष्टौ प्रतीयते । अनयोस्तात्पर्यवशात्कदाचिद्व्यापकत्वं तभिदन्नकालावृत्तित्वविशिष्टं तभिदन्नदेशावृत्तित्वविशिष्टंच प्रतीयते इति बोध्यम्

प्रद्युम्नः कृष्णात्प्रति । सदृशः प्रत्यर्थः । कृष्णसदृश इति बोधः । तिलेभ्यः प्रति यच्छति भाषान् । अत्रग्रहण पूर्वकं

च या व्यापकता तद्वती या वृष्टिस्तत्कत्तैत्यर्थः । प्राग्वदाह सोपीति अभिविधिरपीत्यर्थः । अभिविध्यर्थकयावच्छब्दसमाभिव्याहारादाह चैत्रेति अन्त्य इति पाठः । प्राग्वदाह काशीप्रभृतीति । अनयोरव्यवहितोदाहरणयोः । तात्पर्येति सर्वं वाक्यमिति न्यायेनेति भावः । शीते वृष्टौ च यथाक्रममाह तद्भिन्नोति ।

प्रतिनिधिप्रतीत्यस्य विषयमाह प्रद्युम्न इति ।

अकर्तर्युणे इत्यस्य विषयमाह शतादिति । हेत्विति तेन करणत्वविवक्षायां तृतीयैवेति भावः ।

प्रत्यर्घ्येणं प्रतिसमभिव्याहृतयच्छतेरर्थः । तिलग्रहण-
पूर्वकं माषप्रतिदानमिति बाधः । शताद्बद्धः । हेतुहेतु-
मद्भावः पञ्चम्यर्थः शतहेतुकबन्धनकर्मेति बोधः । ए-
वं जाड्याद्बद्ध इति बोध्यम् । धूमादग्निमानित्यादौ
ज्ञाननिष्ठजन्यजनकभावस्य विषये आरोपो बोध्यः ।

पृथग्विनानाना रामं रामात् रामेण वा । पञ्चम्या-
दीनां प्रतियोगि त्वमर्थः । पृथक्त्वं गुणविशेष इत्ये-
के । भेद इत्यन्ये । अन्त्ये इमौ भ्रातरौ पृथक् जाता-
विति व्यवहारो गौणो बोध्यः । विनानाने ऋतशब्दस-
मानार्थे ।

स्तोकेन स्तोकाद्वा मुक्तः । करण मत्र विभक्त्यर्थः ।।
स्तोकशब्दः स्वप्रवृत्तिनिमित्ताल्पत्वधर्मपरः । शुक्ला-
दिवदेते केवलधर्मपरा अपि । एवंचासन्वचनता ।
सत्त्वत्वं च सर्वनामपरामर्शयोग्यत्वम् करणत्वं च त-

विभाषा गुण इत्यस्य विषयमाहैवं जाड्यादिति तत्र योगवि-
भागस्य प्राचोक्तभाष्यानारूढत्वेऽपि बाहुल्यकं प्रकृतेस्तजुदष्टेरिति
वार्त्तिकप्रयोगाद्गुणेऽस्त्रियामित्यस्य प्रायिकत्वेन तद्विषयविशेषो
विषययोः स्वतो जन्यजनकभावासंभवाल्लक्षणमाह धूमादिति ।

पृथग्विनेत्यस्य विषयमाह पृथगिति प्रकरणादाह पंचम्यादी-
नामिति । अत्र द्वितीया ततोऽन्यत्रापार्थिवेति स्पष्ट मन्थत्र । एके
नैनायिकाः । अन्ये मीमांसकाः । अन्त्ये भेदपक्षे भेदस्योत्पत्तिशि-
ष्टत्वेऽपि द्रव्यगतभेदस्य तत्रारोपेणेति भावः ।

करणे च स्तोकेत्यस्य विषयमाह स्तोकेनेति स्वं स्तोकशब्दः
यद्दर्मावेशात् द्रव्ये स्तोकव्यवहारस्तद्धर्मपरः सच धर्मोऽल्पादि-
शब्दप्रवृत्तिनिमित्तमेवेति भावः । नन्वेवं कथं स्तोकेन विषेण इत्यत
आह शुक्लादीति अपिना धर्मिसमुच्चयः । अत्र मानं सूचयन्नाहैवं-
चेति धर्मपरत्वेचेत्यर्थः । ननु लिङ्गसंख्याकारकान्वितत्वेन तस्यापि

स्य परम्परया। ईदृशार्थ एव साधुत्वम्। करणे च स्तो-
काल्प कृच्छ्रकतिपयस्यासत्त्वबचनस्येति सूत्रबलात्तेन
ह्यत्र तृतीयापञ्चम्यौ। एवंकृच्छ्रादियोगेऽपि। ग्रामस्य
दूरादूरेण दूरं वागतम्।

अत्र पञ्चम्यादयः प्रतिपदिकार्थे। दूरदेशवृत्तिदूरश-
द्दार्थः। षष्ठ्यर्थः संबन्धः। ग्रामसंबन्धदूरदेशवृत्ति
गमनमिति बोधः। एतेन ग्रामस्यान्तिकादिति व्या-
ख्यातम्। समीपदेशवृत्त्यन्तिकार्थः

इतिपञ्चमी

षष्ठ्यर्थः संबन्धत्वेन तत्तद्रूपेण च स्वस्वामिभावा-
दिः संबन्धः संबन्धत्वेन क्रियाकारकभावश्च। अत ए-
वानेकसंबन्धसत्त्वेऽपि स्वत्वादिसंबन्धविशेषतात्पर्येण
चैत्रस्य नेदं वास इति प्रयुज्यते। अत एवैकशतं श-

सत्त्वमेवातआह करणत्वं चेति नन्वन्यथैव कुतो नेति आहेदृशे-
ति। तेन हीति करणे तृतीयायाः सिद्धत्वेऽपि पक्षेऽस्य पंचम्यर्थ-
त्वादिति भावः। अल्पयोगे उक्तप्रायत्वादाहैवं कृच्छ्रादीति
दूरांतिकार्थेभ्य इत्यस्य विषयमाह ग्रामस्येति दूरांतिकार्थैरिति षष्ठी
प्राप्नोतीति भावः।

इतिपंचमी।

षष्ठ्यर्थ इत्यस्य सम्बन्ध इत्यत्र भावश्चेत्यत्र चान्वयः। तत्रादौ
प्राचीननिबन्धिसाधारणमाह सम्बन्धत्वेनेति। नव्यमतमाह तत्तदिति
स्वत्वस्वामित्वसमूहादिरूपेण चेत्यर्थः। अयं भावः शेषे षष्ठीति हि
विधिसूत्रं शेषश्चोक्तादन्यः सच्च तत्तद्रूपेण स्वत्वादिः सम्बन्धत्वेन
रूपेणच। अनेनैव कर्मत्वादिश्चेति तदाह सम्बन्धत्वेनेति मध्यमे
मानमाह अतएवेति। तद्रूपेण तस्य तत्त्वादेवेत्यर्थः। एवमप्येति एते-

षट्थर्था इति षष्ठीस्थानेयोगेति सूत्रस्थं भाष्यं सङ्गच्छते । द्वितीयादितश्च क्रियाकारकभावस्य तत्तद्रूपेणैव बोधः । तथैवानुभवात् । मातुः स्मरतीत्यादौ च तत्तद्रूपेण बोधे द्वितीयादिनां बाधिकानां सत्त्वात् संबन्धत्वेनैव बोधः । मातृसंबन्धिस्मरणमितीति नव्याः ।

प्राञ्चस्तु अत्रापि क्रियाकारकभावमूलकं विशेषणत्वरूपं विषयत्वमेव निमित्तत्वमेव वा तत्त्वेन संबन्धत्वेन वा विवक्षितम् । अत एव हरिणा ।

संबन्धः कारकेभ्योऽन्यः क्रियाकारकपूर्वकः ।

श्रुतायामश्रुतायां वा क्रियायामभिधीयते इति ॥

क्रियाकारकपूर्वकत्वमेव संबन्धस्योक्तम् । क्रियाकारकसंबन्धः कारणं शेषसंबन्धस्तु फलभूतः । यथा राज्ञः पुरुष इत्यत्र राजपुरुषौ कर्तृसंप्रदानरूपौ अभूतां राजा पुरुषाय ददातीति तन्मूलकस्वस्वामिभा-

न षष्ठा सम्बन्धविशेषाणां तत्तद्रूपेणैव भानात्प्राचोक्तमयुक्तमित्यपास्तं ननु कारकविभक्तिभ्योऽपि क्रियाकारकभावस्य संसर्गविधया भानस्योक्तत्वाकथं स शेषोऽत आह द्वितीयेति चस्त्वर्थे । एवमप्रेपि अत एव संबन्धत्वेनेत्येवात्रोक्तं नतु प्राग्वत् । नन्वयुक्तमेतत् मातुरित्यादौ तत्तद्रूपेण बोधस्येष्टत्वाद्दत्ताह मातुरिति । आदिना छात्रस्य हसितमित्यपि ।

नव्या इति सूचितामरुचिं प्रकटयन् व्युत्क्रमेण सिद्धान्तमाह प्राञ्चस्त्वित्यादि प्राङ्गुरित्यन्तेन । अत्रापि मातुरित्यादावपि अपिना राज्ञः पुरुष इत्यादिसमुच्चयः । तत्रैव षष्ठा इष्टत्वादाह विशेषणेति तस्य स्वतोऽसत्त्वादाह मिति तत्त्वमिति । तत्त्वेन क्रियाकारकभावत्वेन तथा बोधाननुभवादाह सम्बन्धत्वेन चेति अत्र मानमाहातएवेति सर्वत्र सम्बन्धस्य तन्मूलकत्वादेव । तेन इति इत्यन्तेन तस्य तत्त्वमेवोक्तमित्यर्थः । ननु सम्बन्धस्यैकत्वात्कथं पूर्वपरभा-

वप्रतीतौ कर्त्रादि विशेषरूपतानवगमः । कारकशब्देन च श्लोके करणत्वादिशक्तय उच्यन्ते । अत्राश्रयमाणा दानादि क्रिया संबन्धलक्षणकार्यानुपपत्त्यानुमीयमाना संनिहितेति तन्मुखेन समन्वयः । सिद्धस्वभावानां द्रव्याणां तां विना परस्परं संबन्धाभावात् । क्रियाहि निःश्रयणीव संबन्धं करोति । एवंच सबन्धिनो रप्यनुमीयमानक्रियानिमित्तत्वरूपं कारकत्वमस्ति ।

मातुः स्मरतीतिश्रुतायां तत्र क्रियाकर्मत्वमूलक उक्तः सम्बन्धः सामीप्याद्यपि बुद्धिस्थैकदेशाधिकरणकस्थितिक्रियाकर्तृत्वनिमित्तकामित्याद्यूह्यम् ।

अतएव पर्वतस्य वृक्षा इति न । वृक्षपर्वतयोरा-

घोतऽआह क्रियेति द्रव्ययोरेकक्रियाकारकत्वनिमित्तकः क्रियाकारकत्वनिमित्तकः कारकस्य तत्राद्यमाह यथेति । आद्येऽसंगतिं परिहरति कारकेति । तमुपपादयति अत्रेति । राज्ञ इत्यादावित्यर्थः । सम्बन्धेति शेषसम्बन्धेत्यर्थः । विपक्षे तन्मते बाधकमाह सिद्धेति तां क्रियां । ननु तत्सत्त्वेऽपि कथं तयोः सम्बन्धोऽतआह क्रियाहीति । निःश्रयणी सोपानपरम्परा ।

प्राचांग्रन्थासांगत्यायाहैवं चेति तां विना तयोरसम्बन्धे चेत्यर्थः । अस्तित्वा विवक्षितं क्रियेति मातुः स्मरणकर्मत्वे सति तन्मूलको मातृस्मरणयोर्विषयविषयिभावो निमित्तनिमित्त भावो वास्तवत्वेनेत्यर्थः । एवं च तद्विवक्षायां न षष्ठी किन्तु तन्मूलकसम्बन्धस्यैव विवक्षायामिति बोध्यं । श्रुताया मातुः स्मरतीति अत्र हीति पाठांतरं । अन्यत्रापि तस्य तस्य तन्मूलकत्वमेवेत्याह सामीप्यादीति । वस्तुतः प्रवेशभेदादाह बुद्धिस्थस्यैकेति एवं दंडस्य घटः वृक्षस्य शाखेत्यादावपीत्याहेत्याद्यूह्यमिति ।

अतएव तस्य तन्मूलकत्वादेवेति । तदेवाह वृक्षेति न तत्राश्रय-

धाराधेयभावमूलकसम्बन्धाभाभात् । संयोगो हि
 नाधाराधेयभावमूलको विपरीतं तस्यैव तन्मूलक-
 त्वात् । किञ्च संयोगो नसम्बन्धः । सम्बन्धस्य पदा-
 र्थयोजनामात्रहेतुत्वात् संयोगस्य स्वतः पदार्थत्वात् ।
 सांसर्गिकविषयतया तस्याभानाच्च । सम्बन्धश्च
 षष्ठ्यादिभिरेवोच्यते । सम्बन्धपदेनापि सांसर्गि-
 कविषयतावत्त्वेन नोच्यते इति सम्बन्धः सर्वथा
 पदागम्यः ।

संयोगस्तु न कदापि षष्ठ्यादिभिस्तथा विषय-
 तयोच्यते । इमौ संयुक्तावित्येव तत्र व्यवहारात् ।
 तत्र सम्बन्धव्यवहारस्तु उभयाश्रितत्वरूपसम्ब-
 न्धधर्मवत्त्वाद्गौणः । अतएव मतुप्सूत्रे वृक्षवान् पर्वत
 इत्याद्यर्थं सप्तम्युपादानं गोमान् देवदत्त इत्याद्यर्थं
 चषष्ठ्युपादानमिति भाष्ये उक्तम् । षष्ठ्यर्थश्च सां-
 सर्गिकविषयतयैव भासते अतएव षष्ठीशेषे इति
 सूत्रे भाष्ये राज्ञः पुरुष इत्यत्र राजा विशेषणं पुरुषो
 विशेष्यः इत्युक्तम् । अन्यथा सम्बन्धं विशेष्यतया
 विशेषणतया वा ब्रूयादिति प्राहुः ।

वाच्यविभावः वृक्षैः पर्वतानारम्भात् अनन्तरादिपदसमभिव्याहारं
 विना आनन्तर्यादीनां षष्ठ्यर्थत्वाभाव इति भावः । नन्वेवमपि वृक्षप-
 र्वतयोः संयोगसम्बन्धोस्त्येवात आह संयोग इति । हियतः । नहि
 कथञ्चित्संयुक्तयोर्घटयोर्घटवान् घट इति भवति संयोगविशेष
 एव च भवति तत्र चाधाराधेयभाव एवेति भावः । इदं चतस्य तत्त्व-
 मभ्युपेत्य ।

राज्ञः पुरुष इत्यत्र स्वस्वामिभावः षष्ठ्यर्थः सच स्वत्वस्वामित्वसमूहरूपः । यतु स्वामित्वं स्वत्वं वा षष्ठ्यर्थे इति तन्न तस्यैकमात्रवृत्तितया सम्बन्ध-
त्वायोगात् । सम्बन्धो हि सम्बन्धिभ्यां भिन्न उभय-
सम्बन्धी । नच तदप्येकत्राश्रयतया परत्र निरूपक-
तयाऽस्त्येवेति वाच्यम् । निरूपकत्वस्य वृत्त्यनियाम-
कत्वेनोभयत्र सम्बन्धत्वप्रतीत्यनापत्तेः । उक्तंच
हारिणा ।

द्विष्टोऽप्यसौ परार्थत्वाग्दुणेषु व्यतिरिच्यते ।

तत्राभिधीयमानश्च प्रधानेऽप्युपयुज्यते इति ॥

परार्थत्वाग्दुणानां परं प्रति विशेषणत्वेन विव-
क्षितत्वादित्यर्थः । अयंभावः भेदे सति विशेषणतया
विवक्षितस्य सम्बन्धं विना विशेषणत्वासंभवेन त-
दाकाङ्क्षितत्वास्तत्र संबन्धो व्यतिरिच्यते उभूततया

वस्तुतस्तस्यतत्त्वमेव नेत्याह किंचेति ननु समवायस्य तत्त्वेऽपि
तत्त्ववत्संयोगस्यापि तत्त्वं सुवचनत आह सांज्ञिकेति युक्त्यन्तरम-
प्याह संबन्धश्चेति । चः किंचेत्यर्थे व्युत्क्रमे च । आदिना तदर्थकोपपद-
विभक्त्या । ननु व्यभिचारादेवासंगतिरत आह संबन्धेति अपिना सं-
सर्गपदं । तावत्त्वेनेति यतयेति पाठांतरप्रतपवाग्नेतथोक्तिः । तथा सां-
सर्गिकया । नन्वेवं सकलान्यतांशिकतथाव्यवहारोच्छेदापत्तिरतआह
तत्रेति संयोगे संबन्ध इति व्यवहार इत्यर्थः । अत्र आप्यसंमतिमप्या-
हातएवेति तस्यासत्त्वादेवेत्यर्थः । सूत्रे तदस्यास्त्यस्मिन्नित्यत्र अ-
न्यथा तदसंगतिः स्पष्टैव ।

उक्तार्थं द्रढयन् विशेषमाह षष्ठ्यर्थश्चेति । अत एव तस्य तथैव
भानादेव । अन्यथा तस्यान्यथापि भाने । विनिगमनाविरहादाह वि-
शेषणेति एवं सामान्यतो निर्णाय तस्य विशेषोदाहरणान्याह राज्ञ
इत्यादि तस्य च स्वविशेषणतानियामकत्वादिति नार्थ इत्याह गु-

प्रतीयते इति तत्रैव षष्ठी । विशेष्ये तु पदान्तरासम्भिव्याहारे स्वार्थनिरूपितविशेष्यत्वेन आसमानत्वरूपस्वानिष्टत्वादेव न विशेष्यतानियामकसम्बन्धाकाङ्क्षा । तत्र विशेषणे शब्देन षष्ठ्यादिनांशतः प्रतीयमानः प्रधानेऽप्युपयुज्यते तस्य द्विष्टत्वस्वभावत्वाद्राजादिनिरूपितविशेष्यताया राजादिपदसंनिधाने प्रतीयमानाया उपकारको भवतीत्यर्थः ।

राज्ञ इत्यादेस्तु पदान्तरसम्भिव्याहारं विनाप्यध्याहृतसम्बन्धिसामान्यनिरूपितविशेषणत्वप्रतीतिरिति विशेषः । राज्ञ इति हि स्वामित्वमवगम्यमानमन्यधानुपपत्त्यैव पुरुषे स्वत्वमवगमयति । अतः सम्बन्धस्य बहिरङ्गत्वात् पुरुषादन्तरङ्गा प्रथमैव । एवंच राजस्वामिकामिति ततो बोधः । अतएवाग्रे किं तदिति विशेषजिज्ञासा पुरुषादिपदैश्च तन्निवृत्तिः ।

एवंच सर्वत्र संबन्धिद्वयवृत्तिधर्मसमूहः संबन्धिनोभेदे संबन्धः । स्पष्टं चेद् 'यस्मादधिकं यस्य चेश्वर-

णानामिति । नीलमुत्पलमित्यादि व्यावृत्त्यर्थमाह भेदे सतीति । तत्र विशेषणे । इति; पूर्वार्धभावसमाप्तौ ।

अथोत्तरार्धार्थं संशेषमाह तत्रेति अस्यैव व्याख्या विशेषेति । अभिधीयेति श्वरसंसिद्धमाह शब्देनेति तन्मात्रात्सर्वाप्रतीतेराहांशतइति । अस्यैवार्थमाह तस्येति तदसंनिधाने तदप्रतीतेराह राजादीति एतत्प्रयुक्तमेववैलक्षण्यमाह राज्ञ इति । नन्वेवं विशेष्यपदादपि कुतो न षष्ठीत्यत आह राज्ञ इति हीति फलितं तदेवाहैवंचेति । ततः राज्ञ इत्यस्मात् । अतएव सामान्यतो बोधादेव । अतएव नपुंसकोक्तिः तस्यास्तत्पूर्वकत्वनियमादिति भावः

उपसंहरति एवंचेति प्राग्बदाह सम्बन्धिनोरिति अत्र भाष्यसंम-

वचनमिति सूत्रे भाष्ये । तत्रहि अधिब्रह्मदत्ते पञ्चालाः इत्यज्ञानेन ब्रह्मदत्ते सप्तम्यां पञ्चालाद्द्वितीया प्राप्नोति । अधेद्योत्यस्य ब्रह्मदत्तनिष्ठस्य संबन्धस्य सप्तम्योक्तत्वेऽपि तद्द्योत्यस्य पञ्चालनिष्ठसंबन्धस्य तथाऽसम्प्रत्ययादित्युक्तम् । उपपदाभिभक्तेः कारकभिभक्तिर्बलीयसीति समाहितमित्यन्यदेतत् ।

विशेष्यपदात्पष्ठीवारकयुक्त्यापि तद्धारणं बोध्यम् । अतएव स्वस्वामिभावोऽवयवावयविभावआधाराधेयभावः प्रतियोग्यनुयोगिभावो विशेष्यविशेषणभावः संबन्ध इत्यादि व्यवहारः । तत्राभावप्रतियोगिनोः प्रतियोग्यनुयोगित्वसमूहः संबन्धः । घटाभावभूतलयोस्त्वाश्रयाश्रयिभावः । एवं कालादिभिरपि ।

एवंच षष्ठ्याः संबन्धो विशेषणत्वं चार्थ इति

तिमप्याह स्पष्टं चेदमिति । तत्र हीत्यस्योक्तमित्यत्रान्वयः । अनेन यस्मादधिकमित्यनेन तस्यतत्त्वेन विवक्षया आह ब्रह्मेति । अधिशब्दयोगे तत्रधृता इति बुद्धिसत्त्वेन बौद्धाधारत्वसम्भवेन तदाश्रयणे वेति भावः । द्वितीया कर्मप्रेति विहिता । तदेवाहाधेरिति तत् द्योत्यस्य तथा सप्तम्या अन्यतरस्यैव सम्बन्धत्वे तु भाष्यासंगतिः स्पष्टैवेति भावः । तामेव द्रढयति उपपदेति । भाष्यांतराविरोधमाह विशेष्येति । तद्वेति द्वितीयेत्यर्थः । शिष्टवृद्धसंमतमपीदमित्याहातएवेति । ननु तुरीयः कयोः सम्बन्धोऽत आह तत्रेति तेषां मध्ये इत्यर्थः तृतीयोदाहरणमाह घटाभावेति उपसंहरति एवं चेति समूहस्य संबन्धत्वे प्रधानात्प्रथमोत्पत्तौ चेत्यर्थः

अत्र द्वितीये भाष्यसंमतिं भाष्यान्तराविरोधेनाहात एवेति तस्य तदर्थत्वादेवेत्यर्थः । मानत्वमाधिक्ये हेतुस्तत्र च स्वार्थे ष्यञ् । अपिना तत्समुच्चयः । सप्तम्यन्तमात्रार्थस्यैव व्याख्या राज्ञ इति । नके-

विशेषणादेव षष्ठीभूतएव राज्ञः पुरुष इत्यत्र राज-
पदसंनिधाने प्रतीयमानं पुरुषेविशेष्यत्वरूपमाधिक्यं
वाक्यार्थः । राज्ञि प्रतीयमानं तत्प्रतिद्वन्द्विविशेषणत्वं
तु पदान्तरासमभिव्याहारेऽपि राज्ञ इत्येतावन्मात्रेण
प्रतीतिः षष्ठ्यर्थ इत्युक्तं षष्ठी शेषे इति सूत्रे भाष्ये ।
किञ्च राज्ञ इत्युक्ते तत्संबन्ध्याकाङ्क्षोत्थित्या तदुत्था-
पकत्वामित्वादिशक्तिरपि षष्ठ्यर्थ इत्यपि भा-
ष्ये स्पष्टम् । यदा तु पुरुषस्य विशेषणत्वविषया तदा
पुरुषस्य राजेत्यन्यत्र विस्तरः ।

ननु मम भ्रातेत्यादौ कः षष्ठ्यर्थः एकस्माज्जन्मेति
चेत् एकत्र स्थाने उषितानां पान्थानामपि सम्बन्धाप-
त्तेरिति चेत्सत्यम् ।

एकोदरशायित्वमात्रेण व्यवहारनियामकः काल्प-
निकोऽवयवावयविभावः यथालयोरर्थं तृतीयमित्या-
दावेकप्रदेशावस्थानविमित्तकः काल्पनिकोऽवयवावय-

वलं तावन्मात्रमेव स इत्याह किञ्चेति । अपिः पूर्वसमुच्चये । भाष्ये
तत्रैव । विवक्षायानिवेशस्य फलमाह यदात्विति एतेन तथा प्रयोगो
नस्यादिति परास्ते तदाहान्यत्रेति उद्योतादावित्यर्थः । स्वस्वामिभा-
वादेरसंभवादाह क इति । चेन्नोतिपाठः । संबन्धापत्तेरिति एकता गम
नरूपेत्यर्थः । एतद्दोषवारणायैवाहैकोदरेति । मात्रपदेन परस्परोप-
कारनिरासः अस्यादृष्टत्वनिरासायाह यथेति । इत्यदोष इतिपाठः ।

अत्रसंमतिमाहेदमिति । तत्र हि अर्थतृतीया इत्यत्र । कोयं समास
इति प्रक्रम्यार्थं तृतीयमेषामित्यत्र समासार्थानुपपत्तिमुक्त्वा स्वीकृतेऽ
र्थं तृतीयमनयोरित्यत्रषष्ठ्यर्थानुपपत्तिर्देवदत्तस्य भ्रातेति दृष्टान्तेन-
परिहृता भाष्ये सर्वत्र संबन्धस्य क्रियाकारकभावपूर्वकत्वमित्युभय
त्रापि काल्पनिकोऽवयवावयविभावो व्यवहारनियामक इति कैयटः ।

विभाव इत्यदोषात् । इदं 'मनेकमन्यपदार्थे' इति सूत्रे भाष्यकैयटयोः स्पष्टम् । एतेन सामानाधिकरण्यं न संबन्ध इति सूचितम् ।

अन्नस्य हेतोर्वसति हेतुहेतुमद्भावः षष्ठ्यर्थः हेतुशब्दोऽत्रैव तात्पर्यग्राहकः । अन्नहेतुको वास इति बोधः । कृष्णस्य कृतिरित्यत्र कर्ता, जघत्तः कर्तेत्यत्र कर्म षष्ठ्यर्थः । कर्तृकर्मणोः कृतीति सूत्रात् ।

यस्वनयोरर्थयोर्लक्षणा बोधकं सूत्रमिति तन्न । शक्तिग्राहकत्वस्यैवौचित्यात् । लाक्षणिकार्थानुशासनस्य काप्यभावात् । गङ्गायां घोष इत्यादावारोपिताधारत्वादिमतोऽप्यधिकरणादिसंज्ञेति । तत्र सप्तम्याः शक्तिरेव आधारोऽधिकरणमित्यादावारोपि-

संबन्धत्वेन संबन्धोऽसन्नपि विकल्पात्मकज्ञानविषयः पुरुषस्य चैतन्यमिति वत् षष्ठीप्रयोगनिमित्तमिति तु तत्वम् ।

परादिमतं खंडयति एतनेति उक्तरीत्या तत्र निर्वाहस्य प्रतिपादकभाष्यादिनेत्यर्थः । समेति एकाधिकरणवृत्तिस्त्वं इत्यर्थः ।

षष्ठी हेतुप्रयोगे इत्यस्य विषयमाहान्नस्येति । वैयर्थ्यं परिहरति हेतु शब्द इति । कर्तृकर्मणोरित्यत्रस्य विषयमाह कृष्णस्येत्यादि कृष्णकर्तृका कृतिरिति जगत्कर्मकोत्पत्त्यनुकूल व्यापाराश्रयः कृष्ण इति च यथा क्रमं बोधः ।

परमतं खंडयति यात्विति औचित्ये हेतुमाह लाक्षणिकेति अन्यथा षष्ठी शेषे इत्यादेरपि तत्त्वानापत्तेः विनिगमनाविरहाच्च । व्यत्ययानुशासनवैयर्थ्यापत्त्या सुबिभक्तेर्न लक्षणेति वृद्धप्रवादाच्च ननु गंगायां घोष इत्यादौ तत् दृष्टमत आह गंगायामिति । तत्र आरोपिताधारत्वादिति । ननु गौणमुख्यन्यायादिदमयुक्तमतआहाधार इति कारकप्रकरणे तन्न्यायस्याप्रवृत्तेर्ज्ञापितत्वात्

ताधारादेरपि ग्रहणमन्यत्रोक्तम् । कृत्प्रकृत्यर्थे कस्ये-
त्येव कर्माकाङ्क्षाप्रदर्शनमनुशासनेन तत्र तस्या एव
साधुत्वात् । अत एव पचन्नित्यादौ शत्रादिप्रकृत्यर्थे-
किमित्येवाकाङ्क्षाप्रदर्शनं षष्ठीनिषेधात् ।

एतेन विजातीयाकाङ्क्षाप्रदर्शनात्तिङ्प्रकृत्यर्थक-
र्मत्वात्कृत्प्रकृत्यर्थकर्मत्वं विजातीयमित्यपास्तम् ।
कृतपूर्वी कटामित्यादौ तु कर्तृकर्मणोरिति षष्ठी । तत्र
कृतीत्येतत्सामर्थ्येन कृदन्तशक्तिज्ञानसहकारेणोप-
स्थितकृत्प्रकृत्यर्थक्रियायाः कर्तृकर्मणोः षष्ठीति तद-
र्थात् । अन्यथा तिङ्योगे निषेधेन कृद्योगे एव षष्ठी-
सिद्धौ वैयर्थ्यं स्पष्टमेवेत्यन्यत्र निरूपितम् । प्रकृते च
कृत इत्यत्र न कर्मणि क्तः । द्वितीयानापत्तेः किन्तु

एवंच यत्रार्थे या विभक्तिरुच्यते तत्रारोपितेऽपि सासाध्वीत्येवं-
रूपा लक्षणाऽस्त्येवेति गूढाकृतं परमतं खंडयितुं विशेषमाह कृत्प्र-
कृत्यर्थ इति । त्यर्थस्येति पाठान्तरं । तस्या एव षष्ठ्याएव
अतएवेत्यस्यार्थमाह षष्ठीति । नलोकेत्यनेनेति भावः । यत्तु कृत्प्र-
कृत्यर्थस्य कर्माकाङ्क्षा कस्येत्येव तिङ्प्रकृत्यर्थस्य किमित्येवेति वैल-
क्षण्यनिर्वाहाय विजातीयं विजातीयकर्मत्वं द्वितीयायाः षष्ठ्याश्चार्थः
कर्मत्ववैक्याच्छानुगतकर्मत्वव्यवहारः इतिकेचित्

तन्मतं खंडयति एतेनेति । अनुशासनेन तत्र तत्र तथा प्रयोग-
स्यैव साधुत्वे नेत्यर्थः । अन्यथा षष्ठ्यां द्वितीयापवादत्वव्यवहारा-
संगत्यापत्तरिति भावः । कृतीत्यस्य प्रत्युदाहरणमाह कृतेति ननु
तत्रापि कृतेति कृद्योगोस्त्येवेत्यत आह तत्रेति कर्तृकर्मणोरिति सत्रे
यत्कृतीत्येतत्सामर्थ्येन इत्यर्थः । सामर्थ्यमाहान्यथेति उक्तार्थानर्गी
कार इत्यर्थः । तिङिति लादेशत्वात् । वैयर्थ्यामित्यस्य तदित्यादि ।
क्वचित्तथा पाठ एव । कर्तृकर्मभ्यां क्रिया संनिधाप्यते तद्वाची च
धातुरेव कारकान्वययोग्यतावच्छेदकरूपेण चसाध्यत्वेन धातु-

फलांशे आहार्याभावारोपमात्रेणास्याकर्मकत्वं स्वी-
कृत्य भावे कार्यः ।

यद्वा कर्मविशेषस्य तत्तद्रूपेण प्रागन्वयाविवक्षया-
ऽकर्मकत्वाद्भावे क्तः । सच कृतपूर्वा अधीतीत्यादि
वृत्तिविषय एव ।

तदुक्तं भाष्ये । यदावाक्यं न तदा प्रत्ययो यदा-
प्रत्ययः सामान्येन तदावृत्तिरिति, न तदा प्रत्ययः न
तदा भावे प्रत्ययः सकर्मकत्वान् यदा प्रत्ययः भावे
इति शेषः तदा वृत्तिरेव साच न कदापि कर्मक्तान्ते-
नेत्याह सामान्येनेति उक्तरित्या कर्महीनार्थकधातु-
प्रकृतिकक्तान्तेनेत्यर्थः । अनेन तादृशक्तान्तस्य वाक्ये
न प्रयोग इति स्पष्टमेवाक्तम् । किञ्च योऽसौ कृतक-
टयोरभिसम्बन्धः सामानाधिकरण्यरूपः स उत्पन्ने
तद्धितप्रत्यये निवर्तते इति च भाष्ये उक्तम् । तेन-

भिरेव तदुपस्थितेरधिकं शेखरे द्रष्टव्यं तदाहान्यत्रेति । तत्र तद्-
भावं प्रतिपादयतिप्रकृतेचेति प्रत्युदाहरणे इत्यर्थः । अस्य कृतः अन्य-
त्रकृतत्वादिना

लाघवादाह । यद्वेति सामान्यस्य नांतरयिकतयैव विवक्षितत्वे-
नादोषादाह कर्मविशेषेति । अनति प्रसंगायाह सचेति भावक्तश्चे-
त्यर्थः । आदिग्राह्यं भावप्रकाशे । एवेन वाक्यव्यवच्छेदः । अत्र भाष्य-
संमतिमाह तदुक्तमिति भाष्यार्थमाह नतद्वेत्यादि । सकर्मैत्यस्य धा-
तोरित्यादिः । क्वचित्तथा षाठ एव । सर्वैवाक्यमिति न्यायेनाहवृत्तिरे-
वेति । सामान्येनेति हेत्वन्तरमित्याह साचेति किञ्च स वृत्तिरित्यर्थः ।
उक्तेति कर्मविशेषस्य तत्तद्रूपेण प्रागन्वयाविवक्षाविशिष्टो योर्थः(१)क-
धात्वित्यर्थः । इयमेव कर्मण्यविवक्षा नाम । यदर्थं भाष्यमुक्तं तदाहा-
नेनेति भाष्येणेत्यर्थः । प्रयोगानुरोधिनीहिविवक्षेति तद्भावः । न-

तद्धितेऽकृते कृतः कटः इत्येवेति ध्वनितम् । अत एव कटं क्रियते इति न ततः पूर्वं कृतमनेनेत्यर्थं पूर्वादिनिरिति तद्धिते कृते पश्चात्फलस्याश्रयाकाङ्क्षायां कटमित्यादेर्विशेषकर्मणोऽन्वयः ।

एतेनासामर्थ्यात्तद्धितो न स्यादित्यपास्तम् । तदुत्पत्तिकालेऽसामर्थ्याभावात्कारकान्वयो गुणीभूतक्रियायामपि इति स्पष्टमेव । तदुक्तं हरिणा ।

विशेषकर्मसबन्धे निर्भुक्तेऽपि कृतादिभिः ।

विशेषानिरपेक्षोऽन्यः कृत शब्दः प्रवर्तते ।

अकर्मकत्वे सत्येवं क्तान्ते भावाभिधायिनि ॥

ततः क्रियावता कर्त्रा योगो भवति कर्मणाम् ।

अविग्रहा गतादिस्था यथा ग्रामादिकर्मभिः ॥

चाविवक्षितकर्मतया भावे कसाधनयत्नो व्यर्थः । नपुंसके भावे इत्यनेन सकर्मकेभ्योपि सिद्धेरिति वाच्यं तस्याप्यकर्मकेभ्य एवेष्टेः । अत्र वेदमेव भाष्यं मानं

कर्तृकर्मणोरित्यत्रत्य भाष्यान्तरमप्यत्र मानमित्याह किंचेति सामेति एकार्थं बोधकत्वरूप इत्यर्थः । इति भाष्ये उक्तमितिपाठः । तेन भाष्येण तद्धिते अकृते इति तद्धितवृत्तिविनेति पाठान्तरं ध्वनितं च अतएव तद्धितं विनातद्भावादेव । तेन भावक्तकरणानंतरं वृत्तिवाक्ययोः समानार्थत्वायाह पूर्वं कृतमिति कर्मणा इति विशेषरूपेणेति भावः । तत्रोक्तीत्या वक्ष्यमाणरीत्या च पष्ट्यभावेन द्वितीया एवं रीत्या साधुत्वेऽत्रत्यभाष्यमेव मानमिति तात्पर्यं सापेक्षत्वादाहसेति । एतेनेत्यस्यार्थमाह तदुत्पेति तद्धितोत्पत्तीत्यर्थः । वृत्तेः पूर्वकर्मान्वयाभावादिति भावः

नन्वेवमपि क्रियाया गुणत्वेन कथं तत्र तदन्वयोऽतआह कारकेति ओदनस्य पाचक इत्यादाविति भावः । एवं भाष्यसंमते हरिसंमतिमप्याह तदुक्तं हरिणापीति अर्थमाह प्राप्ते इति । शेषमाह

संबध्यते क्रिया तद्वत्कृतपूर्व्यादिषु स्थितिः॥ इति ।
निर्भुक्ते प्राप्ते । वाक्ये इति शेषः । विशेषकर्मनिरपे-
क्षोऽन्यः भावत्तान्तः प्रवर्तते वृत्तिघटको भवति
सामान्यकर्म तु नान्तरीयकत्वादविवक्षितम् । तदाह
कर्मत्वे इत्यादि । ततः वृत्तेरनन्तरं क्रियाद्वारकसंबन्धे-
न तद्वितार्थकर्त्रा कटामित्यादेः संबन्धः ।

प्रकारान्तरमाह । अविग्रहेति । कर्तुः पृथक् ग्रह-
णरहितेत्यर्थः । एवंच प्रधानार्थकर्त्रा संसृष्ट्यापि क्रि-
यया कारकाणामन्वय इति तदर्थः । प्रकृते कृधातुक्त-
प्रत्ययपूर्वशब्देनिप्रत्ययशक्तिज्ञानसहकृततद्वितान्त-
शक्त्यैव पूर्वकालक्रियाकर्तृणां परस्परविशिष्टानां
बोधो नतु कृदन्तशक्तिज्ञानमपि तत्र सहकारि ।

वाक्ये इति । उत्तरार्थार्थमाहविशेषेति स्पष्टत्वादाद्ये प्रतीकानुल्लेखः ।
नन्वेवमपि सामान्य कर्मणा सकर्मकत्वमेवात आह सामान्येति
इत्यादीति एवमकर्मत्वे कान्ते भावाभिधायिनि सतीत्यर्थः । क्रियावते
त्यस्य कर्तृसमानाधिकरणत्वे वैयर्थ्यापत्तैर्वैयधिकरण्येनाह क्रियाद्वार-
रेति तस्यैव संभवादाह तद्वितार्थेति सहेति शेषः । कर्मणामित्य-
स्यार्थः कटामिति । योग पदार्थः सबन्ध इति अन्वय इत्यर्थः । एवंच
कटादेः कर्तृत्वान्वयो न क्रियायामिति न पदार्थः पदार्थेनेति
न्यायविरोध इति भावः ।

एवं सत्यग्रिमकारिकाया असंबद्धत्वापत्ते राह प्रकारान्तरमिति-
तस्यान्वयांशे एवेत्यर्थः । न विविच्य ग्रहो ग्रहणं यस्या इति शाब्देथि-
स्तत्फलितमाह कर्तुरिति । अनएव कर्त्राख्यातनिरासाय गतादि-
स्थेति । तत्रविशेष्य तादृशीतत्प्रातिपाद्या क्रिया यथातैः संबध्यते तद्व-
त्तत्रस्थितिर्मर्यादेति शाब्दः सर्वार्थस्तत्फलितमाह एवंचेति । तत्र-
तथांगीकारे चेत्यर्थः । एवं च तस्य क्रियायामेवान्वयो नकर्त्तरीति
तस्य बाध एवेति भावः । नन्वेवमपि कृदन्तशक्तिज्ञानस्यापि सहका-

अन्यत्र कृञः क्तस्य भावार्थकत्वाभावेन तदन्तमात्रस्य पृथक् पृथक् शक्तिग्रहं भानाभावात् । चतुर्णामेकार्थीभावे द्वयोरपि सोऽस्त्येवेति नात्र कृतोऽसाधुत्वम् ।

तण्डुलानां पाचकतर इत्यादौ तु न दोषः । तत्र पाचकादिशक्तिज्ञानसहकारेणैव समुदायादुपस्थितेः ।

एतेन निष्ठान्तत्वादत्र कृद्ग्रहणाभावेऽपि षष्ठीनिषेधेन तदप्राप्तिरित्यपास्तम् । निष्ठान्तपदशक्तिज्ञानसहकारेणोपस्थितक्रियान्वयिनोरेव तेन निषेधान् ।
इतिषष्ठी ।

अधिकरणसप्तम्या अधिकरणत्वशक्तिमानर्थः । अधिकरणे सप्तमीति सूत्रात् । साच शक्तिः कर्तृकर्मद्वारा क्रियाश्रयनिष्ठा आधारोऽधिकरणमिति सूत्रबलादित्यन्यत्र निरूपितम् ।

रित्वमस्त्येवेति दोष एवात आह प्रकृते चेति उक्तोर्थः । शक्त्यैव तत्ज्ञानेनैव । एवव्यवच्छेद्य मेवाह नत्विति अन्यत्र उक्तोदाहरणे

नन्वेवमेकार्थीभावाभावेन तस्यासाधुत्वापत्तिरत आह चतुर्णामिति निष्कृष्यैकार्थी भाव एव निमित्तमित्यस्यान्यत्र दूषितत्वादिति भावः । एवं सत्यन्यत्राव्याप्तिभ्रमं निराचष्टे तण्डुलानामिति तत्रेति पाचकादेः पृथक्प्रयोगेण तच्छक्तिग्रहस्यापि सत्त्वादिति भावः । अत्रेति सूत्रेति सूत्रे कृतीत्यस्याभावेऽपि कृत पूर्वीकटमित्यत्र नलोकेति निष्ठान्तत्वान्निषेधे षष्ठ्यप्राप्तिरित्यर्थः । एतन्नेत्यस्यार्थमाह निष्ठांतेति । नोरेव कर्तृकर्मणोः । तेन न लोकेत्यनेन ।

* इति षष्ठी *

उपपदादिसप्तमीस्थले वक्ष्यमाणत्वादाहार्थमिति प्रागुक्तसिद्धांतमतेनाह शक्तिमानिति आधार इति कारकं इत्यधिकारात् क्रिया-

तदुक्तं हरिणा ।

कर्तृकर्मव्यवहितामसाक्षाद्धारयत्क्रियाम् ।

उपकुर्वत्क्रियासिद्धौ शास्त्रेऽधिकरणं स्मृतम् ॥

इति । लोके द्रव्यगुणक्रियाविषयमधिकरण मत्र शास्त्रे कारकाधिकारात् क्रियाविषयमेव तत् । साक्षात्क्रियाश्रययोः कर्तृकर्मणोः ते संज्ञे बाधिके । अतस्तद्भवहितामिति ।

यद्यपि कालः साक्षात्क्रियाधारस्तथापि कारकाधिकारे तरतमयोगो नास्तीति परम्परया क्रियाधारस्यापि ग्रहणम् किञ्च तस्य तत्त्वविवक्षायां कालः पचति भूतानीतिवत्कर्तृत्ववत्त्वात् । व्यवहितामित्युक्तेऽपि असाक्षादित्युक्तिर्लोकानुसारेणान्वयोऽपि

जनके तत्प्रवृत्त्योपस्थितत्वादाधारः क्रियाया एव । तत्र यदाभ्यां साक्षात्क्रिया धारयोः कर्मकर्तृसंज्ञाभ्यां बाधात्परंपरा च यद्यपि प्रकरणात् क्रियाया सर्वकारकाणामुपस्थित्या तत् द्वारिका प्राप्ता तथापि याग्यताबलेन व्याख्याननानुभवबलेन च कर्तृकर्मद्वारिकैवेति भावस्तदाहान्यत्रेति शेखरादावित्यर्थः । अस्यार्थमाह लोक इत्यादि हेलाराज इत्यंतेन । तत्र तावत् शास्त्रे इत्युक्तेः फलमाह लोके इति । निषेध हेतुमाह कारकेति । यतस्तत्रत्यादिः नराहितपाठे शास्त्रे इत्यग्रिमान्वयि क्रियाविशेषणफलमाह साक्षादिति क्रिया धात्वर्थः । क्रियाधार इति साक्षात् क्रियापरिच्छेदकत्वेन साक्षात्तदाधार इत्यर्थः

साधकतममिति तमपा ज्ञापितमाह कारकेति असाक्षादित्यस्य पौनरुक्त्यं परिहरति व्यवेति शास्त्रे तन्मात्रविषयत्वं लोके त्रितयविषयत्वमिति वैलक्षण्येनाह लोकेति । अपिना कारकत्वं तथाच शेषपूरणेन भिन्न विशेषणमिदमिति गूढाकृतं । ननु उक्तरीत्या क्रियासिद्धौ तयोरुपकारकत्वेऽपि नाधिकरणस्येति तृतीयपादासंगति-

परस्परयैवेति सूचनाय । कटे आस्ते स्थाल्यां पचती
 त्यादावधृते कर्तृकर्मणी क्रियां न संपादयत
 इत्यधिकरणं क्रियाधारमुपकुर्वत्तत्स्थां क्रियामुपक
 रोतित्यर्थ इति हेलाराजः ।

यद्यपि तण्डुलं पचतीत्यादौ धात्वर्थफलरूपकर्मद्वारा
 क्रियाश्रयत्वं तण्डुलादेरस्ति तथापि व्यापारजन्य
 फलाश्रयत्वस्य सत्त्वेन परया कर्मसंज्ञया बाधान्न दो-
 षः । फलस्य स्वभिन्नक्रियाश्रयत्वाभावेन तण्डुलस्य
 सुतरां तदाश्रयत्वाभावाच्च । नच मोक्षे इच्छास्ती-
 तिवन्मोक्षे इच्छति भवति इत्यस्यापत्तिः । अन्तर-
 ङ्गत्वेन परत्वेन च कर्मत्वस्यैव प्रवृत्तः । मोक्षे इच्छे-
 त्यादौ प्रत्ययोपात्तेच्छाद्वारास्तिक्रियायामन्वयस्य वि-
 वक्षितत्वेनाधिकरणत्वम् । प्रकृत्यर्थसाध्यच्छाद्वारा-
 तत्रान्वये तु कर्मत्वात्षष्ठ्येव बाध्या ।

रत आह कटे इति फलस्यापि कर्मतायाः प्राक् व्युत्पादनादाह
 फलरूपकमेति । त्वस्य तस्वापि । ननु फलस्य फलाश्रयत्वेन कर्म-
 त्वेपि तदन्यव्यापाराश्रयत्वेन कर्तृत्वात्तद्वारा क्रियाश्रयत्वात्तत्त्वमे-
 मेवात आह फलस्येति क्रिया च धात्वर्थभूनेति भावः । अतएव
 तामादाय तण्डुलादेः क्रियाश्रयत्वं कर्तृद्वाराऽसंभवाद्दुर्वचमेव । आ-
 धारपदसामर्थ्येन साक्षादिति नियामकसंबन्धेनैव कर्तृद्वारकत्वस्य
 विवक्षणात् कालिकादिसंबन्धस्य कालव्यवहारातिरिक्तस्थले धिक-
 रणतानियामकत्वास्वीकाराच्चेति बोध्यं

मोक्षे इति मोक्ष इच्छास्तीति वदित्यादिः । प्रागुक्तकल्पप्रकारमे-
 वाह परत्वेन चेति नन्वेवं दृष्टान्ते कथं सप्तमीत्यत आह मोक्षइ-
 च्छेत्यादाविति । प्राधान्यादाह प्रत्ययोपेति । वक्ष्यमाणोपपत्तय आह
 विवेति नहि तामादाय कर्मत्वप्रवृत्तिस्तस्या अक्रियत्वात् । तदेवाह

अधिकरणं त्रिधा । अऽपश्लेषिकं वैषयिकमाभिव्यापकं चेति तदुक्तं हरिणा ।

उपश्लेषस्य चाभेदस्तिलाकाशकटादिषु ।

उपकारात्तु भिद्यन्ते संयोगिसमवायिनाम् ॥

अविनाशो गुरुत्वस्य प्रतिबन्धे स्वतन्त्रता ।

दिग्विशेषादवच्छेद इत्याद्या भेदहेतवः ॥

इत्यौपश्लेषिकाभिव्यापकवैषयिकेषु त्रिष्वपि उपश्लेषोऽस्त्येव उपकारः संबन्धस्तद्भेदात्तु त्रित्वेन व्यवहारः । कटे आस्ते इत्यादौ संयोगिन्याधारे कतिपयावयवव्याप्त्यैव संबन्धः । तिलेषु तैलमित्यादौ समवायिनि समस्तावयवव्याप्त्या रेव शकुनय इत्यत्राकाशस्य तात्त्विकावयवाभावात् कल्पितदेशत्वाद्द्वैषयिकत्वं कल्पितदेशापेक्षया चात्राप्युक्तान्यतर उपश्लेषः ।

गुरौ वसतीत्यत्र शिष्यस्य गुर्वधीनायां वृत्तौ वैषयिकाधिकरणं गुरुः उपश्लेषोऽत्र बौद्धः । युद्धे संनह्यतीत्यत्र युद्धोद्देशेन कवचादिसंनहनप्रवृत्तेर्युद्धं विषयः । गङ्गायां घोष इत्यत्र गङ्गाशब्दः सामीप्यात् देशवृत्तिरित्यौपश्लेषिकमेव तत् । अत्र गङ्गायां सामीप्यादेशवृत्त्यधिकरणत्वारोपो बोध्यः । शत्रोरभावे सुखमित्यादौ बौद्धमेव तत् ।

प्रकृत्यर्थेति । अन्वये तु तद्विवक्षार्थात् । तस्याः क्रियात्वात् । एतद्भेदेनाहाधिकरणमिति हेलाराजमाहौपेत्यादिना । तत्राद्ये संयोग्युदाहरणमाह कटे इति । तत्रैव समवाय्युदाहरणमाह तिलेष्विति । अमूर्त्तत्वादाह बौद्ध इति किञ्चिद्भेदेनैतत्तुल्यमेवाह युद्ध इति । तत्पवाह गंगायामिति । एवेनान्यव्यवच्छेदः । एवं सति ह्रस्वत्वापत्तिः

उपकारादाह । अविनाश इत्यादि । अविनाश-
 स्तिलकृत उपकारस्तैलस्य, निलविनाशे हि तैलं वि-
 कीर्णं नश्येत् । पर्यङ्के शेते इत्यादौ शयितृगुरुत्वस्य
 प्रतिबन्धे पर्यङ्कस्य स्वतन्त्रतोपकारः । खे शकुनय इ-
 त्यादौ दिग्विशेषसंबन्धात् स्वापरिवर्तनमुपकारः गु-
 रूणा शिष्यस्य संस्कार इत्येवमादय उपकाराज्ज्ञा-
 इति हेलाराजः

केचित्तु औपश्लेषिकमित्यस्योप समीपे श्लेषः संब-
 न्धः तत्कृतमित्यर्थः । तत्र च दीयते कार्यमिति सूत्रे
 भाष्ये यन्मासेऽतिक्रान्ते दीयते तस्य मास औपश्लेषि-
 कमधिकरणमित्युक्तेः । तदस्मिन्नधिकमिति सूत्रे संहि-
 तायामिति सूत्रेच भाष्ये स्पष्टमेतत् । तत्रोपश्लेषपदा-
 ध्याहारेण सप्तमीत्यपि तत्रैव भाष्येस्पष्टम् । यत्किञ्चि-

सिद्धांतविरोधश्चात आहात्रेति । तत एवाह शत्रोरिति । गुरुत्वेत्या-
 दिद्वितीय इत्याह पर्येक इति । संबन्धात् स्वापरिवर्तनप्रतीति पाठः ।
 लक्ष्यार्थद्वयमिदं । आद्यसंप्राह्यमाह गुरुणेति उपसंहरति एव मादय इति

एवं सति प्रसक्तभाष्यविरोधपरिहाराय सिद्धांतमाह केचित्त्वित्यादिना तदस्मिन्निति तत्रह्येकादशाधिकरणेऽस्मिन् शते इत्यत्र
 शतस्याधिकरणत्वाभावात्कथं सप्तमीत्याशङ्क्य यद्यपि व्यापकत्व-
 वैषयिकत्वयोरसंभवस्तथास्त्यौपश्लेषिकमिदमधिकरणमेकादशकार्षाप-
 णा उपश्लिष्टा अस्मिन् प्रांते इति शतसमीपे हि ते भवन्ति नतु तद-
 न्तर्भूतास्तदंतर्भावे हि वृक्षं शाखेति वत्स्यादधिकरणत्वमित्युक्तम् ।
 संहितेति तत्र हि इकोयणचीत्यादावौपश्लेषिके अधिकरणे सप्तमी
 अच्युपश्लिष्टस्येक इतीत्युक्तं तत्राजादिसामीप्यमेवेगादीनां नन्वेवं
 कथमुभयत्रोपश्लिष्टपदोक्तिरतआहतत्रेति तद्विषये सर्वत्रेत्यर्थः ।
 तत्रैव संहितायामिति सूत्रे भाष्ये एव

द्वयवावच्छेदेनाधारस्याधेयेन व्याप्तिरप्युपश्लेषः। यथा कटे आस्ते इति । एवमेव गङ्गैकदेशे तरन्तीषु गोषु कूपैकदेशे स्थिते गर्गकुले गङ्गायां गावः कूपे गर्गकुलमित्यादौ बाध्यम् ।

वैषयिकं तु अप्राप्तिपूर्वकप्राप्तिरूपसंयोग समवायैतभिन्नसंबन्धेन यदाधिकरणं तत् । यथा खे शकुनय इत्यादि ।

अन्त्यं तु यत्र सर्वावयवावच्छेदेन व्याप्तिस्तत् । यथा तिलेषु तैलं दाग्नि सर्पिरिति ।

अन्त्यमेव मुख्यमधिकरणं, आचार्यः किमधिकरणं न्याय्यं मन्यते यत्र कृत्स्न आधारात्मा व्याप्त इति स्वरितेनाधिकारः, साधकतमं करणमिति सूत्रभाष्योक्तः । अस्य न्याय्यत्वं च प्रकृत्यर्थतावच्छेदकविशिष्टे तद्ज्ञानात् नचैकदेशस्तद्विशिष्टः ।

आद्ययोश्च गौणमाधारत्वं तत्रैव भाष्ये उक्तम् । अव्यवहितसामीप्यमेवाधारत्वनिग्रामकं नतु व्यव-

नन्वेवं कटे आस्ते इत्यस्यौपश्लिषिकोदाहरणत्वं हर्युक्तमसंगतं स्यादत आह यत्किञ्चिदिति । एकदेशावच्छेदेन श्लेषेऽपि श्लेषस्य समीपमुपश्लेषं तत्कृतमित्यपि व्युत्पत्तेः पूर्वापि (समुच्चयेमिदमेतदपि समुच्चये तत्) । यत्तु गंगायां गाव इत्यादौ सामीप्याद्गौणमाधारत्वमिति कैयटादयस्तत्र घक्ष्यमाणरीत्या तत्रेऽपि भवदुक्करीत्या अतत्वात् । भाष्यस्वारस्येनान्यार्थस्यैव प्रतीतेस्तदेतत् ध्वनयन्नाह एवमेवेति एतत् उभयं । यथेति अतएवोक्तहर्यादिसंगतिः । उक्तहर्यसांगत्यायाहान्त्यत्विति । अभिव्यापकमित्यर्थविशेषमाहांत्यमेवेति विभक्त्यर्थान्वयस्याचित्यात् । नच नहि । आद्ययोरौपश्लिषिकवैषयिकयोः । तत्रैव उक्तोभयसूत्रे एव

हितमिति संहितायामिति सूत्रे भाष्ये ध्वनितम् । व्यवहितसामीप्यं गङ्गायां घोष इत्यादौ गङ्गाशब्दस्य तीरे लक्षणा तदापि गौणमेवाधारत्वं सर्वावयवावच्छेदेन तीरस्य घोषसंबन्धाभावात् । कारकाधिकारे गौणाधारादीनामपि स्वरितगुणपाठेनाधिकरणसंज्ञादिवोधनात्सर्वत्र तत्र विभक्तेः शक्तिरेवेति बोध्यम् । वर्णानां सांख्यादिमते द्रव्यत्वात् संयोगवत् पूर्वपरयोर्बौद्धाधारस्याप्युपश्लेषनिरूपितस्य स्वीकारेणकोषणची त्यादाबौपश्लेषिकेऽधिकरणे सप्तमीति संहितायामिति सूत्रस्थभाष्यसंगतिः । कटे शेते इत्यादौ कटाधिकरणकं शयनमित्यादिक्रमेण बोध इत्याहुः ।

परंतु अधिकरणस्य कर्त्राद्यन्वये एव कटाधिकरण-

नन्वेवमुक्तरीत्यौपश्लेषिकसप्तम्यैवोपपत्तौ गंगायां घोष इत्यादौ लक्षणोच्छेदापत्तिरत आहाव्यवेति । तेन तत्रैव तथाप्रतिपादनात् । हितं तदपि । अतएवाह व्यवेति तत्रत्वित्यर्थः । तत्प्रकारः प्रागुक्त एव बोध्यः । गौणत्वं तु मतद्वयेपि तुल्यमित्याह तदापीति । नन्वेवं गौणमुख्यन्यायेन तस्याशक्यत्वं स्यादतस्तमप्यहणखंडनप्रकारमाह स्वरितेति । एवंच सप्तम्या गौणार्थकत्वावश्यकत्वेन प्रकृतलक्षणानुचितेत्याशयेन मासातिक्रमे तत्समपिकाले वस्त्वाधिकरणत्वं मासस्यैवोक्तं भाष्ये गौणमुख्यसाधारण्येन च त्रेधा विभागो भाष्ये इति बोध्यम् ।

नन्वेवमप्यलादेस्तदाधारत्वासंभवेन तद्भाष्यासंगतिरेवात आह वर्णानामिति । शयनमिति स्ववृत्तिकर्तृकत्वसंबन्धेन मोक्षवृत्तिरिच्छाकर्तृका सत्ता । सर्वमेवं सिद्धांतत्वेपि दीक्षितभूषणादिसंमतम् ।

अत्रांशे केचिदिति सूचितामर्शं प्रकटयन् तदंशेपि सिद्धांतह परेत्विति आदिना कर्म । एवेन क्रियाव्यवच्छेदः नन्वेवं कारकाधिकारपाठासंगतिरत आह तद्वारेति । सिद्धान्ताभंगमप्याह का-

कचैत्रकर्तृकं शयनमित्यादिरित्या बोधः । तद्द्वारकमे-
वास्य क्रियान्ययित्वं कारकाणां भावनान्वयव्युत्पात्तिर-
प्येतच्छास्त्रबलादीदृशपरम्परान्वयविषयापि । अत ए-
वाक्षशौण्ड इत्यादौ समासः । अतएव भाष्ये तत्रासा-
मर्थ्यशङ्का न कृता । एवंचात्रान्तर्भूतक्रियाद्वारा साम-
र्थ्यामिति कैयटादयश्चिन्त्या एव । अक्षशौण्डो अक्षप्रवीण
इत्यादौ दध्यादनादाविव क्रियान्तर्भावेण बोधस्यान-
नुभवात् । अक्षविषयप्रवीण्यवानित्येव प्रतीतेः । ध्वनि-
तं चंद्रं हरिग्रन्थेऽपीत्युक्तमित्याहुः ।

मूले वृक्षः कपिसंयोग्यस्तीत्यादावव्याप्यवृत्तिध-
र्मवत्कर्तृकक्रियासमभिव्याहारे मूलाधिकरणककपि-
संयोगविशिष्टवृक्षकर्तृका सत्ता इति बोधेऽन्यत्रावयवे
तद्विशिष्टवृक्षाभावप्रतीतेः । कपिसंयोगे तदवच्छेद्य-
त्वं फलतीति बोध्यम् ।

शिरसि वेदनेत्यादायवच्छेदकतासंबन्धस्याप्याधा-
रतानियामकत्वात्तत्र दोषः ग्रामं प्रविशन्तीत्यादौ कर्म-

रेति । अनतिप्रसंगायाह एतदिति । अत्राभीष्टसिद्धिमाहातएवेति ।
तस्य कर्त्रादावन्वयादेव । तत्राक्षशौण्ड इत्यादौ । ध्वनितं असाक्षा-
दित्यनेन उक्तं हेलाराजेन ।

यत्तु नैयायिकाः मूल इत्यादौ अवच्छेद्यताविशेषोप्याधारसप्तम्य-
र्थः चकारेण सप्तमी वेति । तत्रांत ध्वनयन्नाह मूले इति सत्तायाः स्व-
कर्तृकापिसंयोगिवृक्षद्वारा मूलवृत्तिस्त्वादाधारत्वमित्याह मूलाधीति ।
तदिति कपिसंयोगेत्यर्थः । अश्रूयमाणत्वे क्रियाया अघ्याहारादिकं
प्रागुक्तमेव बोध्यम् ।

नन्वेवमपि शिरसि वेदनेत्यादौसंयोगसमवायादिरूपसंबन्धस्या-
धारतानियामकस्याभावात्कथं सप्तमीत्यत आह शिरसीतिआदिना

णो ग्रामस्य न कदाप्यधिकरणत्वम् । परया कर्मसंज्ञया
बाधात् । कर्मद्वारा क्रियाश्रयत्वविवक्षायाः संयोगरू-
पफलाश्रयत्वं विनाऽसंभवात् । एवं ग्रामं गच्छती-
त्यादावपि । इदं चाकडारसूत्रे हृदयुभ्यांचेत्यत्र च
भाष्ये स्पष्टम् ।

अधीती व्याकरणे अत्र कर्म सप्तम्यर्थः कस्येन्वि-
षयस्य कर्मण्युपसंख्यानमिति वार्तिकात् । अत्रापि
कृतपूर्वीवत् भावक्तान्तात् अधीतशब्दादिष्ठादिभ्यश्चे-
ति इनिः । व्याकरणकर्मकाध्ययनकर्तेति बोधः ।

चर्मणि द्वीपिनमित्यादौ फलं सप्तम्यर्थः । चर्मणः

धीणायां शब्दः कर्णे शब्द इत्यादि । अतिप्रसंगं निराचष्टेग्राममिति । ननु
तत्र तत्वमेव विवक्षितं न तत्वमिति कथं बाधोत आह कर्तृद्वारेति ।
इदंचेति तत्रत्याद्ये अधिकरणसंज्ञां कर्मसंज्ञा बाधते गेहं प्रविशती-
त्युक्तं । द्वितीये हृदिस्पृगित्यादौ हृद्युभ्यांचेति ज्ञापकात्सप्तमी साधि-
ता । यदा तु संयोगसमानाधिकरणो व्यापारो गम्यर्थस्तदा कर्मत्वा-
प्राप्त्या भवत्येव सप्तमी ग्रामे गच्छतीति । एतदभिप्रायेणैव क गतः क
गच्छतीत्यादयः प्रयोगाः । हृदिस्पृगिति तु हृदयवृत्तिसंयोगोद्देश्य-
कस्पर्शकर्त्तृ तीष्टामिति दिक् ।

कस्येनिति इनो विषयस्येत्प्रकृतेः क्तान्तस्येत्यर्थः तेन कृतपूर्वी
कटमित्यत्र नात्र न । कर्मणि कः अनभिहितत्वेन सप्तम्यनापत्तेः कि-
न्तु भावे तदुपपत्तिमाहात्रापीति । इनिः कर्त्तरि श्राद्धमित्यतोऽनेनेत्य-
स्यानुवृत्तेः । अधीतवान् व्याकरणमित्यादाविव गुणभूतक्रियाया-
मपि कारकान्वयः अत्र कर्मशब्देन कालादिभिन्नमव व्याख्यानात्
तेन मासमधीती व्याकरणे इत्यत्र नेतिकैयटः ।

निमित्तवाचकात्सप्तमी भवति तस्य निमित्तस्य प्रत्यासत्त्या-
स्वान्वयिक्रिया कर्मणा योगे इत्यर्थकस्य निमित्तात्कर्मयोगेइत्यस्य-
विषयमाह चर्मणीति । निमित्तं च तत्र क्रियाफलमित्याह फलमिति

फलत्वं च हननक्रियायास्तल्लाभादिविषयकेच्छाधीन-
त्वादिति बोध्यम् ।

ब्राह्मणेष्वधीयानेषु गतः, गोषु दुह्यमानासु गतः
इत्यत्र यस्य च भावेन भावलक्षणमिति सूत्रेण सप्त-
मी । यस्य भावेन क्रियया क्रियान्तरं लक्ष्यते ततः स-
प्तमीति तदर्थः । गोपददुह्यमानादिपदयोरुभयोरपि त-
द्वाचकत्वादुभाभ्यामपि सप्तमी । निर्ज्ञातदेशकालक्रि-
या अनिर्ज्ञातदेशकालक्रियायाः संबन्धिदेशकालपरि-
च्छेदकत्वेन लक्षणमितिबोध्यम् ।

एतेन भूयोदर्शनाश्रयत्वात् ज्ञाप्यज्ञापकभाव-
स्योदिते आदित्ये तमो नष्टमित्यादावेव स्यात् । नत्व-
त्र कदाचिद्धि गोषु दुह्यमानास्वसौ गत इत्यपास्तम् ।
तत्र काचित्क्रिया स्वाधारकालान्यां परिच्छिनत्ति यथा
गोषु दुह्यमानास्वित्यादौ काचित्तु स्वाधारकालाव्यव-

ननु हननफलत्वं प्राणवियोगेन चर्मादावत आह चर्मणीनि कर्म-
सम्बन्धश्च स्वरूपसन्नेव निमित्तं न सप्तम्यर्थ इति बोध्यम् ।

कर्त्तर्याह ब्राह्मणेष्विति । कर्मण्याह गोष्विति । भावः क्रियेत्याह-
क्रिययेति । अर्थादाह क्रियान्तरमिति । ततः ज्ञापकक्रियाश्रयवाचकात्
तत्फलमाह गोपदेति । तदाश्रयः कर्त्ता कर्मचति भावः । एतेन नीलं घ
टमित्यादिवद्विशेषणानां विशेष्यसमानतन्त्रत्वाद्दुह्यमानादिपदेभ्योऽपि
विभक्तिरिति नैयायिकोक्तमपास्तं ।

ननु ज्ञापकभावो भूयो दर्शनाश्रयो दृष्टो यथाग्निधूमयोर्नैवं प्रकृ-
तेरिति कथमिदमुदाहरणमत आह निर्ज्ञातेति । तथाच देशादिपरि-
च्छिन्नत्वेन ज्ञापकत्वमेवात्र लक्षणत्वमितिभावः । एतेन तथा लक्षण-
त्वस्याश्रयणेन । निषेधे हेतुमाह कदेति । हि यतः । विशेषमाह वेति
ज्ञापकक्रियाणां मध्ये इत्यर्थः । ननु प्रसिद्धज्ञापकत्वत्यागः कुतोऽतथा

हितपूर्वकालेन यथा गोषु धोक्ष्यमाणास्वित्यादौ ।
काचित्स्वाधारकालानन्तरकालेन यथा गोषु दुग्धा-
स्वित्यादौ ।

ज्ञापकत्वं च तत्सच्छब्दबोधपत्वेन विवक्षितमेवैत-
च्छास्त्रप्रवृत्तौ निमित्तं न तु तस्य मानान्तरेण नियमतो
ग्रहणापेक्षेति नन्दं भूयोदर्शनाश्रयं । देशोदाहरणं स-
ति गुणे द्रव्यत्वमास्त इत्यादि । ज्ञाप्यज्ञापकभावः सप्त-
म्यर्थः । अस्य च क्रियायामेवान्वयं साधुत्वम्, उक्तसूत्रात्

अत्राधीयानानां ब्राह्मणानां दुह्यमानानां च ग-
वां शब्दतः प्रतीयमानं लक्षकत्वं विशेषणी भूताध्य-
यनादिक्रियाकालद्वारकं विश्राम्यति । अधीयानब्राह्म-
णज्ञापक(१) गमनाश्रयो दुह्यमानगोज्ञापकगमनाश्रय-
इति क्रमेण बोधः । गोषु धोक्ष्यमाणास्वित्यादौ भवि-

ह ज्ञापकत्वेति । कारकविभक्तीनां विवक्षामूलकत्वादिति भावः ।
मानान्तरेणेति भूयोदर्शनादिरूपेणेत्यर्थः

तत्सत्त्वेपीष्टापत्तेराह नियमत इति । अनेन तदुदाहरणस्यापि संग्रहः
तत एवाह नेदमिति प्रकृतसूत्रीय ज्ञापकत्वमित्यर्थः । ज्ञाप्येति तत्र
प्रकृत्यर्थस्य स्ववृत्तिसमभिव्याहृतपदस्य क्रियाद्वारकसंबन्धेनान्वयः ।
अत एवास्य क्रियायामेवान्वयः । भावलक्षणमित्युक्तितः क्रियाद्वार-
कसंबन्धेन यन्निष्ठलक्षकतानिरूपितं लक्ष्यत्वं क्रियांतरनिष्ठं ततः स-
प्तमीति लब्धसूत्रार्थानुरोधत् इति भावः स्तदभिप्रेत्याहास्यचेत्यादि-
ज्ञापकत्वस्येत्यर्थः । अत एव सति । एतन् यद्विशेषणकृतार्थविशेषण-
भूतक्रियया क्रियांतरस्य लक्षणं व्यावर्तनं तद्व्यञ्जकपदात्सप्तमीतिसूत्रार्-
थः समानकालीनत्वादिकमात्रं सप्तम्यर्थः । तत्र दुह्याद्युपस्थितदोह-
नादेर्निरूपकत्वेनान्वयाद्दोहनसमानकालीनत्वादिकं गमनादौ लभ्यत
इति न युक्तं दुह्याद्युपस्थितक्रियायाः कृदर्थविशेषणतयोपस्थितायाः

(१) अधीयाना बाह्यणा ज्ञापका यस्य गमनस्य तदाश्रय इत्याद्यर्थः ।

प्यदोहनादे रपि बुध्दुयु पारूढस्य स्वपूर्वकालादिद्वारकं
ज्ञापकत्वं बोध्यम् ।

इदं सूत्रं यत्र मानान्तरासिद्धस्यार्थस्य का-
लविशेषसंबन्धादिप्रतिपादनाय प्रयोगः तत्रैव प्रव-
र्तते तथैव सूत्रभाष्यस्वरसात् ।

विवाहे नान्दीमुखं कुर्यादित्यत्र विवाहपदेन त-
त्प्राक्कालं लक्ष्यते । अधिकरणे सप्तमी । राहूपरागे-
स्लापादित्यादौ राहूपरागपदेन तदाश्रयः काल उच्य-
ते । गवां दोहे आगत इत्यत्राप्येवमेव । अवच्छेदका-
वच्छेदेनान्वयस्यौत्सर्गिकत्वाद्वाहूपरागकालावच्छेदेन-
स्नानविधाने तस्य निमित्तत्वं फलति । एवमेवाङ्गादि-
देशगमनस्य पुनः संस्कारनिमित्तता ।

समानत्वादिविशेष्यत्वासंभवात् प्रकृत्यर्थगवादिनाऽनन्वितार्थस्य स-
प्तम्या बोधनासंभवाच्च किंतु समभिव्याहृतदोहना दिक्त्रियैव सप्तम्य-
र्थः । तस्याश्च समानकालीनत्वादिकं क्रियांतरसंबन्ध इति नैयायिको-
क्तमपास्तं तथा बोधाननुभवात् सूत्रस्वरसाविरोधाच्च ।

ननु भविष्यदोहनादेरसत्त्वात्कथं ज्ञापकत्वमतआह गोष्विति । अ-
तएव जले पीते तृषा शाम्यतीत्यादावतीतार्थकृत्समभिव्याहारे कार्य
कारणभावबोधो मानसः । एतेन तत्र सोऽपि संबन्धतया भासत इति
तदुक्तमपास्तं ।

परमतं रवण्डयितुं विशेषमाहेदं सूत्रमिति सिद्धस्य ज्ञातस्वरूप-
स्य । नन्वेवं क्वचित्सप्तमी न स्यादत आह विवाहे इति । एतेन करिष्य-
माणे इत्यध्याहार इत्यपास्तं बहुव्रीहिणा शक्तिसंभवादाहोच्यते इति
सप्तमी सैव । एवमेव लक्षणयाधिकरणसप्तम्येव । एतेन नचैवं गवां-
दोह इत्यादौ दोहशब्दात्सप्तम्यनापतिर्गोशब्दाच्च तदापत्तिरिति वा-
च्यं सतीत्यध्याहारेण दोहकर्तृकसत्ताया लक्षणत्वेनाक्षतेरित्यपास्तं
नह्येवं मध्यमे तस्य तत्र सप्तम्यभावेन तदनुपपत्तिः स्पष्टैव । तथाचोक्तं

सिंधुसौवीरसौराष्ट्रांस्तथा प्रत्यंतवासिनः

अंगवंगकलिगाद्यान् गत्वा संस्कारमर्हति । इति ।

यत्तु राहूपरागपदं तत्काल-क्षकं सर्तीत्यध्याहा-
द्यस्य चभावेनेति सप्तमी । राहूपरागादेर्निमित्तत्वं तु
सिद्धसाध्यसमभिव्याहारे सिद्धं साध्यायोपदिश्यते-
इति न्यायेन फलतीति ।

तत्र प्रवर्तनारूपविधिविषयत्वं क्रियाया एव न
दध्यादेरिति दध्ना जुहोतीत्यादौ दध्नः कथं विधेयत्व-
मित्याशङ्कानेन न्यायेन विधेयत्वमुक्तं न्यायविद्धिः ।
सिद्धं साध्यायोपदिश्यते इत्यस्याज्ञातं ज्ञाप्यते इत्यर्थ
श्च व्याख्यातः । एवंच तेन न्यायेन द्रव्यस्याज्ञातज्ञा-
प्यत्वरूपं विधेयत्वं स्वक्रियोपरागेण च प्रवर्तनाविष-
यत्वमुक्तमिति प्रकृते तन्न्यायविषयाभावात् । स्नान-
स्य मानान्तरप्राप्तेरेतत्सूत्राप्राप्तेश्च । राहूपरागस्य नि-
र्ज्ञातकालत्वाभावाच्च ।

भियते हृदयग्रन्थिश्छिद्यन्ते सर्वसंशयाः ।

क्षीयन्ते चास्य कर्माणि तस्मिन् दृष्टे परावरे ।

इत्यत्र परं हिरण्यगर्भादि अवरं यस्य तत्र ब्रह्म-
णि दृष्टे तद्विषये दर्शने दर्शनोत्तरकाले कर्मादिक्षय-

परमं खडयति यत्त्विति निषेधे हेतुमाह प्रवर्तनन्यादिना विष-
याभावादित्येन । इदमत्यदूषणं पररीत्येव न्याहन्यायेति जैमिन्यादि-
भिरित्यर्थः । शकितं तु न साक्षादित्याह स्वेति । विषयेति विषयत्वे-
त्यर्थः । ननु तैस्तथोक्तत्वेऽपि संभवादयमपिन्यायार्थोऽत आह स्नान-
स्येति । आद्ये दोषोऽयमेकः । स्वरीत्यादोषांतर माह राहूपेति

एवमन्यत्रापि सर्तीत्यध्याहारेण सप्तमीति सूत्रयन्माह भियते इ-
ति । परावरे इति विषयसप्तमी दृष्टे इत्यत्र भावे निष्ठा । लक्षणोक्तकाले
सप्तमी प्राग्वदित्याह तद्विषये इत्यादि । अवांतरभेदेनोपादानेपि सर्वत्र
क्षयस्यैव विवक्षितत्वात् व्युक्रमेणाह कर्मादिक्षय इति । कर्मण्यसंभ-

इत्यर्थः । क्षीयन्ते इत्यादौ कर्मकर्तारि रूपं कर्मस्थ क्रिया-
रूपस्य शरीरादिगनावयवापचयरूपक्षयादेः कर्म-
स्वारोपात् हृदयगन्धिशब्देनाविद्यारागभयद्वेषशोकवा-
सनाः ।

यद्वा दर्शने(१)इति चर्मणि द्वीपिनमिति वत्सप्तमी
तेन तद्दर्शनार्थं तदपरोक्षार्थं तत्परोक्षज्ञानादविद्यादीनां
शिथिलीभावो भिद्यते इत्यादिनोच्यते । व्याख्याद्वय-
मपि शांकरभाष्यादिषु स्पष्टम् ।

रुदति रुदतो वा प्रात्राजीदित्यत्र ज्ञाप्यज्ञापक-
भावः षष्ठीसप्तम्योरर्थः । धातोश्चानादराविशिष्टं
प्रव्रजनमर्थः । अत्र षष्ठ्यादि तास्यग्राहकं अ-
नादरश्च प्रत्यासत्या पुत्रादिविषयक एव ।
वैशिष्ट्यं च सामानाधिकरणस्वोत्तरकालिकत्वा-

वादाह क्षीयंत इति । मुख्यासंभवाह हृदयेति । स्वसिद्धान्तेनाहाविद्ये-
ति । तत्र निमित्तं फलमित्याह तेनेति । तेन सप्तमीकरणेनेत्यर्थः । अ-
स्यैव व्याख्या तदर्थेति अर्थाद्योग्यतया आह परोक्षेति । परस्परविरो-
धमपि सूचयन्नुक्तार्थं द्वयं समूलयति व्याख्येति । आदिना भामती-
कल्पतर्वादि द्युभ्वाद्यायतनाधिकरणे इति शेषः । 'तदधिगमे उत्तर-
पूर्वाद्योरश्लेषविनाशा'विति सूत्रे इयं श्रुतिज्ञानिनः कर्मक्षये
प्रमाणत्वेन भाष्ये उपन्यस्तेति बोध्यं ।

षष्ठीचानादर इत्यस्य विषयमाह रुदतीति । सूत्रेऽनादरे इति वि-
षयसप्तमी । पूर्वसूत्रमनुवर्तते । तस्मिन्नाग्ये यस्य क्रियया क्रियांतरं ल-
क्ष्यते ततः षष्ठीसप्तम्यावित्यर्थः । इत्यत्र इत्यत्रापि । अत्र लक्षणार्थां । त-
त्रेति पाठां तरं । अनादरस्य प्रव्रजनाविषयत्वादाह सामेति पुत्रेष्णा-
दित्यागस्य तत्रहेतुत्वादाह स्वोत्तरेति स्वमनादरः । एवं च तत्का-

(१) पद्यस्थ 'दृष्टे' इतिपदाभिप्रायेण दर्शने इति पदं बोध्यम् ।

भ्याम् । एवं च रोदनकर्तृपुत्रादिज्ञाप्यमनादरवि-
शिष्टं प्रव्रजनमिति बाधः ।

नराणां नृषु वा द्विजः श्रेष्ठः इत्यादौ यतश्च नि-
र्धारणमिति सूत्रेण षष्ठीसप्तम्यौ । यतः स्वतरेभ्यः स्वघ-
टितसमुदायघटकेभ्यो व्यावृत्तन धर्मेण समुदायादेक-
देशस्य जातिगुणक्रियासंज्ञाविशिष्टस्य पृथक्करणरूपं
निर्द्धारणं ततः षष्ठीसप्तम्यौ स्तः इति तदर्थः । पृथक्क-
रणं च व्यावृत्तधर्मप्रकारकज्ञानविषयीकरणं अस्ति च
नराणां विप्रः श्रेष्ठ इत्यादौ विप्रत्वादि विशिष्टस्य
विप्रघटितनरसमुदायघटकविप्रेतरव्यावृत्तश्रेष्ठत्ववत्त-
या प्रतीतिः । एवं च निर्धारकधर्मनिर्धारणावध्याव्यावृ-
त्तत्वाख्यः संबन्धो निर्धारणविभक्तेरर्थः ।

नरादिपदं च सामान्यरूपेण विप्रतदितरनरादि-
घटितसमुदायोपस्थापकं तद्व्यावृत्तश्रेष्ठत्ववानिति क्र-

लिकप्रवजनेनेति भावः । तत्रादौ वृत्तिकृन्मनमाह यत इत्यादि के-
चिदित्यंतन ।

यत इत्यस्यार्थः समुदायादिति । स्वघटितसमुदायादित्यर्थः ।
पृथक्करणेऽन्वयास्या व्यावृत्तेति स्वतरेत्यादिः । एवं च स्वतरयद्धर्मा-
वच्छिन्नव्यावृत्तधर्मवत्वं जात्यादिविशिष्टस्य प्रतिपाद्यं तद्धर्माव-
च्छिन्नवाचकान् षष्ठी सप्तम्याविति फालतं निर्धारकधर्मः श्रेष्ठत्वा-
दिः । यत्तु नरादिपदस्य विप्रेतरनरादौ लक्षणा । सामान्यरूपणापि
विशेषभाने तत्स्वीकारादिति तत्रेति ध्वनयन्नाह नरादीति । स च सं-
बन्धो भेदान्वायिविधेयसमभिव्याहारस्थले विधेयतावच्छेदकेन बुध्य-
ते तदाह तद्व्यावृत्तश्रेष्ठत्वेति भेदान्वाय तत्स्थलं च विश्लेषणैव व्युत्-
त्तवैचित्र्यात् तदाह नराणामिति क्षत्रियेतरिति क्षात्रयतादतरेत्यर्थः ।

सिद्धांतमतेनाह वृत्तशौर्यामिति । विशपमाहोद्भूतेति क्षत्रियैतद्वि-
षय इति पाठः । बह्विति एकवचनान्यवचनमेवेत्यर्थः । अतएव ज-

मेण बोधः । नराणां क्षत्रिये शौर्यमित्यत्र क्षत्रियेतर-
नरघटितसमुदायव्यावृत्त . क्षत्रियवृत्ति शौर्यमिति
बोधः । उभूतावयवभेदविवक्षया तद्विषये बहुवचन-
मेव साधु । स्पष्टं चंदं कारके इति सूत्रे भाष्ये । तत्र हि
निर्धारणे कारकोऽपि ब्रूयादित्युक्तम् । मिदचोन्त्या-
दित्यादिस्तु सौत्रः प्रयोगः । द्वन्द्वः सामासिकस्य चे-
त्यत्र समूहोऽचित्तं ठक् । समाससमूहस्य मध्ये
ऽहं द्वन्द्व इत्यर्थ इति केचित् ।

परं तु अत्र न सूत्रस्वारस्यं न निर्धारणे इति सूत्रेण
निर्धारणस्य विभक्त्यर्थघटकत्वबोधनात् । तस्माद्यतश्च
सजातीयघटितसमुदायादेकदेशस्य जात्यादिभिः पृथ-
क्करणरूपं निर्धारणं ततः षष्ठीसप्तम्यौ इत्यर्थः सूत्र-
स्य । निर्धार्यमाणनिर्धारणावधयोः परस्परमन्वयः । नि-
र्धारणावधिस्वेतरसमुदायघटकव्यावृत्तकरणकनिर्धा-
रणविषयविषयिभावरूपोऽवयवावयविभावरूपश्च स-
बन्धो विभक्त्यर्थः नृसमुदायावधिकद्विजेतरनृव्यावृत्त-
श्रेष्ठत्वकरणकनिर्धारण विषयो नृसमुदायावयवो

लघुशिवोरिति वक्ष्यमाणविरोधो न । एवेन तिरोहितावयवभेदविव-
क्षयैकवचननिरासः । तदेवाह स्पष्टमिति निर्धारणे तत्र सप्तम्यां
तदाशयमाह मिदिति । एवं सति गीतावाक्यगतिमाह द्वन्द्व इति
तथा च मध्ययोगे इयं षष्ठी नेयमिति न दोष इति भावः । केचित्
वृत्तिकृतः ।

अत्रार्थं प्रकटयन् सिद्धांतमाह परेतिविति । अत्र उक्तार्थं सूत्रं
च न प्रकृतमित्याह ननिर्धेति । अन्यस्यापि सत्त्वादाह घटकत्वेति स्वे-
ति स्वं विप्रादि च सजातीयं चक्षत्रियादि तदघटितेत्यर्थः । साजा-
त्यं च सामान्यरूपेण ।

द्विजः श्रेष्ठ इति बोधः । संसर्गघटककरणं च श्रेष्ठत्वरूपमेव प्रत्यासत्तेः । नृणां मध्ये द्विजः श्रेष्ठ इत्यादौ तु मध्ययोगे षष्ठी । न इयम् । नृषु मध्ये इत्यसाध्वेव । नृसमुदायमध्यवर्ती द्विजः श्रेष्ठ इति बोधः । श्रेष्ठत्वादौ द्विजेतरनराद्यवृत्तित्व बोधस्तु मानसो देवदत्तो वामेनाक्षणा पश्यतीत्युक्ते दक्षिणेन न पश्यतीतिवत् । गोमण्डले वर्तमाना या कृष्णा गौः सा बहुक्षीरेत्याधारसप्तमीघटितवाक्येऽप्युक्तन्यायेन तथाप्रतीतिः

ननु जलपृथिव्योर्जलं स्नेहवदित्यादौ जलभिन्नयोर्जलपृथिव्योरप्रसिद्धेर्जलपृथिव्युभयव्यावृत्तत्वस्य स्नेहे बाधेन च निर्धारणासंभव इति चेन्न । तत्रा-

अस्य सूत्रस्य प्रकृतपूर्वतो भेदमाह निर्धार्यमाणेति विप्रादीत्यर्थः । निर्धारणावधित्वं समुदायान्वयि । स्वतरेति पूर्ववत् घटकश्रार्थात्स्वेतर एव । करणकेति इदमेव पृथक्करणं तद्रूपं यन्निर्धारणं तद्विषयेत्यर्थः । निर्धारणावधीत्यनेन पृथक्करणे स्वघटितसमुदायावधिकत्वं लब्धं तदाह नृसमुदेति । ननु बोधे संसर्गमध्ये कथं श्रेष्ठत्वस्य तदनुक्तस्योक्तिरत आह संसर्गेति श्रेष्ठत्वरूपमेव तदादिरूपमेव क्वचित्तथैव पाठः । विशेषं प्रागुक्तोपपत्तये आह नृणामिति । एतेनास्य तदर्थत्वप्रबुधोच्यमानमपास्तं । मध्ये इत्यनवययमित्याह मध्येति ।

एवं रीत्या संभावितप्राचोक्तं खंडयति । तद्योगे षष्ठ्या एवौचित्यादिति भावः । अत एव तद्वाधमाह नृसमुदायेति तत्राप्युक्तसमानार्थकत्वमार्थिकं ननु शाब्दमित्याह श्रेष्ठत्वादाविति । तत्र वीजं ध्वनयन्नाहदेवेति एतस्यान्यत्राप्यावश्यकत्वमित्याह गोमण्डले इति । तथेति बहुक्षीरत्वादौ कृष्णेतरगव्याद्यवृत्तित्वबोध इत्यर्थः । समूहो नातिरिक्तः । द्वन्द्वे च तत्र वसिपदार्थस्य प्राधान्यमिति प्राचीनमताशयेनाह नन्विति । तस्यातिरिक्तत्वमिति समाधत्ते तत्रापीति तदिति-समूहेत्यर्थः ।

पि समूहे जलभेदस्य तद्व्यावृत्तत्वस्य स्नेहे चाबाधा-
त् । समूहावयवयोश्च भेदाभेदाविति न पञ्चमीविभ-
क्ते इत्यस्यात्र प्रवृत्तिः । इतरेतरद्वन्द्वेऽपि समूह एव
विशेष्य इत्यग्रे वक्ष्यते ।

एतेन सांकाश्यकानां पाटलिपुत्रकाणां च पाटलि-
पुत्रका अभिरूपतमा इत्यादिभाष्यप्रयोगो व्याख्या-
तः । तत्समूहे पाटलिपुत्रभेदसत्त्वेन वस्तुतोऽवयवा-
भेदस्य च तत्र सत्त्वेन पञ्चम्यप्राप्तेः समुदायोऽवयवे-
भ्यो भिन्नाभिन्न इति(१)सिद्धान्तात् । निर्धारणावधि-
निर्धायमाणनिर्धारणहेतूनां संनिधाने एव निर्धारण-
प्रतीतिरिति तत्रैव निर्धारणाविभक्तिः । समासनिषे-
धश्च । तेन पुरुषाणामुत्तम इत्यादौ शेषे षष्ठीति पुरुषो-
त्तम इत्यादौ समासो भवत्येवेति द्विवचनाविभक्त्यो-
पपदेति सूत्रे कैयट इत्याहुः ।

माथुराः पाटलिपुत्रकंभ्य आढ्यतरा इत्यत्र निर्धा-
र्यमाणनिर्धारणावधयो भेदस्यैव सत्त्वेन पञ्चमी विभ

नन्वेवमपि समूहभेदस्य जले सत्त्वेन पञ्चमीविभक्त इति पञ्च-
म्यापत्तिरेवात आह समूहेति । ननु समाहारे तस्य तत्त्वेपि नेतरेतर-
द्वन्द्व इति तद्दोषतादवस्थमेवात आहैतरेतरइति । अपिना तत्समुच्च-
यः । अग्रे द्वन्द्वप्रकरणे । चार्थे इति सूत्रबलादितः । एतेनेत्यस्यार्थमाह
तदिति उभयेत्यर्थः । उक्तमेव दाढ्यायाह समुदाय इति । वाक्ये च-
कारस्य द्योतकत्वे तदर्थसाहित्यस्य विशेषणत्वेपि उभयपर्याप्तसा-
हित्यावच्छिन्न पाटलिपुत्रभेदस्य सत्त्वेन साहित्याश्रयाभेदस्य च
तत्र सत्त्वेन षष्ठ्येवेति भावः ।

अत्र सिद्धांततत्त्वमाहनिर्धारणावधीति । तेन तदभावेनैतदप्रवृ-
त्तिरूपहेतुना । कैयट इति सूचितारुचिबीजं तु उत्तमः पुष्ट इति गी-

(१) समुदायोऽवयवाभिन्न इति सिद्धान्तात् । इति पाठान्तरम् ।

क्ते इत्यनेन पञ्चमी । अत्र निर्धारणावाधिव्यावृत्तकरणकनिर्धारणविषयविषयिभावरूपः संबन्धः पञ्चम्यर्थः । पाटलिपुत्रकावधिकतद्यावृत्ताह्यतरत्व करणकनिर्धारणविषया माथुरा आह्यतरा इति बोधः ।

भाष्य कृतस्तु माथुरपाटलिपुत्रकयो राह्यत्वेन साम्यं ज्ञातवान् एतत्प्रयुङ्क्तं तत्र बुद्धि-कृतभेदरूपविश्लेषसत्त्वेन विभक्ता इत्यध्याहारेण अपादाने एव पञ्चमी । विभक्तं भेदः । पाटलिपुत्रका-वाधिकभेदवन्तो माथुरा आह्यतरा इति बोधः । भेदप्रयोजकं चाह्यतरत्वमेवोपस्थितेः । गवां कृष्णेत्यादौ तु संपन्नक्षीरत्वे ज्ञातेऽपि गोत्ववत्ताबुद्ध्यनिवृत्तेर्न विश्लेषप्रतीतिः । अत्र नामार्थान्वयविवक्षया षष्ठी तु न भवति अनभिधानात् । एवमपादात्वाविवक्षाया म-

तोक्तेस्तत्र कर्मधारय एवेति तत्त्वमिति । निर्धारणे सर्वत्र यथाकथञ्चिद्भेदस्य सत्त्वेन विभक्तग्रहणसामर्थ्याद्यत्र भेद एव नतु केनाप्युपात्तरूपेणाभेदस्तत्रैवास्य प्रवृत्तिरित्याह भेदस्यैवेति । ननु भेदो न सूत्रारूढोऽत आह विभक्तं भेद इति भावे निष्ठा । पूर्वत्रानुवृत्त्या निर्धार्यमाणस्य निर्धारणावधेर्भेदेन यतो निर्धारणं ततः पञ्चमीत्यर्थस्तदभि प्रेत्याहायेति प्रागुक्तसिद्धांतं मतेनाह निर्धारणेति विषयभावेति विषयत्वरूप एवेत्यर्थः । एवेन प्रागुक्तद्वितीयनिरासः प्रागुक्तरीत्यैवाह पाटलीति । एवं सूत्रं मतमुक्त्वा प्रत्याख्यानप्रकारमाह भाष्येति । ज्ञातवान् त्येतादितिपाठः । कृतभेदेति तत्कृतसंबन्धाभावरूपभेदरूपेत्यर्थः सत्त्वेति प्रतीत्यर्थः । परमतेनाह विभक्ता इति । एवेन प्रकृतार्थनिरासः । प्राग्ब्रह्मभेदेति तत्प्रतीतौ हि एकजातीयत्वप्रतीतिर्न जायते एकजातीय धर्माश्रयत्वमेव भेदप्रतियोगिसंबन्ध इति भावः ।

इदमेव ध्वनयन्पूर्वसूत्रोदाहरणं प्रत्याख्यानप्रकारातिप्रसंगं निराचष्टे गवामिति । अत्र एतत्सूत्रोदाहरणविषये क्रियान्वयं विनेति शेषः एवमित्यस्य नामार्थान्वयविवक्षेत्यर्थः । तत एवानभिधानादेव । अत्र

पि षष्ठी न । तत एव अत्रापक्षे आढयतरत्वे पाटलिपुत्र-
कव्यावृत्तत्वमार्थमित्याहुः ।

मूलेनावाहयेद्देवीं श्रवणेन विसर्जयेत् ।

मूले श्रवणेवा । अत्र मूलश्रवणशब्दौ तत्तन्नक्षत्रयु-
क्तकालबोधकौ । आधाराधेयभावः संबन्धो विभक्त्यर्थः
मूलनक्षत्रयुक्तकालाधारकं देवीकर्मकमावाहनमित्या-
दिक्रमेण बोधः ।

अद्य भुक्त्वायं द्यहे द्यहाद्या भोक्ता ।
अत्र विभक्त्यर्थः स्वानन्तरकालवृत्तित्वं । एतद्दि-
वसाधिकरणकभोजनोत्तरकालिकमेतद्दिवसानन्तर-
द्यहानन्तरकालवृत्तिभोजनाश्रय इत्यर्थः । द्यहे एतद्दि-
वसानन्तरत्वं समाभिव्याहारबललभ्यम् । इहस्थोऽयं
क्रोशे क्रोशाद्या लक्ष्यं विधयेत् । अत्र स्वानन्तरदेशवृ-
त्तित्वं विभक्त्यर्थः । एतद्देशाधिकरणकास्थित्याश्रयकर्तृक-
मेतद्देशानन्तरक्रोशानन्तरस्थितलक्ष्यकर्मकव्यधनमिति-
बोधः ।

इति सप्तमी समाप्ता ॥

पक्षे प्रत्याख्यानपक्षे । अन्यथा फलभेदापत्तेः ।

नक्षत्रे च लुपीत्यस्य विषयमाह मूलेनेति । नक्षत्रेण युक्तः का-
ल इत्वणो लुबविशेषे इति लुबित्याहात्रेति । विभक्त्यर्थः एवमग्रेपि
तदाह मूलेति

सप्तमीपंचम्यौ कारकमध्ये इत्यस्य विषयमाहाद्येति । क्रियाभे-
दभिन्नकर्तृत्वाविशक्तिरूपकारकद्वयमध्यवर्तित्वं वस्तुसन्निमित्तमि-
त्याहात्रेति लभ्यमिति । एव मग्रेपि । कालस्योदाहरणमुक्त्वाऽध्वन
आहेहस्थ इति । कालाध्वनोरित्यनुवृत्तस्य पंचम्या विपरिणाम इति
भावः ।

इतिसप्तमी ॥

एषां सुपां एकवचनत्वादिना तत्तद्रूपेण वा एक-
त्वद्वित्वबहुत्वव्याप्यरूप संख्याप्यर्थः। झोकयो द्विवचनै-
कवचने, बहुषु बहुवचन मिति शास्त्रात् 'तत्र संख्या
प्रकृत्यर्थगता बुध्यते । संपन्नो व्रीहिरित्यादौ व्रीहित्वा-
दिगतसंख्याया व्रीहिष्वारोपेणैकवचन प्रयोगः । प्रकृ-
त्यर्थतावच्छेदके संख्यान्वय इति तु न युक्तं क्लृप्तस्य

संगतिमुच्यन्नाहैवामिति । तेन रूपेण बोधस्थाननुभवाच्छास्त्र-
तोऽप्राप्तेश्चाह तत्तदिति । बहुत्वसामान्यस्व काप्यप्रतीतेराह बहुत्वेति
त्रित्वादीत्यर्थः । व्याप्यरूपेति पाठः । व्याप्येत्यपपाठः । तत्र संख्या-
यास्तद् र्थत्वे सति तथैवानुभव इत्याह बुध्यते इति । विभक्त्यर्थविष-
यकबोधे प्रायेण प्रकृतिजन्योपस्थितेर्हेतुत्वात् ।

यत्तु समानपदोपात्तत्वस्य प्रत्ययार्थ एवान्वय इति तत्र कार्यका-
रणभावान्तरकरूपेण गौरवात् आख्यातोपात्तसंख्याया अपि प्रकृ-
त्यर्थ एवान्वय इति भाष्यसंमतिपूर्वं प्रागुपपादितं । नन्विदं व्यभिचरि-
तमत आह संपन्न इति । एतेन व्रीहित्वमेव तत्र प्रधानामिदमेवाभि-
प्रेत्य जात्यभिप्रायेणैकवचनमिति प्राचामुद्घोष इति । तत्रैव तद्-
न्वय इति स्वाश्रयाश्रयत्वरूपपरंपरासंबंधेन प्रकृत्यर्थे एवान्वय
इति वेत्यपास्तं । भावप्रत्ययं विना विशेष्यतया धर्मबोधेऽसाधुत्वात्
तथाननुभवाच्च । अत एव स्त्रियामिति सूत्रभाष्यसंगतिरित्युक्तं
वक्ष्यते च ।

परादिमतं खंडयति प्रकृत्यर्थेति । अतएवैवमेवान्यत्रापित्याह वेदा
इति । वतामेव प्रमाणानां । एकेति सर्वेषां वेदानामिति भावः । अत्र
भाष्यादिसंमतिं वक्तुमन्यत्राप्याहैवमेवेति उक्तं सर्वमित्यर्थः तदेवा-
हतदुक्तमिति । तदुभयाशयमाह तत्रेति भाष्ये इत्यर्थः । नापत्तेरिति
गर्वाधनमित्यर्थस्यापत्तेश्च । नापि प्रत्ययोपात्तसंख्यान्वयित्वं तत्
उक्तयुक्तेः तस्य प्राधान्यपदार्थत्वेन लोके प्रसिद्धभावाच्च तद्-
भिप्रेत्याह तस्मादिति । तस्येति अत एव धनमेकमिति कैय-
टेनोक्तम् ।

प्रत्ययार्थे प्रकृत्यर्थविशेष्यान्वयित्वस्य त्यागे माना-
भावात् । वेदाः प्रमाणमित्यादौ प्रमाणपदेन प्रमाण-
त्वगतसंख्यारोपधतामेव प्रतीतिस्तत्फलं एकजाती-
यप्रमाणत्वोपपादनम् ।

एवमेव गावो धनमित्यादावपि । तदुक्तं पंक्तिर्वि-
शतीति सूत्रे भाष्ये गावो धनमित्यादौ प्रीतिहेतुर्ध-
नमेको गुणः सच प्राधान्येन विवक्षितोऽतो द्रव्याणां
बहुत्वेपि न धनशब्दाद्बहुवचनमिति । समुदायस्य प्री-
तिहेतुत्वाद्धनत्वं, नत्वेकैकस्य गोपिण्डस्येति धनमेकं गो-
भिर्विशेष्यते इति कैयटः । तत्र गुणस्य प्राधान्यं ना-
म न विशेष्यता सामानाधिकरण्यानापत्तेः तस्मा-
द्यथा लोके यो यस्य धनादिना धनादिफलं लभते त-
स्य तदपेक्षया गुणत्वं, धनिकस्य प्राधान्यं, तथा धन-
त्वादिगतसंख्याया तदाश्रयस्यैकत्वादि व्यवहारात्तस्य
प्राधान्यं, आश्रितसंख्याविशेषगोपिण्डानां विशे-
षणत्वे एव समुदाये एकजातीयप्रीतिहेतुत्वावगम इ-
ति तत्र नैकवचनं आरोपितैकत्वेन बहुत्वस्य विरो-
धाभावात् । विरुद्धविभक्तिराहित्येनाभेदान्वयोपप-

नन्वेवमपि तद्विशेषणीभूतत्वाद्गाव इत्यत्रैकवचनापत्तिरतथाहा-
श्रितेति । तत्र गाव इत्यत्र । अतएव नहिगौर्धनमित्युक्ते तथाप्रतीति-
रिति कैयटेनोक्तं । नन्वेवं विरुद्धविभक्त्यविरुद्धत्वात्कथमभेदान्वयोऽ
तथाहारोपीति । विवक्षितं इति भाष्यस्वारस्यादाह रुद्रात्विति ।
भाष्यस्याशयान्तरमाह बद्धेति । अतएवाह ह्यादय इति यदेत्यादिः ।
सर्वे इत्यर्थः । तदेति तदेत्यादिः । तद्गतेति द्रव्यगतेत्यर्थः । विशेष-
माह यदापीति धर्मे तन्मात्रसंख्यारूपं शब्दशक्तिस्वभावात् अतो न
कदाचिदपि तत्रैकवचनम् ।

त्तिः । यदा तु स्वगतसंख्यावैशिष्ट्येन भानं तदा गा-
वो धनानीत्यपि ।

यद्वा धर्म्यभेदेन जातेः प्राधान्यमिति न सामा-
नाधिकरणानुपपत्तिः ह्यादयो द्रव्याभेदेनैव संख्या-
बांधकास्तदभेदादेव तद्गतसंख्याविशिष्टसंख्यारूपध-
र्मप्रतिपादकाः ।

यदापि भेदेन तदापि स्वाश्रय द्रव्यगतसंख्यावि-
शिष्टमेव धर्मं प्रतिपादयन्ति । अतएव किंसंबन्धेकत्वे
किंसंबन्धिद्वित्वे किंसंबन्धिबहुत्वे इत्यर्थे कस्यैकास्मिन्
कयोर्द्वयोः केषां बहुष्विति प्रयोगो बहुषु बहुवचनमि-
ति सूत्रे भाष्ये । संख्ययाव्ययेति सूत्रभाष्योक्तमाद-
शतः संख्याः संख्येय इति तु प्रायोवादः । द्वेकयो
रित्यादौ समासे आरोपितसंख्याभाने मानाभावेन
धर्माणां प्रत्येकमेकत्वाद्द्विवचनमेव । एवमेवासेजसी
इत्यादिप्रयोगोपपत्तिः

अत्रमानमाहातएवेति । प्रयोगे इति । जातावेक वचनं भाष्यांतरा
विरोधमेवं सत्याह संख्ययेति । अनेनामरस्य निर्मूलत्वांनिरस्तं । नन्वेवं
सौत्रप्रयोगविरोधोऽतआह ह्येकेति इत्यादावितिपाठः । अन्याश्रयकं
धर्माणामिति बहुवचनं इदमन्यत्रावश्यक मित्याहैवमेवेति । अतएवा-
रोपितसंख्याप्रतीतावेकवचनं स्वगतसंख्याप्रतीतौ बहुवचनमित्येवं
शब्दद्वयलिङ्गमाश्रित्य जात्याख्यायामिति प्रत्याख्यातं भाष्ये । विं-
शत्यादौ तु भेदाभेदयोः सत्त्वेऽपि कोशप्रामाण्यात्सदैकत्वे भेदपक्षेपि-
धर्मगतसंख्यारोपवत् द्रव्यस्यैव विंशत्यादितः प्रतीतिरिति न
कदापि बहुवचनं शब्दशक्तिस्वभावादिति बोध्यं । सिद्धान्ते लक्ष-
णायाः शक्यनतिरेकेण युक्त्यन्तरमाह प्रेमेति ।

दारा इत्यादौ त्ववयवगतारोपितबहुत्वाश्रयं बहुवचनमेव, नतु स्वनिष्ठैकत्वाश्रयमेकवचनं कोशादिप्रामाण्यात् । प्रेमादिना प्रत्येकं सर्वेष्ववयवेषु दारत्वारोपात् । यत्र कोशाद्युदासीनं तत्र यथेच्छमेकस्मिन्नप्याचार्या आगता, आचार्य आगत इत्यादि प्रयोगात् ।

यत्तु दारा इत्यादौ साधुत्वार्थं बहुवचनमिति तन्न । अनुशासनाभावात् । तन्न गौणी मुख्या चोत्तरा संख्या पूर्वा संख्यां बाधते नहि त्रिपुत्र आनीयतामित्युक्ते त्रिपुत्र आनीयते इति छादे र्घ इति सूत्रभाष्यात् । कैयटश्च संख्यान्तरोपजनने आश्रयाविनाशोपि पूर्व संख्याविनाशः । संख्याशब्दानामेष स्वभावो यत्संख्यान्तरस्योत्तरस्य गौणस्य मुख्यस्य वा विषये न प्रवर्तते इति अहडण् सूत्रे अचः परस्मिन्नित्य-

एतेन सर्वदारोपसस्त्रे मानाभावेन तदभावे एकवचनापत्तिरित्यपास्तं कोशादिप्रामाण्येन नियतारोपस्वीकारात् । यत्रत्विति पाठः । यद्येवमित्यस्यैव स्वरूपमेकस्मिन्निति । अनतिप्रसंगायात्र हेतुमाह प्रयोगादिति । तदनुसारादित्यर्थः । अतएव घटो नील इत्यादितः । अत एव पितरो देवता अग्नीषोमौ देवता इति व्यवस्थित एव प्रयोगः । आद्ये प्रत्येकं तत्त्वस्य द्वितीये समुदाये तस्य प्रतिपिपादयिषितत्वादितिभावः

परमतं खडयति यत्त्विति नन्वेवमपि मुख्यस्वगतसंख्याप्रयुक्तकार्यापत्तिरेवात आह तत्रेति रोपेसतीत्यर्थः । संख्याशब्दानामिति यत् इत्यादिः । भाष्ये तत्रापि अन्त्याशयमाह निपूर्वादिति । अन्यथा एतदुभयासंगतिः स्पष्टैव । अतएव तस्यास्तदबोधकत्वादेव बाधश्च न तन्त्रादि प्रसिद्ध इत्याह बाधश्चेति । तत्रादावनित्यत्वपक्षे आहपूर्वेति । नित्यत्वपक्षे आहानभीति ।

अत्र च भाष्ये ध्वनितमेतत् । आद्ये अकारादीनामेक-
त्वपञ्चे घटेन तरति घटिक इत्यत्र अज्जलक्षणठनोऽप्रा-
प्तिमाशङ्क्यावृत्तिसंख्यानात् सिद्धं भित्त्युक्तम् । अ-
न्त्ये पूर्वविधिग्रहणस्य नैधेय इति प्रत्युदाहरणं दत्तं
निपूर्वाच्चाजः किप्रत्यये आतोलोपे तस्य स्थानिवत्त्वेन
व्यक्तत्वेन अच्यत्वाभावात्तदाश्रयो ङनस्यादिति तद्भा-
वः । अतएव आदिषु सत्सु एकोऽस्तीत्यादिर्न प्रयोगः
व्याधश्च पूर्वसंख्यानाशेन, विभक्त्या व्यवहाराप्रयोजक-
त्वं वा, द्वितीयाक्षपसारणे आदिसंख्यानाशादिवत् ।
शते पञ्चाशदस्तीत्यादि तु ततोऽधिकान् शतसंख्यासं-
पादकान् पदार्थान् अबुद्धिस्थान्कृत्वा, तेषामबुद्धिस्थ-
त्वं तु तेष्वार्याभावप्रतियोगित्वारोपेण । एवमे-
वद्वादशकपालस्तुत्यर्थः (१)अष्टाकपालाद्यनुवाद इति
बोध्यम् ।

बहुत्वं तु व्यादिपरार्थान्तसंख्याव्यापको धर्मवि-
शेषः । नचैवं कपिञ्जलानालभेतेत्यादौ चतुरादीनाम-
प्यालम्भापत्तिः पर्याग्निकृतानारण्यानुत्सृजतीत्युक्ते

नन्वेवमन्थत्रानिष्टापत्तिरत आह शते इति । ततः पंचाशतः । ननु
सत्त्वे तत्वमविरुद्धमत आहतेपामिति एवमेव तदन्येषामबुद्धिस्थ-
त्वकरणेनैवेत्यर्थः । अष्टाकपालेतिपाठः पञ्चेत्यपपाठः । श्रुताव
सत्त्वात् ।

ननु किं नाम बहुत्वं यदारोपेण निर्वाह उक्तोऽत आह बहुत्वं त्वि-
ति संख्याया व्यापक इत्यर्थः । व्याप्य इति पाठेबहुव्रीहिः । एवं बहु
त्वस्य तत्त्वे विनिगमनाविरहात्

हिंसाप्रसक्त्यभावात्पालम्भेन कृतार्थं शास्त्रं हिंसाभि-
या नाधिकालम्भनं बोधयतीति वक्तुमशक्यमिति वा-
च्यम् । यावत्कपिञ्जलव्यत्यालम्भनासंभवेन क्वचिद्
विश्रान्तौ स्वीकर्तव्यायां प्रथमातिक्रमे कारणाभावेन
व्यक्तित्रयस्यैवालम्भनात् । तदुक्तं जैमिनिना 'प्रथमं
वा नियम्येत कारणादतिक्रमः स्या'दिति । नच चतु-
राद्यालम्भे फलविशेषस्तत्कल्पकाभावात् ।

अतएव यत्र ब्राह्मणभोजनादावधिकब्राह्मणभो-
जने फलविशेषः श्रुतस्तत्र ब्राह्मणान्भोजयेदिति नो-
दनायां व्यक्तित्रयभाजनेन शास्त्रार्थनिष्पत्तावपि फ-
लविशेषार्थमधिकभोजनं भवत्येव ।

यत्तु न हिंस्यादिति निषेधानुसारेण विधिसंकोचस्तथाहि वा-
च्यता विना विधेरनुपपत्तिस्तत्रैव विधिना निषेधसंकोच कल्पनं क-
पिञ्जलनयेन च तत्संकोचं विना शास्त्रानुपपत्तिरत स्तद्व्यतिरिक्ते न
तत्संकोच इति तस्य निषेधविषयत्वात्तद्विरोधेन तत्र विधिप्रवृत्ति-
रिति तत्र तदेकवाक्यतया हिंसा न कार्येत्येतद् न हिंस्यादिति शास्त्रा-
र्थो नतु कपिञ्जलत्रयभिन्ने सा न कार्येति मानाभावात् । प्रत्युक्त
विशेषानाक्रान्ते एव सामान्यप्रवृत्तिर्न्याय्या विधिनिषेधयोर्विशेषा-
भाववादिनां तु नैवाशंकापि

किंचैत्रपरशुना यजेतेत्यादायेकत्वविषयज्ञाप्रयासो वृथैव उक्तनि-
षेधविरोधेनैवैकेन यागसिद्धेः । इदमपि सर्वमभ्युपेत्य वस्तुतस्तदेव
नेतिपरंक्तसमार्थं खंडयति पर्यग्नीति । खंडने हेतुः आलम्भेनेति
समार्थः तत एवाह यावदितिआनन्त्यादिति भावः शास्त्रार्थसंपत्तये
आह क्वचिदिति प्रथमेति प्रथमोपस्थितत्रित्वेत्यर्थः एवेना-
धिकालंभव्यवच्छेदः आलंभनात् तदालंभनस्यैव शास्त्रार्थत्वात्
प्रथमं वेति प्रथमोपस्थितत्रित्वमेव नियम्यते शास्त्रेण प्रथमातिक्रमः
कारणाद्भवति नच प्रकृते तथा किंचित्कारणमस्तीति सूत्रार्थः । एवंच

लोकेऽप्योदकान्तमनुव्रजेदित्यादौ कारणाभावे प्रथममुदकान्तमेव गच्छन्ति । स्नेहादिरूपकारणसत्त्वे द्वितीयं तृतीयं चोदकान्तं गच्छतीति प्राग्गीश्वरादिति सूत्रे भाष्ये स्पष्टम् ।

व्याकरणे तु व्याप्तिन्यायस्यैवाश्रयणम् । षिजां त्रयाणामिति सूत्रे त्रयाणां ग्रहणाद्आद्युदात्तश्चेत्यादावादिग्रहणाच्चेति बोध्यम् ।

पशुना यजेतेत्यादौ पश्वन्तरालम्भे प्रयोगप्राशुभावबोधेन यागवैगुण्यापत्त्या गुणानुरोधेन प्रधानाया-

प्रथमोपस्थितालम्भेन कृतार्थं शास्त्रं न चतुराद्यालम्भप्रयोजयतीति भावः अतएव कल्पकसत्त्वे एवाधिकानुष्ठानादेव भाष्ये स्पष्टमित्यब्रान्वयः । तत्र तावद्वैदिकमाह यत्रेति अस्यैवार्थो ब्राह्मन्ति । लौकिकमाह लोकेपीति इत्यादौ इत्यादिविधिविषये सत्त्वे तु स्पष्टमिति एवंच कारणसत्त्वे एवोभयत्र व्याप्तिन्यायाश्रयणमिति सूचितं तेन । अतएव विशेषमाह व्याकेति सूत्रादावित्यर्थः आदिना निपाता आद्युदात्ता इत्यादि ।

नन्वेवमपि पशुना यजेतेत्यादावेकस्वविवक्षाव्यर्थैव एकमहत्त्वाद्यादिहननासंभवात् यावत्पशुयागासंभवाच्चपरिच्छेदकाकांक्षायामुक्तन्यायेनैकस्यैव ग्रहणसंभवात् अत आह पशुनेति । प्राशुभावः क्रमः नचैकत्वस्य न्यायेनोपस्थितावपि संख्याया अनंगत्वेन द्याद्यालम्भे यागस्य न वैगुण्यमिति वाच्यं पशुनेत्यनेन यागसाधनतया बुद्धस्य पशुत्वस्य एकालम्भेऽपि संपत्त्या व्यर्थत्वेन पश्वन्तरालम्भे प्रयोगप्राशुभावरूपस्य पदार्थानां संनिधानस्य बाधापत्त्या च तद्वैगुण्योपपत्तेः ।

कपिजलानित्यादौ तु बहुत्वान्वयानुरोधान्नैकालम्भे निर्वाहः नचायं पशुः सर्वेतिविनिगमनाविरहात् द्याद्यालम्भापत्तिः । एकस्वविवक्षायां तु तेन पर्याप्त्या पशुत्वावच्छिन्नगतद्वित्वाद्यनाश्रयस्य साधनताबोधनात्त दोष इति वाच्यं एकवचनस्य तथा शक्य भावात् एषां

गावृत्तौ प्रधानत्वभङ्गापत्त्या च यावत्पशुयागासंभवे
न चोपस्थितविभक्त्यर्थविशिष्टस्यैव विधानमिति न
दोषः । विभक्तेः संख्याबोधकत्वस्य शास्त्रसिद्धत्वाद
विभक्त्युत्पत्तये आश्रितसंख्याया विधिविषयताया ए-
वौचित्यात् ।

किंच यथाकृतगर्भाधानार्थसंस्कारायाः पुनः सं-
स्कारोऽनर्थकः तथैकेन पशुना क्रियासिद्धौ पश्व-
न्तरस्यानर्थक्यम् । तदुपादाने च तत्साधनं तत् क्रिया-
न्तरमेव ।

किंच पशुनेत्यस्य विधेयसमर्पकतया तदुपस्थिता-
नां मध्ये कस्यचिर्यागे मानाभावः प्रकृतिप्रत्ययाभ्यां
विशिष्टस्यैव बोधे विशिष्टविधिसंभवेन न वाक्यभे-
दः । तदुक्तं सार्वधातुके यगिति सूत्रे भाष्ये पच्यमान
इत्यत्र कर्त्तरि शानच्, कर्मणि यगस्तु इत्याशङ्क्य प्र-
कृतिप्रत्ययौ प्रत्ययार्थं सह ब्रूत इति शास्त्रवासनया
तत्तच्छक्यत्वेन प्रतीयमानमर्थं तौ सह ब्रूतो न भेदेने-
ति तदर्थः । एवंचैकस्य धातोर्युगपद्विरुद्धार्थप्रत्ययाभ्या-
मर्थबोधने सहायत्वासंभवेनैतद्व्युत्पत्तिविरोधात् न

त्रयाणामेषां त्रयाणां वेति विनिगमनाविरहेण बहुकपिजलालंभनाप-
त्तेश्च । तस्माज्जातिनोदनायामयं विनिगमनाविरहो विधौ न दोषाय
निषेधवाक्ये त्वनुगुण एवेतिभावः

उपस्थितेति उक्तन्यायेन तथा कल्पनायां सर्वौचित्यात् ननुप-
स्थितावपि कथं विधेयत्वमत आह विभक्तेरिति समानपदोपात्तत्वा-
दितिभावः ननु तद्विवक्षायां वाक्यभेदापत्तिरत आह प्रकृतीति । तदुक्तं
तदेतदभिप्रेत्य तच्छंकोत्तरत्वप्रकृतीत्याशुक्तं तस्य वास्तवत्वाभावा-

तथेति भावः । पृथगुपस्थितौ हि राज्ञः पुरुषोऽश्वश्चेत्या-
दाशिव स्यादेवैकस्य विनिगमनाधिरहाद् उभयान्व-
यः । एकोपस्थितौ हि राजपुरुषोऽश्वश्चेतिवद् न त-
था प्रयोगः । एकविशेषणत्वेनोपस्थितस्यान्यविशेष-
णत्वायोगात् ।

व्याकरणं तु यौगिकस्थले कल्पितावयवशक्तिबो-
धनद्वारा विशिष्टशक्तेरेव बोधकम् । समर्थानामिति
सूत्रे च भाष्ये किंपुनःसमर्थमभिधाने यच्छक्तं, किंपुन-
स्तत् कृतवर्णानु पूर्वीकं पदं सौत्थितिरित्युक्तम् ।
अन्यधादीर्घाभावेपि सुशब्दोत्थितशब्दयोः स्वार्थो-
पस्थापकत्वस्य तव दुर्वारतया कृतवर्णानुपूर्वीकस्यै-
वाभिधानशक्तत्वोक्त्यसङ्गतिः । संख्याया अतिशद-
न्ताया इति सूत्रे भाष्येपि नहि लोके केवलेन प्रत्य-
येनार्थो गम्यते केन तर्हि सप्रकृतिकेनेति ।

वासरूपसूत्रेऽपि भाष्ये उक्तम् । तद्धितप्रकृतिः ष-
ष्ठयादियुक्ता प्रकृत्यर्थे वर्त्तते, अन्येन च शब्देन प्रत्य-
यार्थोऽभिधीयते कृतप्रकृतिर्नकेवला प्रकृत्यर्थे वर्त्तते ना-
न्यः शब्दोस्ति यस्तमर्थं अभिधीतेति प्रकृतितिप्र-

दाह शास्त्रेति प्रत्ययशब्दो यौगिकः कर्मप्रत्यायांत इत्याह प्रतीयेति
शंकानिवारणमाहैवंचेति उक्तमेव तात्पर्यकथनेन द्रढयति पृथगिति
एकस्य धातोः उभाभ्यां प्रत्ययद्वयं एकंति तथाबोधस्याव्युत्पत्ते
रिति भावः ।

नन्वेवं शास्त्राप्राप्त्यापात्ति रतथाह व्याफेति अन्यत्र तथैव ते-
पामप्यावश्यकमित्याह यौगिकेति मानान्तरमाह समर्थानामिति सूत्रेपी-
त्यर्थः । अन्यथा विशिष्टशक्त्यनंगीकारे । एवंच तेन वर्णरफोटः शास्त्र-

त्ययसमुदाये प्रयुज्यमाने अन्वयव्यतिरेकाभ्यां प्रकृतिः प्रकृत्यर्थे वर्तते प्रत्ययस्तु प्रत्ययार्थे इत्युच्यते । अनुत्पन्नप्रत्यया तु न कंचिदर्थं गमयति । केवलायाः प्रकृतेः प्रत्ययस्य वा स्वार्थमात्राभिधाने सामर्थ्यं नास्ति इति च कैयटः । अर्थवतो ग्रहणमित्यादि तु शास्त्रवित् कल्प्यान्वयव्यतिरेकगम्यशास्त्रकल्पितार्थवत्त्वस्य शास्त्रव्यवस्थाहेतुत्वेन नासङ्गतम् । कुत्सित इति सूत्रे कैयटे च स्फुटमेतत् ।

विभक्त्यन्ते एकार्थीभावव्यवहारस्तु न, लोके पृथगुपस्थाकृतया दृष्टानां समुदायशक्तिसहकारेण एकोपस्थितिजनकानां तत्स्वीकारात् न हि विभक्त्यन्तस्थले पृथगुपस्थापकत्वं दृष्टम् । पचाते देवदत्त इत्यादौ देवदत्तादेः पचत्यर्थविशेषणत्वेनोपस्थिते कर्त्रादावर्थेऽन्व-

व्यवहारमात्रोपयोगी नतु बोधोपयोगीति सूचितं भाष्येऽपि उक्तमित्यस्यानुपगमः । अन्येन अपत्यादिना । प्रत्ययार्थः तद्धितार्थः नान्यः धातुभिन्नः । तमर्थं प्रत्ययार्थं । कैयटस्त्वपृष्ठायाह प्रकृतीति । यानु प्रकृतिः केवलंति यत इत्यादिः । दृष्टान्तार्थमाह प्रत्ययंति । च कैयटः कैयटश्च ।

नन्वेवमर्थवतो ग्रहणमित्यादिशास्त्रीयव्यवहारोच्छेदापत्तिरत आहार्थेति हेतुत्वेन तदाश्रयणेन एतत्सूत्रनार्थमेवान्वयव्यतिरेकाभ्यामिति कैयटेनोक्तं स्फुटमिति तत्र हि शास्त्रं संव्यवहाराय कल्पिताभ्यामन्वयव्यतिरेकाभ्यामप्रयोगार्हस्य प्रातिपदिकस्य कल्पितामर्थवत्त्वां नागृहीतविशेषणा बुद्धिरित्यादिकल्पितन्यायवशात्क्रमवतीमाश्रित्येदमुच्यत इत्युक्तम् ।

नन्वेवं विशिष्टशक्त्यविशेषादेकार्थीभावव्यवहारातिप्रसंगोऽत आह विभक्त्यन्ते इति । नन्वेवं पचतिदेवदत्त इत्यादौ देवदत्तादेराख्यातस्य क्रियाप्रधानत्वाद्धिशेषणेन कर्त्रादिनाऽन्वयो न स्यात् ।

यः कारकाणां क्रियाविशेषणानां च गुणभूतक्रियाया-
मिव कारकविशेषणानामपि क्रियाविशेषणकारकेष्व-
प्यन्वयस्वीकारात्सामान्यरूपेणैव कर्त्रादेराख्यातार्थ-
तया तत्र नियमेन विशेषाकाङ्क्षायाः सत्त्वेन तथा
स्वीकारात् । प्रत्ययार्थकर्तृविशेषणेन संबन्धवत् ।
क्रियान्तरेण पुनः संबन्धः प्रत्ययानां स्वप्रकृत्यर्थे
एवान्वयेन तत्रान्वितस्यान्वयानाकाङ्क्षिततयाऽदो-
षात् ।

एतेन पचति पचन्तीत्यादावेककर्तृकपाकक्रिया-
संबन्धिकर्तृकर्तृका पाकक्रियेति बोधोपपत्तिरिपास्तम् ।
स्पष्टं चेदं कुत्सनेच सुपीत्यत्र कैयटे ।

इदंच प्रथमान्तवाच्यकर्त्रादेः प्रत्ययान्तवाच्यकर्त्रा-
दिविशेषणत्वमिति वादिनां मते । क्रिययैवाभेदान्वय

तस्यैकदेशत्वात्तत्र कर्त्रादेः प्रत्ययार्थस्येतरविशेषणत्वेनैवोपस्थि-
तेरेतेन पृथगुपस्थितिविषयत्वाद्बुद्धस्य राज्ञः पुरुष इत्यादाविव
विशेषणान्वय इति कुत्सने च सुपीतिसूत्रे कैयटोक्तमपास्तमत
आह पचतीति । स्वीकारात् तत्र बाधकाभावात् साधकम-
प्याह सामान्येति । सत्त्वेन तथेति देवदत्तादेर्विशेषवाचकस्या-
न्वयावश्यकत्वेन तथा कार्यकारणभावांगीकारादित्यर्थः । नन्वेवं
प्रत्ययार्थकर्तृविशेषणेन संबन्धवत् क्रियांतरेणापि संबन्धः स्या-
देवंच पचति पठतीति स्याद्ब्रह्ममाणवोधसंभवाद्दत्त आह प्रत्ययार्थेति
अदोषात् तथा कार्यकारणभावाकल्पनात् तदेवाहैतेनेति उक्तरीत्या
तदसंबन्धेनेत्यर्थः । बोधापत्तिस्तदापत्यैकवाक्यतापत्तिःपाककर्तृका-
पाठक्रियेतितुनबोधः क्रियाप्रधानेति स्मृतिविरोधादित्युक्तम् ।

स्पष्टमिति यथा भार्या पत्युर्वनितान्तरसंबन्धं न सहते स्नान-
दिसंस्कारं तु स्वार्थमनुसज्यते तथा क्रियापीत्यविशेषणविशिष्टं

इति मते तु न काप्यनुपपत्तिः । एतेन समानप्रत्ययोपात्त-
त्वप्रत्यासत्त्या विभक्त्यर्थकारके संख्यान्वयः । तत्रारु-
णाधिकरणन्यायेन प्रथमं विभक्त्यर्थस्य क्रियान्वयः
पश्चात् प्रकृत्यर्थेन । एवंच पद्वेकत्वोभयकरणको
याग इति बोधः । पशुरेक इति तु पार्ष्णिणको बोधः ।
एवंच एकत्वस्य यागाद्भवन्नानेकपशुभिवर्ग इत्यपा-
स्तम् । प्रकृत्यर्थं विहाय प्रत्ययार्थस्यान्यान्वयेऽसाधु-
त्वात्

किंच स्वादि सूत्रस्य कर्मणिद्वितीयेत्यादिभिः सं-
ख्यावाक्यैकवाक्यन्याप्रातिपदिकादेकस्मिन्कर्मणिद्वि-
तीयैकवचनमित्यादिक्रमेणार्थः । एवंच संख्यायाः क्रि-
यायां कारकत्वेनान्वये विभक्तेरसाधुत्वं स्पष्टमेव ।
किंच भिन्नपदोपस्थितक्रियान्वयापेक्षया समानपदो-
पात्तत्वेन प्रथमं प्रकृत्यर्थान्वयस्यैवौचित्यन्तदन्वितस्यैव

साधनमात्मन्यंगमाप्तुं विशेषणेनसंबन्धः तत्प्रति क्रियांतरांगत्वापत्ति-
स्तु स्वार्थप्राधान्यबिरोधिनी तां नानुजानातीति । इदमपि दीक्षिता-
दिमतेनोक्तमित्याहेदंचेति । सिद्धांति विशेषणान्वय एव नेति प्रागु-
क्तं तदाह क्रियथैवेति ।

पद्वेकत्वाधिकरणस्थं परमतं खंडयति एतेनेति समानेति । त-
थात्र प्रातिपदिकार्थादपि संनिहिततरेण प्रधानेन च कारकेण स्वा-
न्वितत्वेनावगता संख्या प्रातिपदिकार्थमनाहत्य क्रियांगत्वं नियच्छमा-
ना वाक्यसमर्पितेन क्रियाविशेषणत्वेन संबध्य पश्चादरुणैकहायनी-
न्यायेन योग्यतावशात्पशुविशेषणत्वेनार्थाद्बुध्यते । अङ्गत्वं तु त-
स्या यज्ञं प्रत्येव पशुस्तु तदन्वये द्वारमितिभावस्तदाह तत्रेति त-
थासतीत्यर्थः ।

क्रियाकाङ्क्षाएर्जनान्तकेवलप्रत्ययास्तद्व्युपस्थितेश्च । नहि
नापद्मात्रेण तद्व्युपस्थितिः । प्रातिपदिकात्कर्माणि एक-
त्वे च एकत्वव्यभिक्त्यर्थेण प्रत्यासत्तया प्रकृत्यर्थान्वय
एवोचितः

किंच प्रकृतेरप्रार्थे प्रत्ययो भवतीत्युक्त्या प्रत्यास-
त्त्या परस्परसंबन्धार्थबोध एव तत्प्रत्यासत्तेन तयोः
साधुत्वबोधनं एतन्मूलिकैव प्रत्ययानां प्रकृत्यर्थान्वय-
तत्त्वार्थबोधकव्युपस्थितिः । ताभ्यां परस्पर संबन्धार्थस्यैव
बोधो न केवलस्येति तदर्थः । विभक्त्यर्थस्य प्रकृत्यर्थे
विशेषणतैवेत्युपपादितम् । कर्माणि वर्तमाने एकत्वे
इत्यर्थेऽपि तस्य धर्मत्वप्रतीतेः । षष्ठ्यन्ताद्यसमभिव्या-
हृतपदोपस्थिते धर्मिणि धर्मस्य विशेषणताया एव दृष्ट-
त्वात्तस्य प्रकृत्यर्थे प्रति विशेषणतैवोचिता । एवंच प्रकृ-
तिसुवर्णयोराकाङ्क्षाकार्यकारणभावविचारः परेषा-

एतेनेत्यस्यार्थमाह प्रकृत्यर्थमिति । वाक्यैः द्वेकयोरित्यादिभिः
अवान्तरभेदाभिप्रायं बहुवचनम् । एवेति पदैकवाक्यतायां वाक्यै-
कवाक्यतायां वेत्यर्थः । कारकत्वेन कर्मत्वादिना तदुक्तन्यायेनैवाह
किंच भिन्नेति । ननु तत्प्रत्ययेऽप्याकाङ्क्षाभूलकरतया सम्बन्धोऽत
आह तदन्वतीति । तत्र विप्रतिपन्नं प्रत्याह केवलंति । प्रयोगस्यैवा-
भावात् तदेवाह नहीति नेति पदं ना पदं तन्मात्रेणेत्यर्थः ।

नन्वेवमपि पक्षान्तरसंभव एवान् आह प्रातीति । तयोः प्रकृति-
प्रत्यययोः एवमत्रेऽपि । एवेन मूलान्तरव्यवच्छेदः । ननु ताभ्यां मि-
थः संबन्धार्थबोधेऽपि विभक्त्यर्थस्य प्रकृत्यर्थे प्रति विशेष्यत्वात्तत्रैव
तदन्वयावित्यत आह विभक्त्यर्थेति । द्योतकतापक्षस्यैव भाष्यस्वर-
सासद्गत्वात् ।

अस्मदादीनां च भ्रमसूलक एवेति ध्येयम् : सर्वथा
संख्यायाः कर्मत्वेनान्वयो न युक्तः तस्याः पशुना
इत्यादौ विशिष्टविधिसंभवात् नैकत्वविवक्षायां अपि
वाक्यभेदः स्पष्टं चेदं हेलाराजीये ।

नन्वेवमेकत्वस्य पशुविशेषणतया गमाङ्गत्वाभावात्
तदभावेऽपि यागावैगुण्यात् तद्विवक्षाश्चिन्तय स्यात् ।
तदुक्तं जैमिनिना—‘तन्नैकत्वतयज्ञाङ्गमर्थस्य गुणभूत-
त्वा’दिति इति चेन्न । विशिष्टस्य श्रुत्याङ्गत्वबोधनेन
पशुत्वादिविशेषणवैकल्य इव तद्विशेषणवैकल्ये
सत्यपि विशिष्टाननुष्ठानात्तन्नैगुण्योपपत्तः । पशु-
त्वादिबच्छब्दबोधयस्यास्यापि विशेषणभूतस्य या-
गाङ्गत्वोपपत्तेः । तदप्युक्तं जैमिनिना । ‘शब्द-
वत्पलभ्यते तदागमे हि तद्दृश्यते तस्य ज्ञानं
यथाऽन्येषा’मिति । शब्दवत् शब्दमात्रेण यथा भव-
ति तथो पलभ्यते एकत्वं हि यतस्तदागमे एकवत्त-

ननु एकस्मिन् कर्मणि वर्तमानात्कर्मणोपेकत्वे च वर्तमानादित्य-
र्थयोस्तद्वेऽपि अर्थान्तरं वेदनीत्येवात्र आह कर्मणीति । तस्यैक-
त्वस्य । एवं च सिद्धस्ताभ्यां संबन्धार्थबोधे चाव्यभिक्तत्वात्प्रकृतिश-
ब्दस्य पूर्वनिपातः । परं गमावति नैवाव्यभिक्तादीनां शूषणकारादीनां चै-
त्यर्थः । परमतश्चण्डनसुरसंहृति सर्वथेति, कस्मिन्नपिपक्षे इत्य-
र्थः । तण्डुलं पयतीत्यादावितिभावः प्रकृतं विशेषं वक्तुमुपसंहरति-
खस्मादिति । अपिना पक्षान्तरं स्पष्टमेति अवमनुपदमेजस्तुष्टी-
भविष्यति ।

अधुना संख्याप्रसङ्गात्तुद्देशविधययोः संख्याविशेषाधिक्येनिक-
पद्यति नन्वित्यादिना । एवं संख्यायाः कारकत्वेन क्रियायामन्वया-
भावे । तत् एकत्वं । तत्र पशुनेत्यादौ । अर्थस्य प्रशोः । अनासत्त्वादाह

नागमे दृश्यतेऽतस्तस्याङ्गत्वज्ञानं यथान्येषां विशेष-
णानां पशुत्वलौहित्यादीनामपीति तदर्थः । एवं च जै-
मिनेरपि संख्याविशिष्टप्रकृत्यर्थबोध एव तात्पर्यम् ।
हरिरप्याह—

यजेतपशुनेत्यत्र संस्कारस्यापि सम्भवे ।

यथा जातिस्तथैकत्वं साधनत्वेन गम्यते । इति ॥

न केवला प्रकृतिरिति न्यायात् । विभक्तेः संस्का-
रार्थसम्भवेपि जातिवदेकत्वमपि क्रियासाधनं विशि-
ष्टस्यैवोपस्थितेः इत्यर्थ इति हेलाराजः । अपिच सं-
ख्याया अमूर्त्तत्वात् करणत्वासम्भवः । नच परंपर-
या तस्याः करणत्वम् । अयोग्यतया परंपरया क्रिया-
न्वयकल्पनापेक्षयोक्तयुक्तिभिः प्रकृत्यर्थान्वयस्यैव क-
ल्पयितुमौचित्यात् । अरुणयेत्यादौ तु गुणस्यापि तृ-
तीयाप्रकृत्यर्थत्वात् परंपरया करणत्वमुचितम् ।
एवं च विधेयविशेषणं सर्वमविवक्षाकारणाभावाद्भि-
वक्षितमिति सिद्धम् ।

विशिष्टेति ननु उक्तरीत्या यागांगत्वा भावात्कथमिदमत आह पशु-
त्वादीति अनतिप्रसंगाय तत्र हेतुं सूचयन्नाह शब्देति । तथाच नोक्त-
रीत्या तत्त्वमपित्वेवमिति न परमतसिद्धिरितिभावः । एवंच तस्य
तथांगत्वबोधनेच । संस्कारस्येत्यत्र गुरोरिदमित्वित् षष्ठी । अपि-
व्युक्तेभ्यमित्यभिप्रेत्याह शब्देति ननु संख्याया यागांगत्वेनिर्विवादे परो-
क्तमेव जैमिन्यादितात्पर्यभूतमस्तु इति नेदं युक्तमत आहापिचेति ।

नन्वेवमरुणयेत्यादौ दोषापत्तिरत आहारुणेति । तुरुक्तवैलक्षण्ये
अपिना द्रव्यसमुच्चयः । नन्वेवमित्यव्यवहितशंकासमाधिमुपसंहरति
एवंचेति । उक्तरीत्या विशिष्टविधिसंभवेचेत्यर्थः । सर्वं न संख्या-

ग्रहं संमार्ष्टीत्यादौ उद्देश्यग्रहगतमेकत्वं अवि-
क्षितं तथाहि प्राजापत्या नव ग्रहा इत्यादिवाक्यवि-
हितग्रहोद्देशेन संमार्गो विधीयते तत्रैकत्वविवक्षायां
ग्रहोत्पत्तिवाक्यगतसंख्यया एतद्वाक्यगतैकत्वस्य वि-
रोधात् तयोर्वाक्ययोर्भेदोपपत्तिः ।

यत्तु परस्परानपेक्षैकविधनानाकारकान्वयः क्रिया-
यामव्युत्पन्नः एकत्वस्याश्रयविधया ग्रहाकाङ्क्षत्वेपि ग्र-
होत्पत्तिवाक्यतो निर्ज्ञातसंख्यतया तदनपेक्षत्वादि-
ति । तन्न । अश्वेन पथा दीपिकया व्रजतीत्यादौ सा-
धकतममिति सूत्रस्थकैयटादिसंमते प्रयोगे तद्दर्शना-
त् । एवं चानुवादवाक्ये उत्पत्तिवाक्यगतधर्मविरुद्धं
विशेषणमेविवक्षितम् । अतएव ब्राह्मणवहन्तीत्यादौ
उद्देश्यविशेषणमपि बहुत्वं विवक्षितमेव ।

मात्रम् । अथोद्देश्यविशेषणे आह ग्रहमिति इत्यादौ । तत्रतु प्राजेति
तेन नहीत्यादिः । नहि त्रिपुत्रो द्विपुत्रव्यपदेशम् लभते इति भाष्ये-
णोत्तरसंख्यायाः पूर्वसंख्याबाधकत्वमित्युक्तत्वादाह विरोधादिति ।
भेदापत्तिरिति पाठः । अयमेव वाक्यभेद इत्यस्यार्थ इत्यनुपदमेव
स्फुटीभविष्यति ।

तन्मतमेव खंडयति यस्त्विति नीलं घटमित्याद्योः पश्वेकत्वयोर-
रुणैकहायन्योश्चपरस्परापेक्षयोरन्वयात्तद्ग्रहाय परस्परेति । एक-
स्यामेव क्रियायां कर्त्तृकर्माद्यन्वयादेकोति कारकनानात्वम् च
नानापदबोधयत्वं, तेनैकपदबोधनानाकारकान्वयेपि दशपूर्णमासा-
भ्यामित्यादौ न वाक्यभेदः । तदिति संख्याकृतपरिच्छेदेत्यर्थः । सा-
पेक्षत्वमेवात आहैकत्वेति संख्यतयेतिपाठः ।

इदमुपसंहरति एवंचेति विवक्षायां दोषसत्त्वेचेत्यर्थः । प्राग्ब्रह्म
धर्मेति । अतएवतद्विरुद्धमित्युक्तेरेवअत्रोत्पत्तिवाक्येब्रीहिभिर्यजेते-

नच ग्रहानुवादेन संमार्गः संसृज्यमानग्र-
हानुवादेन चैकत्रं विधेयमस्त्विति वाच्यम् । एकप-
दार्थयोरुद्देश्यविधेयभावेनान्वयाभावात्संमार्गस्यानु-
वाचकोटावलाभाच्च । वाक्यभेदापत्तश्च । किञ्चात्प-
त्तिवाक्ये बहुत्वादिमंख्याश्रयणाद् विधेयगतत्वेन
नवादिशब्दोपातरथेन च तस्याविवक्षणात् तत्र त-
त्संख्यावशिष्टानामेवानुभवाद् ग्रहशब्देन तेन रू-
पेण स्मृत्येषु विभक्त्यैकत्वबोधने उपक्रमस्थस्य बाध
इत्यस्य मीमांसको क्वाक्यभेदपदार्थत्वं । स्पष्टं चेदं
हेलाराजीये ।

पशौ तु न तथा विरुद्धसंख्यायाः श्रयणं । तस्या-
त्पुंस्त्वविशिष्टस्यैव संख्याविशिष्टस्यैव तत्र विधानम् ।
अपिच ग्रहमिति द्वितीयया ग्रहस्य संस्कार्यत्वलक्षणं

त्यादावपि बहुत्वस्यैवसत्वात् । एतेन सामान्यत उद्देश्यविशेषणम-
विवक्षितमित्यभियुक्तोक्तमपास्तम् । एकोद्देशनानेकविधाने एव
वाक्यभेद इत्याशयेनाह नचेति । एकैति अपृथगुरस्थिते । सिद्धान्ते
तथा विधेयभावादाह संमार्गमिति सङ्गुण्येन इति न्यायात्तत्रैकमिति
वाक्यशेषाद् गहारादाह वाक्येति । वाशप्रत्यय शु इत्यर्थश्रयितिक-
स्वाभावेन एकोद्देशनानेकविधानसत्तापेक्षया द्विविधो वाक्यभेद
इति भावः । ननु तत्रैकत्वविवक्षणायाः सुप्युक्तरीत्या विशाप्रहोद्देशन
संमार्गविधानेप्युक्तवाक्यभेदाऽत आह किञ्चात्पत्तीति । आदिना
बहुत्वम् । (१) स्थस्यस्य रजस्य । अस्यैव वाक्यपदार्थस्य । ग्रहम् संभा-
ष्टिं तत्रैकमिति शब्देनाभिलाष इति भावः ।

तुल्यतानिरासायाह पशौ त्विति । उक्तसिद्धान्ते संघतिमाह तदु-
क्तमिति । युक्तं (२) संमार्ष्टिं एकस्य ग्रहस्य द्वितीयाश्रयत्या संमार्गसंब-

(१) उपक्रमस्थस्य ।

(२) एकत्वयुक्त मिति सूत्रावयवव्याख्यानम् ।

प्राधान्यं प्रतीयते एवंच प्रतिप्रधानं गुणावृत्तिरिति
न्यायाद्द्विभिन्नप्रकाराविरहाच्च खोलावसंरुनिर्हरणफ-
लकसंमार्गस्य सर्वप्रहरणेष्वप्यत्र विधयगइत्यादिविशो-
षणवद्य क्रियाङ्गत्वाभावेन तद्वैकल्यप्रयुक्तक्रियावैक-
ल्याप्रसक्तेश्च सर्वत्र प्रहे संमार्गाविधया विवक्षाफला-
भावेन तदविवक्षा । अपिचोत्पत्तिवाक्यगतसंख्याया
ग्रहस्य परिच्छिन्नत्वात् परिच्छिन्नकाकाङ्क्षाभावे त-
दविवक्षा ।

तदुक्तं जैमिनिना 'एकत्वयुक्तमेकस्य शुनिलंघो-
गा' इति पूर्वपक्षे 'सर्वेषां हि लक्षणत्वादविशिष्टं हि
लक्षण' मिति । सर्वेषां समार्गः कार्यः ग्रहत्वजातेर्द्र-
व्यलक्षणत्वाद् द्रव्यबोधकत्वाद् लक्षणं द्रव्यबोधनं
अविशिष्टं यत इत्यर्थः । भगवता शबरस्वामिना तु
प्रौढिवादेन संख्याया अपि कारकत्वेन क्रियान्वयः पश्चा-
त्प्रकृत्यर्थेन पार्थिणकः सम्बन्ध उक्तस्तथा ग्रहं समार्ष्टि
तं चैकमित्यादिरीत्या वाक्यभेदः संख्याविवक्षायां द-
र्शित इति न तत्र तस्य भारः । नव्यमीमांसकैस्तु स-
एवार्थो वास्तवत्वेन गृहीतः वाक्यार्थविचारार्थमेव त-
च्छास्त्रस्य प्रवृत्त्या पदार्थविचारस्य तत्रानुचितत्वा-

धात् । सिद्धांतसूत्रार्थमाह सर्वेषामिति । आद्यो हेनिश्चयेद्वितीयस्या-
र्थमाह यत इति प्रौढिवादत्वे हेतुत्वसूचकं भवेति । पशुना यजेतेत्य-
ब्राह संख्याया अपीति आदावितिभावः । अतएवाह पश्चादिति भारः
आग्रहः । भर इति । पाठांतरम् ननु प्रौढिवादत्वे एव मानाभावेन
तैस्तदादरः कृतोऽतआह वाक्यार्थेति विचारेति तदर्थत्वर्थः ।

त्पदार्थविचारप्रयुक्तव्याकरणशास्त्रनिर्णयित्पदार्थस्या-
न्यथाकरणे प्रौढरेव निमित्तत्वात् । तं विना जैमिनि-
वाक्यानुपपत्त्यभावाच्च एकत्वयुक्तमितिजैमिन्यक्षरा-
स्वारस्याञ्चेत्यलम् ।

इदं शब्दसंस्कारार्थतयोपात्तविशेषविषयमेव ई-
दृशे विषये जातावेकवचनं बोध्यम् । यद्वा न के-
चला प्रकृतिरिति न्यायात् । शब्दसंस्कारार्थमेव सं-
ख्याविवक्षा नतु प्रकृत्यर्थावच्छेदाय । यत्तु नान्तरी-
यकं शब्दोपात्तं तद्विवक्षितमेव यथाप्रकृते ग्रहत्वं यथा
च द्वाभ्यां खनति, चतुर्भिरादत्ते, षट्भिर्हरति, इत्या-
दौ द्वाभ्यामित्यादि । यस्योभयं हविरार्तिमाहेत् स प-
ञ्चशरावमोदनं निर्वपेदित्यादाववयवद्वयारब्धः सङ्घ-उ-

ननु सूत्रानुपपत्तिस्तत्र बीजम् न सात आह तंविनेति तथाच
वादिस्वीकारम् विनेत्यर्थः । एवंच तथा स्वाभ्युक्तं तदनुरोधिनव्य-
मीमांसकोकं चमूलसूत्रविरुद्धत्वाच्चिन्त्यमेवेति बोध्यं तदाहालामिति
उद्देश्यस्थले उक्तस्य प्रकारस्यासार्वत्रिकत्वं सूचयितुं विशे-
षं वक्तुमत्र विशेषमाहदमिति । नन्वेवम् कथं तत्सिद्धिरत आह-
दृशे इति । नन्वेवं कथमविवक्षाऽतआह यद्वेति । नत्विति उक्त एवा-
शयः । तमेव विशेषमाह यत्त्विति तत्रापि विशेषमाह शब्दोपात्त-
मिति लक्ष्यांतरमाह यथाचेति । सच ऐंद्राग्रे वासूत्रे तथोक्तेरतएव
सामान्योक्तिरत्र ।

ननु यस्योभयमित्यादावुभयत्वं विवक्षितमनया रीत्या स्यात्त-
थाचैकनाशे इदम् नस्यादतआह यस्योभयमिति पंचेति । एकावयवेति
एकावयवप्रकृतीत्यर्थः । ऐंद्र एव चरुः, श्रुतौ तथैव सत्वात् । आर्त्तिप-
दार्थमाह नाशेति । समुदायस्येति दोहाभ्यां समुदायेति सूत्रोक्त्या
अवदीयमानावयवद्वयारब्धसमुदायस्य नाशसंपत्तेरित्यर्थः । श्रुत्य-

भयशब्दवाच्यो नतु संख्ये एकावयवनाशेपि समुदा-
यस्य नाशान् निर्वापः क्रियत एवेति हरिग्रन्थे स्पष्टम् ।

अपादानसंज्ञासूत्रे भाष्ये तु धावतः पतित इत्या-
दावध्रुवत्वादपादानत्वाभावमाशङ्क्य सतोऽप्यविव-
क्षा भवति तेन पदोपात्तमपि धावनमविवक्षितमिति
उक्तं इदं तु दर्शपूर्णमासाङ्गमन्नाद्यप्रकरणे पठ्यते । त-
त्र हि सायंप्रातर्दोहात्मकं हविर्द्रव्यम् ।

कल्पसूत्रकारास्तु प्रत्येकनाशे पृथक्प्रायश्चित्ता-
म्नानाद् द्वैविध्यस्यापि नाशे इदं प्रायश्चित्तमित्युभ-
यत्वं विवक्षितमेवेत्याहुः ।

यत्तुभयत्वविवक्षायां वाक्यभेदः तथाहि नाम-
पदानांपरस्परमसम्बद्धानामारुघातान्वयोऽरुणाधिकर-

भिमतमिदमेव । तथाच तद्वदत्र विवक्षितत्वेपि न दोष इति विवक्षैव
एतेन तदर्थमत्र पूर्वयुक्तोभयत्वमविवक्षितमिति परोक्तमपास्तम्
तथाच नेदमस्य व्यभिचारस्थलमिति भावः ।

अतएवान्यत्तदाहापेति ध्रुवमपाये इत्यत्रेत्यर्थः । भवतीति समु-
द्रः कुंडिकेत्यादाविति भावः । इदं यस्योभयमिति । साम्नाय्यपदेन
दधिपयसी । साम्नाय्येति साम्नाय्ययागप्रायश्चित्तप्रकरणे छिद्रकांडे इ-
त्यर्थः । तत्रहि साम्नाय्ययागे यतः परीत्यापि परोक्तिरसंगतेति सूच-
यितुमन्यथा विवक्षामेवाह कलंगेति तथाचापस्तंबः यस्य सायं दुग्ध
१हविरातिमार्द्धतींद्राय त्रीहीनिरूप्योपवनेद्यः प्रातः स्याच्छृतं कुर्या-
दथतर पैद्रः पुरोडाशः स्यात्तस्य प्रातर्दोहे नास्य समवदाय प्रहरे-
द्यस्योभौ दोहावार्तिमार्द्धतामाग्नेयमष्टाकपालं निर्वपेद्वैन्द्रं पञ्चश-
रावमोदनमग्निपुरोडाशे च यजेतैन्द्रं पञ्चशरावेण यो भेद एवते
यजेतेति ।

तत्परमतमेव खंडयति यत्त्विति । इतिर्होतौ इतीत्यस्य अर्थ इति
शेषः । नचासिंप्राप्तौ निर्वपेत् साऽचातिर्हविःसंबन्धिनीति तवापि वा-

णसिद्ध इति हविरात्सौ निर्वपेत् तच्च हविरुभयमि-
ति। ग्रहैकत्वव्यायेन तु न गतार्थता पृथक्पदोपात्तत्वा-
दिति । तन्न । पदोपादानवैयर्थ्यात् । नह्यर्थलाघवानुरो-
धेन तदुपादानस्य यथाकथं चित् अनुवादकत्वकल्प-
ना युक्ता । अकर्तृके वेदे वक्तुरिच्छारूपे विवक्षावि-
वक्ष्ये आरोपिते बोधये ।

वस्तुतः परस्परासम्बद्धानां नामार्थानामाख्या-
तान्वयो न व्युत्पन्न इत्यग्रे वक्ष्यते उपेयिवाननाश्वा-
ननृचानश्चेत्यादावुपेत्यस्याविवक्षा नञो विवक्षा तु
लक्ष्यानुसारादेव ।

क्वचिदुद्देश्यगता विभक्त्यर्थसंख्या विवाक्षेतैव
यथा गर्गाः शतं दण्ड्यन्तामित्यादौ गर्गा इति बहुत्वं
ग्रहैकत्वस्येवाविवक्षाबीजाभावात् । एतदेवाभिप्रत्य
संख्याया गुणस्येति सूत्रे गुणस्येति संख्या विवक्षिता
इत्युक्तं भाष्ये । अतएवात्र समुदाये वाक्यपरिसमा-
प्तिरिति वृद्धिसूत्रे भाष्यम्

क्यभेदोऽस्येवेति हविषोऽप्यविवक्षा स्यादिति वाच्यं । आर्तिमात्र-
स्यावर्जनीयतया निमित्तत्वासंभवेन तद्विवक्षावश्यकत्वात् ।

पृथगिति तस्मादुद्देश्यविशेषणमात्रमविवक्षितमिति भावः । युक्ते-
ति किञ्चप्रकरणाद्यज्ञांसात्सौ विशेषाविषयेप्रायश्चित्तसंभवेन तवापि
तद्दोषतादवस्थात् । नन्विदं वेदे तावद्वाधितमतआहाकर्तृके इति ।

इदं परमतखंडनमपि अभ्युपेत्य । वस्तुतस्तु तदेवनेत्याह वस्तुत
इति । आख्यातेति तदर्थेत्यर्थः । अग्रे समासप्रकरणे अतएव वला-
दित्वमार्थधातुकविशेषणं विवक्षितमेव । नन्वेवमुपेयिवानित्यादौ दो-
षोऽप्यत आहोपेयिवानिति । सर्वथा परमतासांगत्याय संख्यास्थ-
लेपि तदभावमाह क्वचिदिति । अनेनातिप्रसंगो निवारितः अपिः पू-

किंचैकवचनेनैवोपपत्तौ बहुवचनकरणेन बहुत्व-
संख्या विवक्षिता अतएव यूषाय छिनत्ति, पशुनन-
क्ति, अग्निनादधीतेत्यादावुद्देश्यगतमपि बहुत्वं विव-
क्षितमेव एवं विधेयविशेषणमपि अविवक्षाबीजस-
त्वेऽविवक्षितमेव । यथाम्रफलमेनं भोजयेति फलवि-
धेयतापरनोदनायां भोजनफलस्य तृप्तेरेकफट्भो-
जनेऽसंभवात्तात्पर्यानुपपत्त्या विधेयगतैकत्वस्य वि-
वक्षा ।

क्वचिच्छब्दोपात्तस्यापि अनुवाद्यविशेषणस्यावि-
वक्षा यथा—

एतौ चेद्वाधितौ स्यातां देयं स्यादिदमौषधम् ।

इत्यादौ । रदाभ्यां निष्ठातो नः पूर्वस्य च द इत्य-
त्र न इत्येकत्वविवक्षायामपि चकारेण वाक्यभेद-
कल्पनायाः स्थाने प्रत्येकमेकैकनकारलाभः । अस्य पू-
लस्य कटं कुरु अस्य पूलस्य कटं कुर्वित्यादौ वाक्यभे-

र्धसमुच्चये एवंच तदौत्सर्गिकमेवेति भावः । एतदेव विवक्षाबीजा-
भावरूपमेव । अतएव तत्र बहुत्वस्य विवक्षणादेव अत्र गर्गाः शतमि-
त्यादौ । ननु शब्दसंस्कारायैव ग्रहैकत्ववत् बहुत्वमस्त्वत आह किं-
चैकेति । एवमुद्देश्यस्थलेऽनियमं प्रतिपाद्य विधेयस्थलेऽपि प्रागु-
क्तार्थस्यौत्सर्गिकत्वं स्वजीर्णसंमतपरमतासांगत्याय प्रतिपादयति
एवमिति ।

अन्यैव रित्यानुवाद्यस्थलेपि शब्दोपात्तत्वविषये प्रागुक्तार्थ-
स्यौत्सर्गिकत्वेऽप्युपादानेत्याद्युक्तमाशयार्थद्रढयन्नाह क्वचिदिति अत्र
ह्येतावित्यविवक्षितमन्यथाऽन्यस्यरोगेऽप्यौषधदानानापत्तिरिति भावः ।
नन्वेवमपि पश्चेकत्वन्यायेन रदाभ्यामित्यादौ दोष एवात आह र-
दाभ्यामिति चकारेणेति पुर्वस्येति विभिन्नविभक्तिनिर्देशेन चेत्यपि

देनानेककटकरणकप्रतीतिवद् आद्गुणइत्यादौ तु पूर्व-
परयोरिति द्वन्द्वनिर्देशेनैकवाक्यतयैवोभयोः स्थाने
एकगुणविधानाद् न स्थानिभेदेनानेको गुणः विधेयग-
तसंख्याया अविवक्षायां बीजाभावाद् यथाऽनयोः पू-
लयोः कटं कुर्वित्यादौ एकवाक्यतयैव बोधाद् उभयसं-
बन्धनः एककटस्यैव करणप्रतीतिरित्येकः पूर्वपरयो-
रिति एकग्रहणं भाष्ये प्रत्याख्यातम् ।

ननु यथा आधानेनाग्निं संस्कर्त्यादित्याद्यर्थकं
वसन्ते ब्राह्मणोऽग्निमादधीतेत्यादिवाक्यं अग्यादिसंस्का-
रमात्रफलकं प्रति ब्राह्मणं सकृदेव स्वविषये प्रवर्त्तकं
चातएव पुनः पुनर्नाधानादिसंस्कारः । तथा आद्गुण
इत्यादेः व्याकरणस्यावर्णादाचि पूर्वपरयांगुणो भवति
गुणवच्छब्दरूपं साधु भवति तच्च प्रयोक्तव्यमित्येत-
त्पर्यंतं व्यापारेऽपि तच्छास्त्रं प्रतिपुरुषमेकवाक्यतया
सकृदेव बोधकमिति तत्संकृतस्यैकस्य खट्वेन्द्रस्य प्रयो-
गेण शास्त्रार्थस्य करणान्मालेन्द्रादिप्रयोगो न स्यात् ।
अतस्तत्तल्लक्ष्यविषयकभिन्नसुत्रोपप्लवेन वाक्य भेदो-
वाच्यः तद्वत् पूर्वपरविषयेऽपि स्यादित्येकपदमावश्य-
कमिति चेन्न ।

एतच्छास्त्रबोधस्य तच्च प्रयोक्तव्यमित्यंशस्य नि-

बोध्यमत एवाहास्येति वाक्यभेदे इति पूर्वविशेषणं । तदुक्तिफलमे-
वाहाहुण इति ।

नन्वेवं शास्त्राधिकारिपुरुषान्प्रति प्रवृत्तं तत्तच्छास्त्रं प्रति पुरुषमैक-
वाक्यतया सकृदेव बोधकं स्यादित्याशयेन प्रत्याख्याने शंकते नन्वि-
ति । अग्निं अग्नित्वावच्छिन्नं । तमेवाशयमाह तच्छास्त्रमिति । आशयोर-
तत्त्वादाहेत्यंशस्येति अस्याग्रेऽप्यन्वयः । शास्त्रस्येति जातावेकवचनं

त्यकाम्यत्वेन नित्यनैमित्तिककाम्यधर्मोपदेशकशा-
स्त्रस्येवासकृत्प्रवृत्तिसंभवात् । स्वाभावे पापजनकं
नित्यम् । यथा ब्राह्मणहिंसा तद्बोधकं न ब्राह्मणं हन्या
दिति ब्राह्मणमात्र विषयम् । नैमित्तिकं राहूपरागा-
दिस्नानं तदप्यकरणेदोष श्रवणाद्राहूपरागमात्रविष-
यम् । काम्यं ज्योतिष्टोमादि तद्बोधकं वाक्यं कामा-
नामानन्त्यात् आवृत्त्या वाक्यभेदेन पुनः पुनः प्रव-
र्त्तते ।

एव मर्थबोधनाय प्राप्ते शब्द प्रयोगे साधुभिर्भा-
षितव्यं नासाधुभिरित्यनेनासाधुप्रयोगे पापश्रवणान्नि-
त्यसमत्वम् साधुप्रयोगस्य । एकः शब्दः सम्यक् ज्ञातः
शास्त्रान्वितः सुप्रयुक्तः स्वर्गे लोके कामधुक् भवतीति
भाष्ये पठितश्रुत्या (स्मृत्या वा) काम्यत्वमप्यास्यानेन
प्रयुक्तिलाघवात् अर्थ बोधनाय प्राप्ते एव प्रयोगे फल
सम्बन्धबोधनं दर्शपूर्णमासयोरिव । एतेनैकस्यैव पुनः
पुनः प्रयोगेणानेककामनाफलसिद्धिरिति अपास्तम् ।

धकंशास्त्रं । दिनासंक्रांत्यादि । एवं पूर्ववया ब्राह्मणः प्रत्युत्थेय इत्य-
पि । तत्रापि तदकरणे दोषश्रवणात्तस्य पूर्ववयोमात्रविषयता वाक्य-
मपि ज्योतिष्टोमेन स्वर्गकामो यजेतेत्यादिकं ।

तस्योक्तं तत्त्वमुपपादयति एवमिति । तद्बोधकस्य वृत्त्यादेरभा-
वादाह नित्यसमत्वमिति । गस्य तद्विधेरुक्तस्य । भाष्येति एकः पूर्वपर-
योरिति सूत्रेत्यादिः । श्रुत्येति श्रुत्या काम्यत्वमभ्यस्येति पाठः । स्मृ-
त्यावेत्यपपाठः । अनेन श्रुतिवाक्येन प्राप्ते एवेति अन्यथा सुप्रयुक्त
इत्यनुवादासंगतिरेव स्यात् । एतेन उक्तीत्या तस्यासकृत्प्रवृत्ति-
संभवेन ।

अत्र सम्यक्ज्ञातः कोपि अर्थबोधनाय सुप्रयुक्तः शिक्षायुक्तमार्गेण प्रयुक्तः कामधुक् भवति किं वक्तव्यं सर्वेऽपीति सर्वेषां तथा प्रयोगः कार्य इति बोधनात्सर्वशब्दानां आवृत्त्या वाक्यभेदेन शास्त्रविषयता सूचिता । शास्त्रान्वित इत्यनेन शास्त्रस्मरणपूर्वकप्रयोगे धर्मः सूचितः । तत्तल्लक्ष्यविषयोपप्लुतवाक्ये गुणो भवतीति अंश आधानादिवद् लक्ष्यसंस्कारक एवेत्यावृत्तौ मानाभावाद् नैकलक्ष्ये पूर्वपरादिभेदेन पुनः पुन स्तस्य प्रवृत्तिः । तस्य प्रयोक्तव्यमित्यंशस्य नित्यकाम्यबोधकस्य तत्तल्लक्ष्यविषयकानन्तवाक्योपप्लवेन सजातीयानां च पुनः पुनः प्रयोगसिद्धिरिति बोध्यम् ।

एवं पशुना यजेतेत्यादयोऽपि नैमित्तिका एव । भाविनोऽपि प्रधानस्य बुद्ध्यारूढत्वेन निमित्तत्व मिति विध्यावृत्त्या प्रतियागमेकैकपशुलाभः । एतदेव पञ्चते-

ननूक्तश्रुतावेकः शब्दइत्युक्तस्तदेव श्रुतितात्पर्यमितीदमयुक्तमेवात आहात्रेति उक्तश्रुतावित्यर्थः । तत्र बीजमाहार्थेति सारार्थमाहशिक्षायुक्तेति शंकोक्तं निराचष्टे तत्तदिति । आधानोपनयनाचमनादिविधयो नोक्तान्यतमधर्मोपदेशकास्तत्करणाभ्यां शुभादृष्टानुत्पत्तेः । किन्त्वग्न्यादिसंस्कारफला एव तत्कार्यमग्निहोत्रवेदाध्ययनादितु करणाकरणाभ्यां धर्माधर्मजनक मित्यन्यत् अतो न तेषां पुनरावृत्तिस्तदिति भावः । एवंचैकग्रहणप्रत्याख्यानं युक्तमेवेति तात्पर्यम् । नन्वेवमप्येकस्य पुनः पुनः प्रयोगो न स्यादतआह तच्चेति प्रत्यवायपरिहाराय फलप्राप्तये चेति भावः । प्लुवेनेति वाक्यभेदादिति भावः ।

एवं नित्यकाम्यस्थले उक्त्वा नैमित्तिकस्थले आह एवमिति । ननु यागस्यासिद्धत्वेन कथं निमित्तत्वमत आह भाविनोऽपीति अकरणे

संग्राहकवाक्याल्लक्ष्यसंस्कारकाणि वाक्यान्युपप्ल-
वन्त इति प्रति प्रधानं गुणावृत्तिश्च । अतएव विधिवा-
क्यात्तेन पुरुषेण स्वस्वप्रवृत्त्यनुकूलव्यापारविषयत्वस्य
स्वीयस्वीयभागे ग्रहात् तत्र मदिष्टसाधनत्वस्य मत्कू-
तिसाध्यत्वस्य ग्रहे तत्तत्प्रवृत्त्युपपत्तिः । व्याकरणे च
बालान्प्रति प्रतिप्रयोगं तत्तत्सूत्रयोजनं कार्यमिति-
व्यवहारात् आवृत्तिः सिद्धैव

भूवादयो धातव इत्यादौ प्रत्येकं धातुत्वपर्याप्ति-
बोधनाय बहुवचनम् । हरिरप्याह—

एकं ग्रहणकं वाक्यं सामान्येनाभिधीयते
कर्त्तरीति यथा तच्च पश्वादिषु विभज्यते .
एकरूपमनेकार्थं तस्मादुपनिबन्धनम्
योनिर्विभागवाक्यानां तेभ्यो ऽनन्यदिव स्थितम्
ग्रहणकवाक्यत्वाभावे यत्किञ्चिद्योगेन परिक्षणि-
शक्तित्वात् अन्येन प्रत्ययविधायकेन कर्त्तरि कृदि-
त्यादि न संबधेत् । अतएव पशौ कर्त्तरीत्यादि उप-

प्रत्यवायादेवाह विध्यावृत्त्येति । एतदेव एत न्मूलकमेव । अत एव अ-
नन्ततदुपप्लवादेव । तत्तत्पुरुषे विधिप्रवर्त्तनादेव । नन्वेवमपि व्याक-
रणे पूर्वाशस्येष्टावृत्तिलाभो न स्यादत आह व्याकरणेचेति । एवंच
तथा तदभावेप्येवं प्रकारेण सेति भावः ।

नन्वेव धातव इति बहुवचनं व्यर्थमुक्तरीत्यैव सिद्धेरत आह
भवेति । उक्तेऽत्रसंमतिमाह हरिरपीति अत्र पूर्वाभ्यर्थे । यथेत्यन्तो दृ-
ष्टान्तः । तच्चेत्यादिद्वितीयोर्थस्तस्मादित्यादिस्तृतीयोर्थः । ग्रहणक्तेति
सङ्ग्राहकेत्यर्थः । अनेन व्यतिरेकमुखेनोक्तार्थः प्रदर्शितः यत्किञ्चि-
दिति प्रत्ययविधीत्यर्थः । परीति बहुव्रीहिः । कर्त्तरीत्यस्य विषय-
माह कर्त्तरि कृदिति विशेष्य अस्य फल माहातपवेति दृष्टान्ततयो-

पद्यते । उपनिबन्धनं बहूनां वाक्यानां निबन्धनं स्थानं तेभ्यो विभागवाक्येभ्यः अनेकार्थं यथा एवुल्कर्त्तरि अण् कर्त्तरीत्याद्यनेकार्थबोधकमित्यर्थं पुञ्ज राजः ।

एवञ्च विभक्त्यर्थसंख्यारूपमनुवाद्यविशेषणं विरोधे सत्यर्थापरिच्छेदकमेव । अधिरोधि तु तत्परिच्छेदकतया तत्रान्वय्येव एतेन सुप्सुपेत्यादावेकत्वं विवक्षितं तेन सुबन्तसमुदाये न समास इति कैयटाद्युक्तमपास्तम् । किञ्च तत्रैकत्वविवक्षायां सर्व सुबन्तैः समासालाभः सर्वप्रातिपदिकाच्च प्रत्ययालाभः । किञ्च सुवुत्पत्तिवाक्ये तेषां बहुत्वसंख्यावगमेन तद्विरोधादत्रैकत्वविवक्षा न युक्ता ग्रहैकत्ववत्

सुबन्तसमुदायेन समासस्तु भाष्यकृतेत्यं वारितः । सुप्सुपेति वर्त्तते । ननु च भोः आकृतौ शास्त्राणि प्रवर्त्तन्ते प्रातिपदिकात्सुप्सुपेत्युक्तंऽन्यस्मादन्यस्माच्च प्रत्ययः क्रियतेऽन्येनान्येन सुबन्तं च समासः क्रियते । नैष दोषः । आकृतिस्तु प्रत्येकं समाप्यते । यावत्येतत्समाप्यते प्रातिपादिकादिति सुप्सुपेति च तावतः प्रत्ययोत्पत्त्या तावता समासेन भाव्यं प्रत्येकं च स

कपश्वादीत्यस्य विषयमाह पशाविति हरतेरित्यादिसुत्रे इति भावः । राज इत्यस्याहेतिशेषः ।

विशेषं वक्तुं प्रकृतमुपसंहरति एवञ्चेति तस्याविवक्षणे चेत्यर्थः । एतेन अनुवाद्यविशेषणत्वेनार्थापरिच्छेदकत्वेन तावुद्दिश्य समासविधानात् । आदिना प्रातिपदिकादि । अत एवाह सर्वप्रातीति न केवलं तत्त्वं किन्तु ताद्विरोधोपीत्याह किञ्च सुबानि ।

एतेनतेषामुत्पत्तिवाक्यादनेकत्वावगतेर्जातिपक्षे तज्जात्याक्रान्ततया व्यक्तिपक्षे च विनिगमनावरहात्सर्वव्याकपु प्रवृत्तिः सिद्धेत्यपा-

माप्यते प्रातिपादिकादिति द्वयोश्चैतत्समाप्यते सुप्स-
पेतीति । आकृतावित्यस्य तज्जात्याश्रये सर्वत्रेत्यर्थः ।

अतएव सरूपमूत्रे भाष्ये जातेः पदार्थत्वे गौरनु-
बन्ध इत्यत्र सर्वानुबन्धनाभावे कर्मवैगुण्यमाशङ्क्य
यद्यपि तत्पक्षेऽनवयवेन साकल्येन चाद्यते तथापि जा-
तिःप्रत्येकं समाप्यते इत्येकानुबन्धनेऽपि कर्मवैगुण्य-
मुक्तम् । नतु जातावुक्तं कार्यं यत्र क्वचित् व्यक्तौ
करणेन शास्त्रस्य कृतत्वाद्भ्यस्त्यन्तरे न प्रवर्तनेत्युक्तम् ।

तथानित्यवीप्सयोरिति सूत्रे व्याप्तिप्रतिपिपाद-
यिषारूपवीप्सोपादाने किं प्रयोजनमिति प्रश्ने साक-
ल्येन द्रव्याणां क्रियागुणादिसम्बन्धप्रतिपादनरूपमनव-
यवाभिधानं तदुपादाने प्रयोजनमित्युक्त्वा यद्येवं जा-
त्याख्यायां द्विवचनं प्राप्नोति व्रीहिर्यव इति जातौ पदार्थे
साकल्येन सर्वद्रव्यप्रतिपत्तिरिति च कैयटः । न
वैकार्यत्वाद् जातेरनेकार्थाश्रया च वीप्सा इति परि-
हृतमित्यन्यत् ॥

स्तं तथा सति तद्वदधिवक्ष्याया एव फलितत्वात्तदाह ग्रहैकत्वेति
नन्वेवं सुबन्तसमुदायेन महत्कष्टं श्रित इत्यादौ समासापत्तिरेवात
आह सुबन्तेति समर्थसूत्रे इति भावः । यथाश्रुतासङ्गतेराहाकृतीति आ-
कृति पदवाच्यजातीत्यर्थः । जातिपक्षे सर्वत्र प्रवृत्तौ भाष्यसम्प्रति-
माहातएवेति तत्पक्षे सर्वत्र प्रवृत्त्यभिमतत्वादेव । तत्पक्षे जातिप-
क्षे । अनवयेत्यस्यैव व्याख्या साकेति । स्पष्टार्थमस्य व्यवच्छेद्यमाह
नत्विति ।

अत्रैव भाष्यान्तरमाह तथेति । सूत्रे इति भाष्ये उक्तमिति शेषः ।
योग्यतया लक्ष्यार्थमाह प्रतीति । इतिर्भाष्यसमाप्तौ । तदाशयमाह जा-
ताविति । नो व्युत्क्रमे कैयटश्च । शङ्कोक्तस्यासिद्धान्तिसंमतत्वसूचना-
याह नवैकेति । उक्तभाष्यद्वयीयसमाधितात्पर्यं माहायमिति । स्वांगस-

अयं भावः—यथा स्वाङ्गत्वस्य जनपदत्वस्य च प्रत्येकं समाप्त्या स्वाङ्गसमुदायजनपदसमुदाययोर्न स्वाङ्गग्रहणेन जनपदग्रहणेन च ग्रहणं तथा प्रातिपदिकादिपदप्रवृत्तिनिमित्तप्रातिपदिकत्वसुबन्तत्वादीनां प्रत्येकं समाप्त्या न तत्समुदायस्य ताभ्यां पदाभ्यां ग्रहणमिति न च स्वाङ्गादित्यादौ एकत्वविवक्षया तदर्थलाभः । तत्रत्यैकत्वस्य स्वबोधकप्रत्ययप्रकृत्यर्थस्वाङ्गवाचकशब्दान्वितत्वेऽपि स्वाङ्गानन्विततयैकस्वाङ्गवाचकादित्यर्थलाभेन सुन्दरपाणिपादेत्यादौ ङीष्धारणासंभवात्स्वाङ्गवाचकपाणिपादशब्दस्यैकत्वात्

किंच व्याप्प्रातिपदिकादित्यादौ समासे संख्याया अभानेन प्रातिपदिकसमुदायात् प्रत्ययो दुर्निवारः । श्रूयमाणविभक्त्यर्थैकत्वं तु तत्रसमुदायान्वयि तस्मात् भाष्योक्तं समाधानमेव युक्तम्

किंचैवं स्त्रीभ्रूढागित्यादेः स्त्रीप्रत्ययान्तसमुदायादापत्तिः । यथाच बहुवचनसत्त्वेऽप्येकैकस्त्रीप्रत्ययान्तादेव प्रवृत्तिः न तत्समुदायादेवमन्यत्रापि ।

पशुना यजतेत्यादौ त्वविरोधादेकत्वस्य प्रकृत्यमुदायस्य जनपदसमुदायस्य चेति पाठः । एवमग्रे नत्पदं न ग्रहणमिति पाठः । कैयटाशयमाह नचेति । स्वमेकत्वं एको यः स्वाङ्गवाचकः शब्द इत्यस्यैव ततो लाभेन तावतेष्टासिद्धिरिति भावः । समासे इति उपसर्जनं इतिशेषः । अभानेनेतिपाठः । तस्मात्कैयटाद्युक्तीतेस्तत्र न्यायतः सम्भवात् । एवं तत्रैकस्वविवक्षावदत्र बहुत्वविवक्षया । इत्यादेरिति इत्यादिविहितढगादेरित्यर्थः । इत्यादावितिपाठं विषयसप्तमी ।

परमप्रकृतं विशेषायाह पशुनिति । तमेवाह केचिन्विति । तत्तद्वि-
ति एकप्रयोगीयानेकयागव्यक्तीत्यर्थः । अतएवाह सकलेति तदेव-

थान्वयित्वं इत्येतावता विवक्षाव्यवहारः ।

केचित्तु तत्तद्यागव्यक्तिविषयेणानेन पश्वव्यव-
साध्यसकलयागव्यक्त्युद्देशेन पशोर्विधानं तत्र याव-
ति पशुत्वं समाप्यते प्रत्येकं तस्य विधानं प्राप्नोति
अनेकयागानामुद्देश्यत्वात् । तद्धारणायैकत्वविवक्षा
अन्यथा रदाभ्यामित्यादाविवांद्देश्यानेकत्वेनानेकपशु-
विधानं स्यात् । यद्यपि एकेनैव सकलाव्यवलाभात्
वृथा पशुवधभियानैवानेकपशोर्विधानं तथापि तद्विव-
वक्षायां मांसलाभेनाज्ञानेन वानेकपशुकयागकरणे
कर्मवैगुण्यं न स्यात् पशुत्वपर्याप्त्यधिकरणेन तदनु-
ष्ठानादतस्तद्विवक्षा ।

न चात्रैकत्वविवक्षायामेकपशोरेव यागः स्यान्न
पश्वन्तरस्येति शङ्कापि प्रतियागसमुदायात्मकयाग-
व्याक्ति एकैकपशोर्विधानात् यागत्वावच्छेदेनैकपशो
विधानासंभवादित्याहुः ।

एवं लिङ्गस्यापि विवक्षाविवक्षे बोधये ।

इति सुबर्थसंख्याविचारः ॥

दृष्टान्तेन द्रढयति अन्यथेति तद्विवक्षायामित्यर्थः । उक्तमेव विश-
दयति यद्यपीति मांसेत्यादेर्मध्यमणिन्यायेनान्वयः । अत्र पक्षे प्र-
तीत्यस्य व्यक्तीत्यत्रान्वयः । ननु एकप्रयोगे इष्टसर्वप्रयोगेपि एकस्य
पशोर्विधानापत्तिरत आह यागत्वेति । केचिदित्यरुचिबीजं तु सर्व
वाक्यं सावधारणमिति न्यायेन पशुत्वपर्याप्त्यधिकरणकेनैव यागेने-
ष्टं भावयेदित्यर्थलाभेनानेकपशुकयाग च तदनधिकरणपशुसमुदा-
येन यागानुष्ठानान्नैवैगुण्यमेव एकत्वविवक्षायामप्येकैव नानेकनेति
नियमेनैव कर्मवैगुण्यस्योपपादनीयत्वादिति । उक्तं सर्वमन्यत्र तथै-
वातिदिशति एवमिति ।

इति सुबर्थसंख्यानिरूपणम् ।

अथ वृत्तिविचारः ।

तद्विषयं समर्थः पदविधिरिति सूत्रं सामर्थ्यं चा-
त्रैकार्थीभावः । पृथगर्थानामेकार्थीभावः सामर्थ्यं रा-
जपुरुष इति समासं एकार्थानीति भाष्यात् । एवञ्च
यत्किञ्चित्पदजन्यपृथगुपस्थिति विषयार्थकत्वेन लोके-
दृष्टानां शब्दानां विशिष्टविषयैकशक्त्यैवोपस्थितिज-
नकत्वमेकार्थीभाव इति फलितम् । तेषां तत्त्वं तु साह-
स्याद्बोधयम् । कार्यशब्दं मन्वतां वाक्यादैव वृत्तिनि-
ष्पत्तिबुद्धेर्वा ।

एकार्थीभाव इति च्चिनिर्देशो गौणमेकार्थत्वं स-
मासघटकपदानां बोधयितुं । यथा पदानामसत्त्वात्त-
त्सत्ताव्यवहारो गौणः तथा तेषामेकार्थत्वव्यवहा-
रोऽपीति बोधयम् ।

विभक्त्यन्ते एतद्वारणाय दृष्टानामित्यन्तं, तेषां
लोके तत्त्वेन दृष्टत्वात् । औपगवादौ प्रत्ययानां तथा
दृष्टत्वाभावेन यत् किञ्चित्पदजन्येत्युपस्थितिविश-
ेषणम् । अपत्यरूपार्थस्योपगोरपत्यमस्तीत्यादौ तथा

अथेति सुबन्तप्रकृतिकसमासघटितत्वादिति भावः । तद्विषयं
वृत्तिविषयकं । अत्र उक्तसूत्रे भाष्यमर्थत आह पृथगिति । किं सम-
र्थं नामेत्यादिस्तन्नत्यः । एवं च तथा तदुक्तौ च । विशिष्टेति बहुव्री-
हिः । ननु तयोर्भेदादयुक्तिमदमत उक्तभाष्याशयमाह तेषामिति पदा-
नामेकोपस्थितिजनकत्वमित्यर्थः । साहस्र्यात् वाक्यीयत्वाध्यवसाये-
न अतएवाहैकेति नित्यत्वपक्षे इदं । अत एव पक्षान्तरमाह कार्यमि-
ति जातावेकवचनं ॥

गौणत्वमेव विशदयति यथेति । एतदिति एकार्थी भावेत्यर्थः ।
तत्त्वेन तदर्थकत्वेन । प्रत्ययानां तद्विधानां । नन्वेवं पूर्वातिप्रसङ्ग एवा-

दर्शनसत्त्वात् । विभक्त्यर्थस्य तु न तथात्वं तद्वाच्या-
र्थवाचकस्य शब्दान्तरस्याभावादिति निरूपितम् ।

विशिष्टविषयैकशक्त्येति हेतुवचनं, अत एव कै-
यटः अन्य एवावयवार्थान्वितः समुदायार्थः प्रादुर्भ-
वतीति तदपेक्षयैकार्थीभाव उच्यते पांसुदकवदवि-
भागापन्नत्वादिति ।

अयं भावः—वाक्ये यथा पदैः पृथक् पदार्थानां
बोधेऽप्याकाङ्क्षामूलकवाक्यशक्तिवशाद्विशेष्यविशे-
षणभावापन्नविशिष्टार्थप्रतीति नैवं वृत्तौ । कि-
न्तु अवयवशक्तिभ्यामाकाङ्क्षामूलकसमुदायशक्ति-
सहकृताभ्यां नियतोद्बांधकवशात्पदार्थबोध एव जा-
यमानो विशेष्यविशेषणभावापन्नविशिष्टविषयो-
भवति तत्र विशिष्टशक्तिग्रह इत्थं राजपुरुषादिपदं
राजसम्बन्धवत्पुरुषादौ शक्तमिति । तत्र सा विशि-
ष्टशक्तिः प्राप्ताप्राप्तविवेकन्यायेन सम्बन्धांशे विशे-
षणत्वाद्यंशे च पर्यवस्यति, राजादेः क्लृप्तावयवश-
क्त्यैवोपस्थितिसम्भवात् ।

आकाङ्क्षामूलकेति विशेषणात् नित्यघट इत्या-
देर्नैकार्थीभावेन साधुत्वम् ।

त आह विभेति । शक्त्यादेर्नयार्त्काञ्चित्पदजन्यपृथगुपस्थितिविषयत्व-
मित्यर्थः । निरूपितं कारकप्रकरणे । हेत्विति तत्स्वरूपबोधनायेति-
भावः । अतएव ईदृशैकार्थीभावाङ्गीकारादेव । उभय तात्पर्यमाहाय-
मिति । तच्छक्यमाह विशेष्येति सार्वत्रिकत्वायाह निपेति । तत्र त-
योर्मध्ये । तत्र वृत्तौ । सम्बन्धेति स्वस्वामिभावादीत्यर्थः । विषयता-
या अपि शक्यत्वस्य प्राङ्गिनरूपितत्वादाह विशेषणेति । अतएव वि-

विशेषणत्वेनापस्थितघटत्वादेः स्वविशेषणकाकाङ्क्षा
Sभावाद् अतो नित्यो घट इत्यादिवाक्यमपि न । अत-
एव राजपुरुषैकदेशे राज्ञि वाक्य इव ऋद्धस्येत्यादिवि-
शेषणान्वयो न तस्य पदार्थैकदेशत्वात् ।

यद्यपि तस्य राजपदार्थत्वमस्ति । तथापि विशे-
षणान्वये विशेष्यस्येतरविशेषणत्वविषयकशक्तिप्र-
हाविषयत्वस्य तन्त्रत्वेनेतरविशेषणत्वेन ज्ञातस्य त-
न्त्रत्वेन वा दोषाभावः । एतन्मूलिकैव पदार्थः पदा-
र्थेनान्वेति ननु पदार्थैकदेशेनेति व्युत्पत्तिः ।

दर्शनीयायाः माता दर्शनीयामाता इत्यादौ ए-
कविशेष्यकप्रतीतिजनकत्वरूपसामानाधिकरण्यसत्त्वे-
ऽपि न पुंस्त्वम् । वृत्तेःपूर्वमपि यत्र सामानाधिकरण्यं
तत्रैव पुंस्त्वप्रवृत्तेर्भाष्यसंमतत्वात् । राज्ञि विशेषणा-
न्वयरूपविशेष्यैकार्थीभावकृतत्वं भाष्ये दूषितम् ।
एकार्थीभावसत्त्वेऽपि देवदत्तस्य गुरुकुलमित्यादौ तद-
भावात् ।

शिष्टशक्तिस्वीकारादेव । णत्वविषयकेति पाठः ।

लाघवादाहंतएवेति । तत्र प्रत्येकशक्तिविशेष्यत्ववत् एव समु-
दायशक्तिगम्यविशेषणत्वेनोपस्थितेर्विद्यमानमपि राज्ञिराजपदार्थ-
भूतविशेष्यत्वं विशिष्टशक्तिगम्यया विशेषणतया तिरोभूतं प्रका-
रभावेनेत्यर्थः । एवं सति प्रसक्तपुंस्त्वातिप्रसङ्गं निराचष्ट दर्शनेति
वक्ष्यमाणभेदार्थं वाक्योपादानं अतएव पटुर्वाग्म्याविति द्वन्द्वे युगप-
दधिकरणतावचनपक्षे पुंस्त्वमापादितं भाष्ये । अपिना वृत्तिस-
मुच्चयः ।

भूषणादिसकलप्राचीनग्रन्थासाङ्गत्यायोक्तमपीदं न भाष्यसंमत-
मित्याह राज्ञीति तदादावित्यर्थः । तत्रान्वयव्यभिचारमाहैकार्थीति
तत् अतन्वयः । भाष्यायन्यूनतां परिहरन् व्यतिरेकव्यभिचारम-

इदमुपलक्षणम् । घटादिपदे एकार्थीभावाभावेपि तदेकदेशे घटत्वादौ विशेषणान्वयाभावादित्यपि बोध्यम् । राज्ञः पुरुषोऽश्वश्चेतिवद्राजपुरुषोऽश्वश्चेत्यप्यतएव न । एकत्र विशेषणत्वेन गृहीतशक्तिकस्य ज्ञातस्य वा परत्र विशेषणत्वायोगात् । घटः पटश्च द्रव्यमितिवत् तदर्थे द्रव्यपदस्य घटरूपविशेषपरतायां द्रव्यं पटश्चेत्यप्रयोगात् । एवं राज्ञः पुरुषो भार्यायाश्चेतिवद् राजपुरुषो भार्यायाश्चेति न । एकविशेषणवैशिष्ट्येन गृहीतशक्तिके ज्ञाते वा विशिष्य तत्सजातीयसम्बन्धेन विशेषणान्तरसंबन्धस्याव्युत्पत्तः । घटो द्रव्यमित्यर्थे घटो द्रव्यत्वस्येत्यप्रयोगात् ।

तदुक्तभाष्ये राजा पुरुषं स्वाम्यन्तरेभ्यो निवर्त्तयति पुरुषोऽपि राजानं स्वान्तरभ्यो निवर्त्तयति इति ।

राजसंबन्धविशिष्टे भार्यायाः प्रतीतिविषयत्वादि-संबन्धबोधको राजपुरुषो भार्याया इति प्रयोगस्तु राजपुरुषः सुन्दर इतिवदिष्टः।तत्र सुन्दरनिष्ठप्रकारतानिरूपेतपुरुषनिष्ठविशिष्यताया अवच्छेदकं पुरुषत्वमेव नतु राजसंबन्धोऽपीत्यभिप्रायेण प्रधानस्य सविशेषणत्वेऽपि वृत्तिरिति व्यवहारः । एवं सर्वत्र विशिष्टाविष-

प्याहेदमिति तदिति तदर्थेत्यर्थः । तस्य फलान्तरमाह राज्ञ इति अत एवेत्यस्यार्थमाहैकत्रेति । प्राग्वत् पक्षान्तरमाह ज्ञातस्यैवेति । अत्र हेतुमाह घट इति । लक्षणया आह घटरूपेति । पक्षान्तरमाहैवमिति अस्यार्थमाहैकति । प्राग्वदाह ज्ञातेवेति । उभयत्र संमतिमाह तदिति उभयमित्यर्थः । उक्तान्यातिप्रसङ्गमुक्तीत्या प्राप्तमिष्टापस्याऽन्यथा परिहरति राजसम्बन्धेति ।

नन्वेवं प्रधानस्य सविशेषणत्वेऽपि वृत्तिरिति व्यवहारोच्छेदाप-

यकज्ञाने विशेष्यतावच्छेदकत्वादि विशेष्यनिष्ठधर्मे ए-
वेति बोध्यम् । विशिष्टस्य विशेष्यानतिरेकाद् इति-
कर्मधारयप्रकरणे स्फुटीभविष्यति ।

एकार्थीभावबलादेव वृत्तावुपसर्जनपदार्थे संख्या-
बोधकप्रातिपदिकाभावे एकत्वादिरूपसंख्याविशेषान-
वगतिस्तत्र द्विपुत्रादौ न दोषः । मासजातादावपि श-
ब्दान्न तद्बोधः । किंत्वनेकमासजाते द्वित्रिशब्दादिपूर्व-
मासजातस्यैव प्रयोगाद् एकमासजातविषय एवायं
प्रयोग इति निश्चयः । त्वत्पुत्रो युष्मत्पुत्र इत्यादाव-
पि प्रयोक्तुरहंकारानास्पदचैत्रपुत्र इत्येव बोधःविग्रह-
वाक्यीयैकवचनत्वारांसेणादेशः । अयं चारोपो न बो-
धफलकः, किंतु शास्त्रप्रवृत्तिमात्रफलकः, वृत्तेस्तथाबोधे
भाष्यकृताऽसाधुत्वबोधनात् ।

यत्तु आदेशतदभावाभ्यां तत्र संख्याविशेषाव-
गतिः भाष्य तात्पर्यग्राहकाभावे सतीति पूरणीयमिति॥
तत्र । तद्विधायकशास्त्राज्ञानवतः तद्बोधानाप-

त्तिस्त्वद्रात्या वृत्तौ केवलविशेष्ये विशेषणान्वयस्यैवाभावात् अत
आह तत्रेति दृष्टान्तवाक्ये इत्यर्थः । एवं च तथा प्राचीनग्रन्थाश्चि-
त्या एवेति बोध्यं । नकेवलमत्रैवेत्यं किन्त्वन्वयापीत्याहैवामिति ।

प्राचां ग्रन्थासाङ्गत्यायाहैकत्वादीति । तेन संख्याबोधकेति वि-
शेषणेन नचैवमन्यत्राप्रसंगापत्तिरतआह मासेति गमकाभावादि-
ति भावः । तस्यैव तच्छब्दस्यैव । एवमन्यत्रापीत्याहत्वदिति । प्रागुक्त-
सिद्धान्तमतेनाह प्रयोक्तुरिति । नन्वेवं कथं मादेशतदभावावत
आह विग्रहेति नन्वेवं बोधोपि स्यादत आहायं चेति ।

कैयट्युक्तिं खण्डयति यस्त्विति तत्र उभयो स्तयोः तात्पर्येति नतु
संख्याबोधकेतीति भावः । तदिति आदेशेत्यर्थः । पक्षान्तरे प्राप्ति-

तेः । विग्रहे द्विवचनबहुवचनान्तत्वेऽपि एकार्थीभावबलाद्बृत्तौ तदबोधः । अतएव प्रगृह्यसंज्ञासूत्रभाष्यप्रयुक्ते कुमार्योरगारं कुमार्यगारमित्यादौ द्विवचनान्तेन विग्रहंऽपि वृत्तौ द्वित्वाबोधः, किन्तु कुमारीत्वादिनैव कुमारीद्वयबोधः । अन्यथा सिद्धान्ते प्रगृह्यत्वाभावेन द्वित्वव्यञ्जकाभावादस्य प्रयोगस्यासाधुत्वेनासाधुप्रयोगे भगवतोऽश्रद्धेयतापत्तिः । एवंच वृत्तौ संख्यानवगमंऽपि अनेकार्थप्रतीत्या तथा विग्रहे बाधकाभावः । अतएव संख्याविशेषानवगतिरेवोक्ता नत्वनेकार्थानवगतिरुक्ता । चित्रगुरित्यादौ गोत्वेनैव शब्दतोऽनेकगोव्यक्तिबोधः नतु बहुत्वेन । तन्मध्ये इत्यादौ तत्वेनैव व्यक्तिद्वयबोधो नतु द्वित्ववत्त्वेनैव मन्यत्राप्यूह्यम् ।

अतएव कुक्कुटेन्द्रगोपवाचकगोषुचरवर्षासुजादौ बहुवचनसत्त्वंऽपि न संख्याविशेषबोधः । अत्र तादृशस्यैव रूढत्वाद् बहुवचनान्तेनैव विग्रहः । एवं चा-

सत्त्वादाह सिद्धांते इति । ईदूदेदंतं द्विवचनमित्यर्थे इत्यर्थः । अस्य विग्रहवाक्यस्य । तदुपपत्तिमुक्तां द्रढयति एवंचेति तथाबोधानंगीकारेचेत्यर्थः । अतएव तथातत्प्रतीतेरेव । उक्ता भाष्ये । अन्यत्राप्येवमेवेत्याह चित्रगुरित्यादि इत्यादावपीत्यर्थः । एवमग्रेपि । अनेकत्वं व्यक्त्यन्वयि ।

यस्त्रिति मने दोषान्तरं सूचयन्नाहातएवेति वृत्तौ तद्वलात्सर्वथातदनंगीकारादेवेत्यर्थः । कुक्कुटेन्द्रगोपश्चतयोर्वाचकौ यौ तौ तदादावित्यर्थेन समुदितान्वयमात्र एव तास्यं नतु यथासंख्यान्वये इति न प्रयोगानुपपत्तिरिति बोध्यं । नन्वेवमन्यवचनांतघटितप्रयोगस्यापत्तिरत आहात्रेति उभयत्रेत्यर्थः ।

त्रारोपितबहुत्वाश्रयो बहुवचनरूपः संस्कारो नतु प्रकृत्यर्थान्वयी । यथाच घटा इत्यादितो बहुत्वेनैव कदाचित् त्रयाणां कदाचित् चतुरादीनां भानं, नतु कदाचिदपि त्रित्वचतुष्ट्यादिना, तथा घृत्तौ राजत्वादिनैवैकानेकव्यक्तिभानं तात्पर्यवशात्तत्वेकत्वद्वित्वादिना ।

दन्तोष्टस्य दन्ताः स्निग्धतरा इत्यादौ च संख्याया अभानाद् दन्तत्वेनोष्टत्वेन दन्तौष्टलक्षणार्थद्वयस्य प्रतीतेस्तरबेव । अनेकव्यक्तिसत्त्वेऽपि तासामनेकत्वेन शब्दतो भानाभावादिति बोध्यम् । एतद्वत्स्तोकाभ्यामुक्त इत्यादावलुकि न साधु । अनभिधानाद् इति स्पष्टं भाष्ये ।

जातौ बहुवचनमिति कैयटोक्तं तु न युक्तम् । जात्याख्यायामित्येतत्सूत्रं प्रत्याचक्ष्णोणन भाष्यकृता जातौ पदार्थे बहुवचनस्यासाधुत्वबोधनाद् यथोत्तरं

यद्यपि वर्षाशब्दस्य नित्यबहुवचनान्तस्त्वमिति सुवचं तथाघार्थमावश्यकमाह तादृशेति । नन्वेवं कथं तावद्बहुवचनमेवातआहैवंचेति तादृशस्यैव रुढत्वेचेत्यर्थः । बहुत्वेति अवयवगतेत्यादिः । तत् बहुत्वं । प्रागुक्तहेतोः बहुवचनप्रसङ्गात्स्मृतदृष्टान्तेनोक्तमर्थं मध्ये सिंहावलोकनन्यायेन द्रढयति यथाचेत्यादिना बोध्बमित्येतेन । अयं ग्रन्थ ऊह्यामित्यनंतरं सूचितः । व्यवस्थार्थमाह तात्पर्येति ।

नन्वेवं तमबापत्तिः क्वचिदत आह दन्तोष्टस्येति मध्ययोगे षष्ठीयं नतु निर्धारणे । उक्तीत्यैवाह दन्तत्वे चेति । ओष्टत्वेन द्विवचनत्वमस्तीति सूचितम् । अनेकत्वेन द्वित्वबहुत्वाभ्यां कृत्यल्युट इत्यादौ त्रारोपितबहुत्वनिमित्तकं बहुवचनमिति बोध्यं । एतद्वत् गोषुचरादिषु । गोषुचरादावाह जाताविति । ननु तथापि सूत्रमते साधुत्वमेवात आह यथोत्तरमिति । अत एव मासजातादावुक्तीत्या निर्वाहा-

सुनीनां प्रामाण्यात् । अतएव भाष्यकृताऽस्य विशेषस्योपसर्जनविशेषणाभावरूपविशेषस्य गुरुकुलमित्यादाविव मासजातादावच्छापकत्वं नोक्तं

संख्याविशेषानवगतिरेवाभेदैकत्वसंख्यापदेनोच्यते । भेदसहचरितद्वित्वादेरेकत्वस्य चाभानमिति तदर्थः । संख्याविशेषप्रतीतौ पृथगुपस्थापकपदज्ञानं कारणमिति तत्प्रतीत्यभावस्यैकार्थीभावकृतत्वमन्यथा घटो घटपटावित्यादौ घटत्वादेरपि संख्याविशेषावगत्यापत्तिः । तदुक्तं हरिणा-

वाचिका द्योतिका वापि संख्यानां या विभक्तयः ।
तल्लुक्यवयवे वृत्तौ संख्याभेदो निवर्तते इति ॥

यत्तत्र अभेदैकत्वसंख्या भासते, परित्यक्तवि-

देव । यस्य मासेत्यत्रान्वयः । दृष्टान्तं व्यतिरेके आहोपसर्जनेति । एवं सति चिरंतनोक्तिं खण्डयितुमभ्युपेत्य तदीयव्यवहारं तावद्योजयति संख्येति । एवेन तन्मतव्यवच्छेदः । ननु न ततस्तत्प्रतीतिरत आह भेदेति भेदश्चैकत्वं च तदर्थं संख्याभानं तस्याभावः । भेदपदं तत्र लाक्षणिकमिति भावः ।

ननु तत्र तदनवगतेः कथमेतत्कृतत्वमत आह संख्येति । अन्यथा तस्य तत्र कारणत्वाङ्गीकारे । पत्तिरिति तथाच द्विवचनाद्यापत्तिरिति तथा प्रयोगोच्छेद एव स्यादिति भावः । वाचिका इति अपिर्गुणक्रमे । वृत्तौ तल्लुक्यवयवयवे उपसर्जनपदार्थं तदभानमित्यर्थः ।

कैयटहरदत्तदीक्षितभूषणकृदादिसिद्धान्तं खण्डयितुमनुवदति यस्वित्यादि अत्र घटकोपसर्जनपदार्थं । एवेनोक्तव्यवच्छेदः । नन्वेवं निःशेषरूपभेदरहितैकत्वमित्यर्थस्य युक्तत्वेऽपि विशिष्टस्य कथं संख्यात्वमत आह यथैकत्वमिति । अत्र व्युत्पत्तिं प्रदर्शयन् संमतिमाह-द्वित्वेति ।

शेषसंख्यासामान्यमेवाभेदैकत्वसंख्या, यथैकत्वं द्वि-
त्वादीनां निमित्तं तथेदमभेदैकत्वं सर्वेषामेकत्वादीनां
निमित्तमिति सापि संख्येत्युच्यते द्वित्वाद्यनुस्यूतैक-
त्वादेकस्वभावत्वेनाभिन्नमिदं त तेन पदेनोच्यते इति-
हेलाराजः ।

यथा दूराद्रूपमात्रं गृह्यते नतु शुक्लकृष्णादि-
विशेष एवं राजपुरुष इत्यादौ सत्वभूतत्वात् संख्या-
वानत्रार्थ इत्येतावत्प्रतीयते न त्वस्यार्थवद् असंख्यो
नापि घटादिवद्विशेषसंख्यावच्छिन्न इति । विशेषपरि-
त्यागश्च तदभानमेव ।

यद्वा राजपुरुष इत्युक्ते राजद्वयादिस्वन्धिनोऽपि
भानात्सर्वविशेषाणां सामान्यरूपेण भानं मधुनि र-
सानामिव । अतएव तत्र राज्ञो राज्ञां वेति जिज्ञा-
सा । विशेषजिज्ञासायाः सामान्यज्ञानपूर्वकत्वनि-
यमात्सति तु निमित्ते मासजातादौ तत्प्रतीतिर्भ-
वत्येव ।

उक्तं भाष्यं तु राजपुरुष इत्यादिप्रयोगविषयमेव ।
तदुक्तं हरिणा-

उक्तमर्थं वक्ष्यमाणहर्षुक्तदृष्टान्तेनोपपादयति यथेत्यादीत्यंतेन ।
नन्वेवं सामान्यस्य विशेषानालिङ्गितस्याभावात् कथं तस्यागोऽत
आह विशेषेति । आदिना बहवस्ते । अपिनैकराजसम्बन्धी । अत्रापि
वक्ष्यमाणतदुक्तमेवाह मधुनीति । अस्यावश्यकत्वमाहातएवेति ।
अस्यार्थमाह विशेषेति । इदमपि गमकाभावे इत्याह सति त्विति
तत्प्रतीतिर्विशेषरूपेण विशेषप्रतीतिः ।

नन्वेवमुक्तभाष्यविरोधोऽत आहोक्तमिति । यमेव यकमेव । तदुक्त-
मिति इतीत्यन्तनेति भावः । वाऽनास्थायां नतुक्तविकल्पे । तत्रेत्यस्या-

अभेदैकत्वसंख्या वा तत्रान्यैशोपजायते ।

संसर्गरूपं संख्यानामविभक्तं तदुच्यते ।

वृत्ताद्युपसर्जनपदार्थानामपि सत्त्वभ्रूतत्वात्संख्या-
योगावश्यकत्वेन विशेषसंख्याऽभावेन च सामा-
न्यसंख्यारूपं सर्वसंख्याविशेषाणां संसर्गरूपं तादे-
ति तदर्थः ।

यथौषधिरसास्सर्वे मधुन्याहितशक्तयः ।

अविभागेन वर्तन्ते तां संख्यां तादृशीं विदुः । इति
अनेन यद्वेति पक्ष उक्तः । आद्यमाह-

भेदानां वा परित्यागात्संख्यात्मा स तथाविधः ।

व्यापनाज्जातिभागस्य भेदापोहेन वर्तते ।

पूर्वं समस्तभेदसंसर्गरूपं तदित्युक्तम् । इदानीं तु सम-
स्तभेदानुगतं भेदापोहरूपं तदिति विशेषः । अर्थस्य
सामान्यविशेषरूपानेकधर्मवत्त्वेऽपि विचित्रत्वाच्छब्द-
शक्तीनामुपसर्जनपदेन सर्वविशेषसंसर्गभानं सर्वविशे-
षाणां संख्यात्वेन वा भानम् ।

अगृहीतविशेषेण यथा रूपेण रूपवान् ।

प्रख्यायते न शुक्लादिर्भेदरूपं तु गृह्यते । इति ।

थौ वृत्ताविति । अपिना विशेष्यं । अपृथगुपस्थितेराह विशेषेति । अभा-
नेन चेति छेदः । अविभक्तमित्यस्यार्थः सामान्येति । तृतीयपादार्थ-
माह सर्वेति । तदिति सामान्ये नपुंसकं तत्पदवाच्यमिति तदर्थः ।
एवमग्रेपि । हर्यतरमाह यथौषेति स्पष्टोऽर्थः । इतिहरिसमाप्तौ एव-
मग्रेपि ।

अनेन उक्तपद्यद्वयेन । आह स एव । प्राग्बत्पूर्वतो विशेषस्य स्प-
ष्टतयाऽप्रतीतेरादौ तमाह पूर्वमिति । अथ मतद्वयतात्पर्यमाहार्थस्ये-

तन्न । तथा बोधाननुभवात् । द्रव्यस्य संख्याव्य-
भिचारेण तज्ज्ञानसंभवात् । तत्र तादृशजिज्ञासायाः
स्वरसतः सिद्धत्वाभावेन स्ववासनाकल्पितत्वाच्च ।
अतएव हेलाराजेनैतन्मतद्वयोपपादकहरिकारिका म-
तान्तरमाहेत्यवतारिता । तस्य चारुचिग्रस्तत्वं तन्मते
भाष्यस्य संकोचेन व्याख्यां कुर्वता गोषुचरार्थं प्रत्या-
ख्यातमपि जात्याख्यायामिति सूत्रमावश्यकमिति
वदता हरिणा कैयटेन च बोधितम् । नच तत्प्रत्याख्याने
द्रव्याभिप्रायेणैव बहुवचनस्य साधुत्वं वाच्यं तत्रैक-
शेषार्थमेकशेषसुत्रारम्भे गौरवमिति वाच्यम् । द्रव्ये-
ऽपि पदार्थे तत्प्रत्याख्यानस्य भाष्ये कृतत्वेनाक्षतेः ।
निरूपयिष्यते चेदमुपरिष्ठात् ।

अतएव भाष्येऽभेदैकत्वसंख्येति व्यवहारो भा-
सते इति च नास्ति । वृत्तौ संख्याविशेषो न भवती-
त्येतावदेव समर्थसूत्रे भाष्यम् । तेन रूपेण संख्याभान-
स्यान्यत्रादृष्टत्वाच्च ।

ति । हर्यन्तरमाहागृहीतेति । इति एतेन 'भेदापोहस्तु गम्यते' इति
भूषणधृतपाठः प्रत्युक्तः पौनरुक्त्यापत्तेः । स्पष्टोऽस्यार्थः । पूर्वपदार्थस्तु
भाष्यप्रकाशे स्पष्टः । नन्वेवं विशेषजिज्ञासा न स्यादत आह द्रव्यस्येति
अव्यभीति च्छेदः । जिज्ञासायां न शब्दजन्यं तज्ज्ञानं नियामकं आ-
प्रफलदर्शनमात्रेण सविशेषजिज्ञासानापत्तेरिति भावः ।

अभ्युपेत्येदमतो वस्तुतत्त्वमाह तत्रेति राजपुरुषादावित्यर्थः । अ-
तएव उक्तार्थस्यानुभवविरुद्धत्वादेव । तस्य च मतान्तरस्य । जातावे-
कवचनं भाष्यस्य उक्तस्य । ग्रस्तेत्यस्य बोधितामत्यत्रान्वयः
समुच्चितस्य प्रत्येकमन्वयो नात्र यथासंख्यं । द्वितीयेऽस-
ङ्गतिमाशङ्कते नचेति । तत्र तथा सति । कथमित्याशङ्कयामाह निरूपेति

अतएव कालाः परिमाणिनेति सूत्रे एकवचनान्तानामुपसंख्यानं मासो जातस्येत्याद्यर्थे माभूदिति वार्त्तिकमनभिधानान्नेत्युक्तमिति प्रत्याख्यातम् ।

एवमलुकसूत्रेपि भाष्ये द्विवचनबहुवचनान्तानामसमासोऽनभिधानादित्युक्तम् । अनभिधानादित्यस्य समासेन द्वित्वादि संख्यावैशिष्ट्येनानेकव्यक्त्यनभिधानादित्यर्थः । द्विवचनेत्यादेश्च द्वित्वादि वैशिष्ट्येन बोधकानामित्यर्थः ।

किंचार्द्धं नपुंसकमिति सूत्रेऽर्द्धं पिप्पलीनामित्यर्थे समासमाशङ्क्यैकाधिकरणेनेत्यनुवृत्त्या समाहितम् । तव तूपसर्जनपदार्थे एकत्वस्यैवाङ्गीकारेण समासप्रसङ्ग एव नास्ति । मम तु पिप्पलीत्वेनानेकव्यक्तिभाने समासशङ्कोचितैव । किंचात्रपक्षे गोषुचरे जात्याख्यायामभेदैकत्वे बहुत्ववदतिदेशाद्बहुवचनमुत्क्रास्तोकान्मुक्त इत्यादावेकवचनमुत्सर्ग इत्येकवचनमित्युक्तं, तत्परस्पराविरुद्धम् । तदैकत्वे बहुत्वातिदेश-

एकशेषप्रकरणे इत्यर्थः । तन्त्रेणेत्यर्थः तन्त्रेणेतिभावः । अतएव मासजातादौ सिद्धान्तरात्यङ्गीकारादेव । उक्तमितिहेतौ इत्युक्त्येत्यर्थः । तव तु तत्प्रतीतिसत्त्वात्तदसङ्गतिः स्पष्टैव । एवमग्रेऽपि । उभयत्र स्वमतनाहानभीति । नन्वेवं कथं तदन्तत्वमत आह द्विवचनेति । तत्र दोषान्तरमाह किञ्चेति । एवमग्रेपि । रणे इत्यन्वितिपाठः ।

अत्र पक्षे मतान्तरे । एवमनेक भाष्यादिविरुद्धार्थप्रतिपादकत्वेनात्र विषये हरेरपि महाप्रमाद इति तदनुयायिनामन्येषां प्रमादः सुनरामिति ते सर्वेऽयुक्ता एव किन्त्वभेदैकत्वस्य संख्यात्वे तद्गणनायामादावेकत्ववत्तस्याप्यादौ तद्गणनापत्तिः । किञ्च नियतविषयपरिच्छेदहेतुत्वरूपसंख्यात्वस्य बहुत्वे इव तत्र दुर्वचत्वमिति

वदेकवचनस्यापि प्राप्तैरिति दिक् ।

एवं चकारयोगो वाक्ये राज्ञो गौश्चाश्वश्च पुरुष-
श्चेत्यादौ भवति, नतु राज्ञो गवाश्वपुरुषा इत्यादौ स-
मासे । वृत्तौ समूहलक्षणैकार्थप्रादुर्भावाद्देदस्य निवृ-
त्या भेदानिवन्धनसमुच्चयरूपस्य द्योत्यत्वाभावेन द्यौ-
तकस्याप्यप्रयोग इति कैयटः । पृथगुपस्थितयोरेव स-
मुच्चयस्य चद्योत्यतया चप्रयोगाभावस्यापि समासे
एकार्थीभावकृतत्वम् । लोकेऽपि पृथक्ज्ञातयोरैकदेश-
स्थत्वे समूहव्यवहारात् ।

नच समासेन चार्थस्याभिहितत्वात्तदप्रयोगः ।
समासेन सत्त्वभूतस्य विशेष्यतयाभिधानेऽपि अस-
त्त्वभूतस्य विशेषणतया बोधार्थं चप्रयोगस्य दुर्वार-
त्वात् । चार्थं द्वन्द्व इति तु सादृश्याच्चार्थत्वारोपेण ने-

बोध्यं तदाहेति दिगिति ।

तस्यफलान्तरमाहैवमिति । आदिभ्यां दत्तस्य च गौः दत्तचैत्रमै-
घ्राणां गौरित्यनयोः सङ्ग्रहः । तत्र द्वितीयमुपपादयति वृत्ताविति । न-
न्वेवमप्येतस्य कथमेकार्थीभावकृतत्वमत आह पृथगिति ननु तत्रैव
किस्मानमत आह लोकेऽपीति । अपिना वेदः । अस्य तत्त्वं विघटयति
नचेति । दुर्वारत्वादिति अनएव तस्य तद्विवरणत्वम् ।

नन्वेवं चार्थं द्वन्द्व इत्यस्यासङ्गति रतआह चार्थं इति । नच व-
स्तुनश्चार्थं सति द्वन्द्व इति तदर्थः । भूसत्तायामित्यादावपि तथात्वा-
पस्याऽनुशासनस्यार्थनिर्णायकस्य काप्यभावापत्तेः । सह विवक्षावि-
रहोपि भंरीपटहं वादयेति द्वन्द्वापत्तेश्च । यद्यपि समूहस्य द्विर्बोधा-
ननुभवान्न तत्र चप्रयोग इति मतस्य तत्कृतत्वं तथापिचेनासत्त्व-
भूतविशेषणोपस्थितेर्बृत्तौ तद्वैपरीत्यस्यान्यत्र विशेष्यविशेषणभावा-
द्वैपरीत्यवदेकार्थभावकृतत्वमेवेति तस्यापि तद्द्वारोक्तरीत्या तत्क-
तत्वम् । यद्यपीदमपि भाष्ये नोक्तमतएव कैयट इत्युक्तं तथाप्युक्त-

यमिति दिक् ।

अन्ये त्वेकार्थीभाववशादपृथगुपस्थितेर्वृत्तौ नोद्देश्यविधेयभावेनान्वयः, पृथगुपस्थितेस्तथान्वये तन्त्रत्वात् । अविमृष्टविधेयांशदोषनिरूपणावसरे यत्रोद्देश्यविधेययोः पदाभ्यां पृथगुपस्थितिस्तत्र तथान्वयः । नच समासे पदात् पृथगुपस्थितिः, अपृथगुपस्थितौ च न तथा व्युत्पत्तिरिति काव्यप्रदीपाशुक्तेः । अत एव चतुर्थी चाशिषीति सूत्रविहितचतुर्थ्यां न समासः । आशीर्विषये हि उद्देश्यविधेयभावो गम्यते, समासे तदवगमाभावादिति हरदत्तादयः । अद्यमेवैकप्रसरताभङ्गो नाम यद्विशिष्टैकोपस्थितिजनकत्वरूपसामर्थ्यभङ्गः । उद्देश्यविधेयभावेनान्वये पृथगुपस्थितेस्तन्त्रत्वेन तथाऽन्वये तद्भङ्गादिति ।

रीत्या युक्तियुक्तमिति दिगिति ।

परादिमतमाहान्येत्विति । अत्र भाष्यादिमानाभावादाहाविमृष्टेति । तत्रेति तत्रैवोद्देश्यविधेयभावेनान्वय इत्यर्थः । नच नहि । पदादिति जातावेकवचने । प्रकाशोऽपि नैवमित्याह काव्यप्रदीपेति । अत्र स्वीयसंमतिमप्याहात एवेति । हितादियोगे ज्ञापकाच्चतुर्थीति भाष्योपपादकोऽयं तद्ग्रन्थः । हि यतः । तदिति उद्देश्यविधेयभावेत्यर्थः ।

तन्त्रान्तरसंमतमपीदमित्याहायमेवेति वषट्कर्तुः प्रथममक्ष इत्यादौ तथान्वयो मीमांसकैरुक्त इत्यर्थः । तदर्थमाह यदिति । नच एवं स कुतो नातआहोद्देश्येति । तदिति तद्भूपसामर्थ्येत्यर्थः । इतीत्यस्याहुरितिशेषः । क्वचित्तथापाठ एव । नन्विदं व्यभिचारितर्किकैवं तत्र तथान्वयापत्तिरतआहर्किकोद्देश्येति । उप बंधः समीपोच्चारणं तदिति यदादीत्यर्थः । ननु नायं नियमः अन्यत्रापि तत्प्रतीतेरत आहैकार्थीति अनेन व्यतिरेकव्यभिचार उक्तः । अन्वयव्यभिचारमाहाभ्यासेति । ननु तथा व्युत्पन्नस्य तथा बोधो दुर्वार इति तस्याचार-

तत्र । भाष्यकृतानुक्तत्वात् । किंचोद्देश्यत्वविधे-
यत्वे यच्छब्दतच्छब्दोपबन्धव्यङ्ग्ये, वृत्तौ ऋद्धत्वादिव-
त्तदन्वयासंभवान्न तथान्वयः । एकार्थीभावाभावेऽपि
घटमिन्यादौ तथान्वयाभावेन, अभ्यासलोपश्चेत्यादौ-
समासेपि तथान्वयेन च तस्य तत्कृतत्वाभावाच्च ।
तथान्वयाभिप्रायेण समासप्रयोगेऽपि प्राप्तत्वाप्राप्त-
त्वादिपर्यालोचनोत्तरं लोहितोष्णीषा इत्यादौ तथा
बोधो भवत्येवेति नासाधुतेत्याशयेनायं भाष्ये नोक्तः ।

विशेषणं विशेष्येणेति सूत्रे 'उभयविशेषणत्वाद्-
भयोश्च विशेष्यत्वाद्दुपसर्जनाप्रसिद्धि'रिति वार्तिके
उभयमुद्दिश्य विशेषणत्वस्य विधेयताप्रतीतेश्च । अ-
तएव प्रकाशकृतेदृशसमासवाक्यानि च्युतसंस्कृति-
दोषे नोदाहृतानि, किन्त्वविमृष्टविधेयांश्च एव । एवं-
च पृथगुपस्थितयोस्तथान्वय इत्युत्सर्गस्य त्यागेन स-
हृदयहृदयस्य वैमुख्यं तस्य दूषकताबीजम् । प्रदीपेऽपि
तत्र तथान्वय इत्यस्य उत्सर्गेणेति शेषः ।

आशीर्विषयचतुर्थ्याद्यन्ते तु न समासः । विप्राय

णीयत्वेपि तत्रासाधुत्वं वृत्तेर्वाच्य मिति अयमपि भगवता वक्तव्य
एवेत्यत आह तथान्वयेति समस्तान्वयेत्यर्थः ।

एवं सूत्रकृत्संमते भाष्यसंमते च वार्तिककृत्संमतिमप्याह
विशेषणमिति । काव्यप्रदीपमूलसंमतमपीदमेवेत्याहात एवेति । तथा
बोधे समासस्यासाधुत्वाभावादेवेत्यर्थः । ईदृशेति तथान्वयेन बोध
जनकेत्यर्थः । नन्वसाधुत्वाभावे किंतस्य दूषकत्वबीजमत आह एवं-
चेति । तत्र तथान्वयेचेत्यर्थः । तस्याप्यनियतत्वादाहोत्सर्गेति । न-
न्वेवं प्रदीपासंगतिरेवात आह प्रदीपेति

नन्वेवं हरदत्तमात्रासांगत्यपर्यवसाने इष्टापत्तावपि तदुक्तदोषवा-

भद्रं भृयादित्यादौ विप्रभद्रार्थयोरुभयोरपि तिङन्ता-
र्थान्वयेन परस्परमसामर्थ्यात् । चतुर्थी चाशिषीत्यस्य
चाशीर्विषयार्थान्वयर्थकात् तद्वाचकभद्रादियोगे च-
तुर्थीषष्ठ्यावित्यर्थात् । भद्रकर्तृकं विप्रसंबन्ध्यांसा-
विषयो भवनमित्यादिक्रमेण बाधः । राजकुलं शुभं भू-
यादिति तु साध्वेव ।

किंच समासादावपि तथा व्युत्पन्नस्य तद्बोधो दु-
र्वारः । नचासाधुत्वम् । भाष्याद्यनुक्तेः । विशिष्टोपस्थि-
तावपि विशेषणादौ प्रकारतादिस्वीकारवदुद्देश्यतादि-
स्वीकारे बाधकाभावादधिक्रमग्रे वक्ष्यामः । अतएव-
कैश्चिदुद्देश्यत्वादि प्रकारत्वादिरूपमेवोक्तमन्यैस्तु त-
त्समानाधिकरणम् ।

किंच अन्वादेशस्य किञ्चित्कार्यं विधातुमुपात्तस्य
कार्यान्तरविधानाय पुनरुपादानरूपस्य समासे त्वदुक्त-

रणे कथमतआहाशीरिति । आदिना षष्ठी । तार्थान्वेतिक्रियामित्यर्थः । न-
नु कथमिदं सूत्रतो लब्धमतआह चतुर्थीति । नो वाक्यालंकारे । यार्थेति
क्रियारूपेत्यर्थः । कात्प्रतिपदिकात् । आदिः प्रकारार्थः । सौत्रक्रमेणाह
चतुर्थीषष्ठ्याविति । उक्त सूत्रार्थफलमाह राजेति । राजकुलस्य संबो-
धनविभक्त्यंतस्याध्याहृते जानीहीत्यत्र प्रागुक्तरीत्याऽन्वयो न
भूयादित्यत्रात एव न तत्कारा शुभमित्यत्रेति नंतत्प्रतिरिति भावः ।

तत्रदोषांतरमाह किंचेति । ननु वृत्तौ विशिष्टोपस्थितौ कथमुद्दे-
श्यत्वादिप्रतीतिरतआह विशिष्टोपेति । ननु तदपि कथं विरोधादत-
आहाधिकमिति । सति प्रकरणे इत्यर्थः । अतएव तद्भूतस्वीकाराभाव-
भिन्नरूपेण प्रतीतेराहान्यैरिति । दीक्षितादिमतेन दोषांतरमाह किंचेति-
अज्ञानेन शंकोपपत्तावप्याहप्रेति । धानमित्युभयपरस्येतिपाठः । आ-
हुरित्यरुचिबीजं तु न तत्र तादृशं विधानमिष्टं किंतु बोधनमात्रमित्य-

रीत्या संभवाभावेन एतच्छ्रुतक इत्यादौ एनाद्यादे-
शशङ्कया, अप्रयुक्तत्वेन तत्समाधानपरस्य द्वितीयादौ-
स्त्वेन इति सूत्रस्थभाष्यस्य चासङ्गतिरित्याहुः ।

यत्तु निष्कौशाम्बिः गौरथो घृतघटो गुडधानाः के-
शचूडः स्वर्णालङ्कारो द्विदशाः सप्तपर्णो गौरखर इ-
त्यादिषु क्रान्तयुक्तपूर्णमिश्रसंघातविकारसुक्ष्मप्रत्य-
यलोपवीप्साजातिविशेषाद्यभिधानमेकार्थीभावकृत-
मित्युक्तम् ।

तन्न । भाष्यानुक्तत्वात् । निरादिपूर्वपदानां क्रा-
न्ताद्यर्थवृत्तितयोक्तार्थानामिति न्यायेन तदप्रयोगसि-
द्धेश्च । गौरखरादेश्च समुदायस्य जातिविशेषे रूढिस्वी-
कारेण न दोषः पङ्कजादिवत् । एकोपस्थितिजनक-
त्वरूपैकार्थीभावकृतत्वस्य क्रान्तादिलोपे संभवा-
भावाच्च ।

अतएव संख्ययाव्ययेति सूत्रे समासेनाभिहि-
तः सुजर्थ इति कृत्वा समासे सुज्न् भविष्यति । किं-
च भोऽसुजर्थ इति समास उच्यते, न खलु सुजर्थ इ-
त्युच्यते, गम्यते तु सुजर्थ इति भाष्ये उक्तम् । तन्न

न्यत्र स्पष्टमिति नायं दोष इतीति बोध्यं

दीक्षितभूषणकृदाद्युक्तिं खंडयति यत्त्विति । यथाक्रममाहक्रांते-
स्यादि । प्राग्वद्राह निरादीति । नन्वेवमपि चरमे दोष एवात आह
गौरैति च स्वरर्थे । इदं च तत्संभवमभ्युपेत्य । वस्तुनः सप्तपर्णेत्याह
एकोपेति । अतएव निरादेस्तद्वृत्तिन्नादेव । द्विदशा इत्यादावाह स-
मासेनेति सुजर्थे समास इतीत्यर्थः ।

नन्वितौ नोक्तार्थलाभोऽत आह तत्रेति भाष्ये इत्यर्थः । योग्यत-
या आह पूर्विति । नन्वेवं तथैव कुतो नोक्तमव आह पूर्विति । नन्वेवमभ्यु-

समासेनेत्यस्य समासघटकपूर्वपदेनेत्यर्थः । पूर्वपदस्य तदर्थत्वद्योतकश्च समास इति समासेनोक्त इत्युक्तिः । द्योतकविषयेऽपि उक्तार्थानामिति न्यायोऽस्त्येव । अतिप्रसङ्गस्त्वनित्यत्वात्परिहरणीयः । द्रष्टुं गतश्चैत्रः कृष्णं, श्रितो गुरुकुलं मैत्र इत्यादौ न समासः कृष्णश्रितयोः परस्परमसंबन्धेनाकाङ्क्षामूलकैकार्थीभावस्यासंभवात् ।

विशिष्टशक्तिस्वीकारादेव समासस्यार्थवत्त्वात्प्रातिपदिकत्वसिद्धिः । अतएव वृत्तौ विशिष्ट एवार्थो राजपुरुषपदाभ्यामभिधीयते इति कैयटः । भाष्ये चैकार्थीभावपक्षे 'संसृष्टार्थं समर्थ'मिति समर्थपदव्युत्पत्तिरुक्ता । विशिष्टबुद्धिं प्रतिच विशेषणविषयकस्यैव हेतुत्वमिति न विशिष्टबुद्धौ विशेषणज्ञानस्य कारणत्वे व्यभिचारः । अतएव घटपदाद् घटत्वविशिष्टज्ञानोपपत्तिः ।

कार्थानामितिन्यायस्य वाचनिकविषयत्वाद्भाष्यासंगतिरेवातथाह द्योतकेति । नन्वेवं व्यतिलुप्त इत्यादि न स्यादतथाहातीति । परैर्ध्वपेक्षापक्षसाध्यत्वेनोक्तफलं सिद्धांतेऽपि त्रिप्रत्यूहमित्याह द्रष्टुमिति । प्रागुक्तरीत्यैवाहाकांक्षेति । अथ विशिष्टशक्तेः फलमाह विशिष्टेति ।

यत्तु राजपुरुषपदाभ्यां प्रत्येकमुभयोपस्थितिरित्यथमेवैकार्थीभाव इति । तन्न बोधावृत्यापत्तेरनुभवविरोधाच्च । तदेतत् ध्वनयन्नाहातरेवेति उक्ताशयादेवेत्यर्थः । अन्यथातदसंगतिः स्पष्टैव । भाष्यसंमतमपीदमित्याह भाष्येवेति । पक्षान्तरेऽन्यव्युत्पत्तेः सत्त्वादाहैकार्थीति । ननु विशिष्टबुद्धिं प्रति विशेषणज्ञानस्य हेतुत्वाद्भिना पृथगुपस्थितिरिति विशिष्टबुद्ध्यनुपपत्तिरत आह विशिष्टेति । इदमन्यत्र तथाप्यावश्यकमित्याहात पक्षेति तां प्रति तस्य हेतुत्वस्वीकारादेवेत्यर्थः ।

यत्तु न विशिष्टे शक्तिः, किंत्ववयवशक्तिज्ञानस-
हकृताद्वृत्तिरूपपदश्रवणरूपादुद्बोधकाद्राजसंबन्धी पुरु-
षः, चित्राणां गवामयमित्यादेर्विग्रहवाक्यतोऽनुभूतस्य-
विशिष्टार्थस्य स्मरणमयमैवेकार्थिभावां नामातो नोक्त-
दोषाः । अतएव भट्टपादैस्तेषामेव विग्रहत्वं स्वीकृ-
तम् । स्वावयववृत्तिज्ञानसहकारेणार्थोपस्थापकत्वस्या-
प्यर्थवत्सूत्रे ग्रहणात्समासस्य प्रातिपदिकत्वम् ।

यद्वा वाक्यवत्समासेऽपि पृथगुपस्थितयोरेव पर-
स्परान्वयः । अयन्तु विशेषः—वृत्तिघटकपदोपस्थि-
तयोः प्रथमं परस्परमेवैकरूपेणान्वयो वृत्तिस्वभावा-
दतो न तत्र विशेषणान्वयादिकं, वाक्ये तु यदैव वि-
शेष्ये राज्ञोऽन्वयस्तदैव राज्ञि ऋद्धत्वान्वयः, तदास्यैक-
देशत्वज्ञानाभावात् । एकरूपेणेत्युक्तेर्नाद्देश्यविधेयभा-
वेनान्वयः ।

यद्वा विशिष्टलक्षणया वृत्तौ विशिष्टोपस्थितिरि-

मीमांसकैकदेशिमतं खण्डयति यस्त्विति । ननु राज्ञः पुरुष इत्या-
दिवाक्यतो न समासाज्जायमानस्मृतिसमानाकारानुभवोऽत आह रा-
जेति । अत्यंतसमानार्थतया एतेषामेव विग्रहत्वांगोकारादिति भावः ।
नोक्तदोषा इति उद्देश्यविधेयभावेनान्वयविशेषाः । समासस्यार्थव-
त्त्वाभावात्प्रातिपदिकत्वं न स्यादत आह स्वावयवेति । स्वं वृत्तिः ।
अपिना स्ववृत्त्यर्थोपस्थापकत्वपरिग्रहः ।

एतद्दोषाभावादेव पूर्वतो लघुभूतं पक्षमाह यद्वेति । नन्वेवं
प्रागुक्तदोषापत्तिरेवात आहायं त्विति । एवेन ऋद्धत्वादिनिरासः ।
तत्र बीजांतरानुपलंभादाह वृत्तीति

इतोपि लघुभूतं पक्षमाह यद्वेति पूर्वपदोत्तरपदलक्षणेति मतस्य
भूषणादौ सविशदं निरस्तत्वेनायुक्तत्वादाह विशिष्टत्वेति

ति षष्ठीतत्पुरुषलक्षणायाः सबन्धिरूपाधिकविषय-
त्वेन षष्ठीतत्पुरुषात्कर्मधारयस्य लघुत्वम् बोध्यमिति ।

तन्न । आद्ये तादृशविग्रहवाक्यमजानतां विशि-
ष्टोपस्थितेः शक्तिं विनोपपादयितुमशक्यत्वात् । द्वि-
तीये वृत्तिपदन्तादृशबोधकारणमिति ज्ञानस्य तद्बोध-
धकारणत्वकल्पनापेक्षशक्तिकल्पनाया लघुत्वात् । बो-
धकारणत्वस्य सम्बन्धं विनानुपपत्त्या शक्तिसिद्धेश्च ।

किंचैवं समासादीनां वृत्तित्वासिद्धिः वृत्त्याश्रय-
त्वेनैव तेषां वृत्तित्वव्यवहारात् । तृतीये बोध्यज्ञानं विना
बोध्यसम्बन्धरूपलक्षणाया अज्ञानेन तथा विशिष्टो-
पस्थितेर्वक्तुमनौचित्यात् ।

किंच पङ्कजपदादेरपि पद्मत्वविशिष्टे लक्षणाया
एवापत्तौ रूढिशक्त्युच्छेदः । बाधादिप्रतिसंधानं वि-
नापि बोधात्तत्र शक्तिसिद्धिश्चेत्प्रकृतेऽपि समम् ।

नन्वेवं षष्ठीतत्पुरुषात्कर्मधारयस्य लघुत्वानापत्तिरत आह षष्ठी-
ति । तादृशेति राजसंबन्धी पुरुष इत्यादीत्यर्थः । विशिष्टोपेति वृत्तितो
जायमानेत्यादिः । वृत्तिपदमिति तद्रूपपदं । प्रथमं मिथ पदैकरूपेण
तयोरन्वयबोधेत्यर्थः । अन्यथा वैलक्षण्यं न स्यादतः सिद्धांतमते-
नाह बोधेति ।

अयंभावः यथा प्रयोज्य प्रयोजकवृद्धव्यवहारेण तत्पदजन्यत्वं प्र-
योज्यबोधेऽनुमायासंबद्धस्य बोधकारणत्वानुपपत्त्या तत्पदवृत्तिं तदर्थं
कल्पयति बालस्तथा वृत्तिपदेपि तादृशबोधकारणत्वं त्वदभिमतं
संबन्धं विनाऽनुपपन्नं कंचित्तदतिरिक्तं कल्पयेदेवान्यथा तव पदेऽप्य-
त्तिरिक्ता शक्तिर्नसिद्ध्येत्, वाक्ये चसंसर्गांशे लक्षणा नसिध्येदिति ।
एवं विशिष्टशक्त्यनंगिकारे गभीरायांनद्यामित्याद्यनुरोधेन सिद्धां-

किंच कर्मधारये शक्यान्यबोधभावेन लक्षणा न युक्ता । शक्यसंबन्धशक्यार्थबोधो हि सर्वत्र लक्षणा दृश्यते । विशेष्यविशेषणभावस्तथेति चेद्वाक्येऽपि तद्बोधेन तत्राप्येकोपस्थित्यापत्तेः । एवंच प्रथमभक्ष इत्यादौ त्वदसंमतस्याद्देश्यविधेयभावेनान्वयस्यापत्तिरित्यलम् ।

इदं वृत्तेर्विंशष्टशक्तिमत्त्वं लोकसिद्धमेव । शास्त्रेऽर्थविधानाभावात् । अचतुरेत्यादावदर्शनात् । वृक्षादीनामर्थाविधानाच्च । चार्थे इत्यादि तु चार्थे वृत्तिमनूय द्वन्द्वसंज्ञामात्रविधायकमन्यथानेकं सुबन्तं चार्थं वर्तते तच्च द्वन्द्वसंज्ञकमिति वाक्यभेदापत्तेः । किंच स्वसमानार्थकवाक्यानिवृत्तये विभाषाधिकारस्यापूर्वस्य करणे गौरवम् । मम तु एकार्थीभावे समासो, व्यपेक्षायां वाक्यमिति शास्त्रकृत्कल्पितसिद्धार्थानुवाद एव सः ।

इयञ्चैकार्थीभावोपपादिका विशिष्टशक्तिः समर्था-

तरीत्या आहबोधेति । आदिनायोगादि । स्यादिसिद्धांतेनाहकिंचकर्मैति । तत्र लक्षणायास्तस्यापीष्टत्वादाहैकोपेति । त्यापत्तेःत्यापत्तिरिति पाठः । अत्रेष्टापत्तावाहैवंचेति समासे इति शेषः । अन्यथा तत्र वाक्येऽपि स्यादिति भावः । पूर्वपदस्योत्तरपदे वा लक्षणेत्यादि सविस्तरं भूषणेखंडितं तत एव बोध्यं तदाहेत्यलमिति

नन्विदं वृत्तेर्विंशष्टार्थत्वं लोकव्यवहारसिद्धमुतशास्त्रैकगम्यमतमाहेदमिति लोकस्तद्व्यवहारः । नन्वेवमपि चार्थे इत्यादौ कश्चित् दस्त्येवात आह चार्थे इति । मात्रपदेनार्थविधानव्यवच्छेदः । अन्यथा अर्थस्यापि विधाने । अस्याप्यसिद्धांतत्वादाहशास्त्रकृदिति । एतेन वृत्त्यकृत्योः स्वभाषसिद्धत्वस्यापि निरासः सूचितः । निम्नप्रमाहेयं-

श्रितः पदविधिरित्याद्यर्थक'समर्थः पदविधि'रितिशा-
स्त्रबलाद् अलौकिके विग्रहेऽप्यारोप्यते । अतएव तत्र
समाससंज्ञायामर्थवत्त्वनिबन्धनप्रातिपदिकत्वे विभ-
क्तिलुक्सिद्धिः । षष्ठीत्यादिशास्त्रबलेन भेदोपस्थिति-
निबन्धनषष्ण्यादिनिर्वाहाय पृथगर्थत्वमप्यारोप्यते ।
उभयोरपि काल्पनिकत्वेन विरोधाभावः शास्त्रप्रामा-
ण्यात् ।

नन्वेकार्थीभावनिर्वाहकविशिष्टशक्तिवादे बहु-
व्रीहेस्तपुरुषोऽन्तरङ्ग इत्यादिव्यवहारोच्छेदः । बहिर्भूत-
पदार्थविषयकबोधजनकत्वं हि बहुव्रीहौ बाहिरङ्ग-
त्वम् । नचात्र पक्षे तदस्ति अन्यपदार्थेऽपि प्रत्येकाति-
रिक्तविशिष्टशक्यत्वसत्त्वेन स्वपदार्थत्वस्यैव सत्त्वा-
दिति चेन्न ।

स्वघटकपदघटितवाक्यदृष्टार्थमात्रविषयकतत्पु-
रुषीयशक्तिग्रहापेक्षया बहुव्रीहिसंज्ञकपदसमुदायीय-
शक्तिग्रहस्य स्वघटकपदघटितवाक्यदृष्टार्थातिरिक्ता-

चेति । आदिनाभाष्योक्तार्थीतरम् । तत्र अलौकिके । लुक्ग्रहणं नलोपा-
दे रप्युपलक्षणं । नन्वेवं षष्ठीत्यादिशास्त्रस्य निर्विषयता स्यादत आह
षष्ठीति । नन्वेवं विरोधापत्तिरत आहोभयोरपीति । न च न हि ।

सत्त्वादिति स्पष्टं चेदं नदीभिश्चेति सूत्रे भाष्ये तत्रहि द्वारावति-
को देश इत्यत्रदेशस्य समस्यमानपदाभ्यामुक्तेः पूर्वपदार्थतेति पूर्व-
पदार्थप्राधान्यान्नदीभिश्चेत्यव्ययीभावः प्राप्नोतीत्याशंक्य समासेन
विशिष्टेन स उच्यते नतु पूर्वपदोत्तरपदाभ्यामन्यथा चित्रगवादावप्य-
न्यपदार्थप्रधानता न स्यात् ताभ्यामेव तदभिधानात् । यदि तु स-
मुदायरूपान्यपदार्थत्वेन तत्प्रधानता तर्हि प्रकृतेऽपीत्युक्तं ।

र्थविषयकत्वेन बहिरङ्गत्वाक्षतेः । एवमेव षष्ठीतत्पुरुषात्कर्मधारयस्य लघुत्वं बाध्यं कर्मधारयसंज्ञकपदसमुदायजशक्तिग्रहापक्षया षष्ठीतत्पुरुषसंज्ञकतज्जन्यशक्तिग्रहस्य षष्ठ्याद्यर्थरूपाधिकविषयत्वेन गुरुत्वात् ।

एवंच निषादस्थपत्यादिशब्दानां षष्ठीसमासकर्मधारयबहुव्रीहिभिर्नानार्थत्वेन क तात्पर्यमिति संदेहे शक्तिग्रहलाघवानुरोधात्कर्मधारयार्थं तात्पर्यं कल्प्यते संभवति सामानाधिकरण्ये वैयधिकरण्यस्यान्याय्यत्वात् ।

तदुक्तं जैमिनिना 'स्थपतिर्निषादः स्यात् शब्दसामर्थ्यात्' इतिनिषादस्थपतिशब्दस्यान्तरङ्गत्वेन नि-

कार्थेति बहिर्भूतान्यपदार्थेत्यर्थः । इदमपि तत्रैव भाष्ये उक्तं यद्यप्यत्र चित्रगवादावेताभ्यां षडाभ्यामेषोऽर्थ उच्यते अन्यपदार्थोपि तु गम्यते इति विग्रहवाक्ये समासघटकपदातिरिक्तपदेन प्रतीयमानस्येह विशिष्टेन प्रतीयमानतया तस्यान्यपदार्थप्राधान्यमिति तद्भावः । एवमेवेत्यस्यार्थमाह कर्मेति तदिति पदसमुदायेत्यर्थः । षष्ठ्याद्येति त्वाद्यकेत्यादिः ।

परसंमतमपीत्यमेवांपन्नमित्याहैवं चेति तथा लाघवगौरवाभ्यां लघ्ववहारोपपादने इत्यर्थः । पूर्वनिपातप्रकरणानित्यत्वादाह षष्ठीसमासेति । नानेति निषादसंबन्धिस्थपतिनिषादस्वामिकपुरुषांतररूपस्यादिः नानार्थतात्पर्याद्विशेषावगतिरिति न्यायादाहकोति । आदिना पदार्थोपस्थितिः । इदमेवाभिप्रेत्य—

पर्यवस्यच्छाब्द बोधाविदूरप्राक्क्षणस्थिते ।

शक्तिग्रहेऽतरंगत्वबहिरङ्गत्वचिंतनम् ॥

इति वैयाकरणमतोन्मज्जने दीक्षिताः ।

आद्यनिरासे हेतवंतरमग्याह संभवतीति स्थपताविति तद्विषयकशीघ्रोपस्थितत्यर्थः । अतएव शब्दसामर्थ्यपदेन तादृशतत्शक्ति-

षादरूपस्थपनौ शीघ्रोपस्थितिजनकत्वानुकूलात्साम-
 थर्थात् शक्तिरिति तदर्थः । अतएव बहुव्रीह्यर्थको न
 सः । अन्यथा बहुव्रीहौ मीमांसावार्त्तिककारैः शक्ति-
 कथनेन निषादपदस्य तत्रालाक्षणिकत्वेन च तदभा-
 वस्य सूत्रतो न लाभः स्यात् ; एतेन शब्दसामर्थ्या-
 दित्यस्य निषादशब्दस्य निषादबोध एव सामर्थ्यात्
 शक्तेः षष्ठीतत्पुरुषे तु पूर्वपदस्य लक्षणेति न तस्य
 ग्रहणं जघन्यत्वादिति शबरखामिकृतं व्याख्यानं
 प्रौढ्येव । वक्ष्यमाणे भाष्यसंमते व्यपेक्षावादे तत्रापि
 लक्षणाभावाच्चेति दिक् ।

ननु स्थपतिशब्दः स्वाभिध्रेष्ठान्यतरपर्याय इति-

ग्रहणादेवैतदर्थकः सोपि । अन्यथा तस्योक्तार्थानंगीकारे । यत्तु षष्ठी-
 तत्पुरुषाशयेनोक्तं तदुपलक्षणं मास्तामतआह वक्ष्येति । सिद्धांतेऽस-
 म्भवादेवाह व्यपेक्षेति । असंभवाच्चेति च्छेदः एवंच तदधिकरणोच्छे-
 दापत्तिः ।

एतेन कर्मधारये यावंतः श्रुतपदार्थास्तावतां वाक्यार्थेऽन्वय
 इति तस्य प्रावलयं बहुव्रीहितत्पुरुषयोस्त्वेकस्म्यैवेति ततस्तयोर्दौर्बल्यं
 षष्ठीतत्पुरुषात् बहुव्रीहौ द्वयोरिति बहुव्रीहिदौर्बल्यमित्यपि तदु-
 क्तमपास्तं । बहुव्रीहौ शक्तिपक्षे बहुव्रीहौ श्रुतिवृत्तता कर्मधारयतत्पु-
 रुषयोर्वाक्यवृत्ततेति श्रुतिर्लिङ्गाधिकरणन्यायेन बहुव्रीहंरेवापत्तेस्तद्
 धिकरणोच्छेदावारणात् ।

नच बहुव्रीहावपि विनियोजकं वाक्यमेवेति न तत्रतन्न्यायप्रवृत्ति-
 रिति वाच्यं श्रुतिर्न विनियोजिका किंत्वभिधात्री अतएव रथकाराधि-
 करणेयोगात्तूरुढेः प्रावलयंसिद्धांतितमिति वाक्याच्छ्रुतेः प्रावल्ये य-
 च्छीघ्रप्रवृत्तत्वादि बीजं तन्न्यायेन कर्मधारयेऽपि शक्तेः प्राग्व्यवस्था
 पनात् । द्वयोरपि श्रुतित्वेन विरोधाधिकरणन्यायस्याप्रवृत्तेस्तदा-
 हेति दिगिति ।

तस्य गुणशब्दत्वान्निषादस्य जातिशब्दत्वात्कर्मधारये
स्थपतेः पूर्वनिपातापत्तिः । किञ्च स्थपत्यर्थस्य संब-
न्धिनि नित्यसाक्षाद्भवात्षष्ठीसमास एव न्याय्यो
नरपत्यादिष्ववेति चेन्न ।

‘लिङ्गदर्शनाच्चे’ति जैमिनिसूत्रेण हेत्वन्तरोक्तेरदो-
षात् । लिङ्गं च दृश्यते कूटं च दक्षिणेति । कूटं हि
निषादानामेव स्वमिति शबरस्वामिनः । एवंच राज-
दन्तादित्वात्कर्मधारये स्थपतेः परनिपातः । संबन्ध्या-
काङ्क्षानिवृतिरप्यर्थतो निषादानामेव तत्त्वलाभादुप-
पन्ना । लिङ्गं चानेकार्थस्य शब्दस्यार्थनियामकं दृष्टम् ।
तस्मादनेकार्थं निषादस्थपतिशब्दस्यार्थनियामकं शी-
घ्रोपस्थितिजनकशक्तिकत्वं लिङ्गं चेत्येव सूत्रतात्पर्यं
वक्तुं युक्तम् ।

दपदस्यचेति पाठः । जातिगुणयोगे गुणवाचकस्यैव पूर्वनिपात-
नियमादाहकमेति । लिंगेति पूर्वत्रेत एवास्वरसादित्यादिः । कूटं हीति
यत्स्तेषामेवोपकारकं नार्याणामतस्तेषामेव तत्स्वमित्यर्थः ।

मायानिश्चलयंत्रेषु कैतवानृतराशिषु ।

आयोधने शैलशृंगे सीरांगे कूटमस्त्रियाम् ॥

इत्यमरादिः । एवंच तद्दर्शनेन तदसंभवेच । अग्रे व्युक्रमेणान्वयः
नन्वेवं कथमाकांक्षाशांतिरतआह संबन्धीति । तस्वेति स्वत्वेत्यर्थः ।
क्वचित्तथैवपाठः । नात्राक्लृप्तकल्पनेत्याह लिंगं चेति । संयोगादौ
तस्य परिगणनात् तदधिकरणासिद्धांतमुपसंहरति तस्मादिति । एवेन
स्वाम्याद्युक्तिनिरासः । उत्सर्गत इत्युक्तेः फलमाहादवेति । इदमन्यसं-
तमपीत्याहात एवेति लिंगस्य तन्नियामकत्वादेत्यर्थः । एवंच तत्र ला-
घवादिविचारो मीमांसकानां कथंचित्संभवमात्रेण नेयो च वास्तव
इति बोध्यं । तदाहेत्यलमिति ।

किंच षष्ठातत्पुरुषेऽपि ऐश्वर्यस्योत्सर्गतो निरूपकसजातीयनिष्ठस्यैव लाभेन कर्मधारयादविशेषः । अतएव नरपतिसुरपत्यादिशब्दतो नरसुरयोरेवेश्वरत्वेन प्रतीतिः । अश्वपतिगजपत्यादौ त्वगत्या तात्पर्यानुपपत्त्या चोत्सर्गस्य त्यागः । अतएव शंकरभगवत्पादैर्दहराधिकरणे ब्रह्मलोकशब्दे कर्मधारयसमासः सर्वाः प्रजा अहरहर्गच्छन्त्य एनं ब्रह्मलोकं न विन्दन्ती-तिलिङ्गेन साधित इत्यलम् ।

तत्र स्वाभाविकत्वपक्षे श्रोत्रियादिवदखण्डा निरवयवा नित्याः शब्दास्तदन्वाख्यानाय कल्पिते रेखागवयस्थानीये शास्त्रप्रवृत्तिः । तदुक्तम् ।

अबुधं प्रत्युपायाश्च विचित्राः प्रतिपत्तये ।

शब्दान्तरत्वादत्यन्तं भेदो वाक्यसमासयोः ॥

इति । अतएव गोरथादौ युक्तादीनां लोपाविधानम् । गवां रथ इत्येव वाक्यस्य कल्पनेति । क्रियाम-

जहत्स्वार्थत्वादिकं सखंडपक्षे नाखंडपक्षे । अतएव भाष्ये एकार्थी-भावसामर्थ्यमुक्त्वा तस्य फलानि चोक्त्वाशब्दरथाभिधानं स्वाभाविकमेव न शास्त्रगम्यमित्यादि वाचनानर्थक्यमित्यंतेन ग्रंथेन । नित्यशब्दवादे एकार्थीभावसामर्थ्यं व्युत्पादितं नतु तत्र जहत्स्वार्थत्वाजहत्स्वार्थत्वादि विचारितं । तत्पक्षे तद्विचारस्यैवाप्रवृत्तेः । पदानामर्थस्यैवाभावात्तदेतत् ध्वनयन्तन्मतमादावाह तत्रेति भाष्योक्तपक्षद्वयमध्ये इत्यर्थः । उक्तहेतोरेवेति । तदुक्तं हरिणा—

प्रयुज्यमानवाक्यस्य नोपायत्वमित्याह शब्दान्तरत्वादिति । अतएव उपायवैचित्र्यादेव । तदेवमिति । नन्वेवं कथं युक्तत्वप्रतीतिरत-आह क्रियामिति । हर्यंतरमाह तथेति वृक्षादिपदं यथा विशिष्टैर्ये एव व्यवस्थितमित्यर्थः । वस्तुतोऽसत्त्वादाह कल्पयेति स्वभावेति । वि-

न्तरेणानन्वयात्तत्र तद्वगतिः । गोयुक्त रथइति लौ-
किकं तु समासस्य पर्यायरूपम् । तथा—

पदं यथैव वृक्षादि त्रिंशष्टेऽर्थे व्यवस्थितम् ।

नीलोत्पलाद्यपि पदं भागाभ्यां वर्तते तथेति ।

भागाभ्यां कल्पिताभ्याम् । सादृश्यमूलकस्तु वा-
क्यस्यैरत्रत्यानामभेदभ्रमो बालानान्तन्मूलक एवैका-
र्थीभावव्यवहारो ऽत्र पक्षे वास्तवः । खण्डास्तु नात्र
पक्षे पदानां पृथगर्थत्वस्वभावत्वेन स्वभावभङ्गाप-
त्तेः । तथा—

रूढ्यरूढिविभागोपि क्रियते प्रतिपत्तये । इति ।

शास्त्रकृद्भिरबुधानामिति शेषः । पङ्कजादिपदं यो-
गरूढं सप्तपर्णादिपदं रूढं राजपुरुषादि यौगिकमित्या-
दिरपि काल्पनिकः प्रतिपादनोपाय एवेति तदर्थः ।
तत्र वाक्यार्थानुगमाद्राजपुरुषादियौगिकः सप्तपर्णा-
दौ क्वचिदर्थानुगमेऽपि शीर्णपर्णे तदभावाद्भूद्विरेव पङ्क-
जादौ वाक्यार्थानुगमादर्थान्तराननुगमाच्च योगरूढि-
रिति दिक् ।

परंतु वाक्याद्वृत्तिः शास्त्रनिष्पाद्या । अर्थाभिधा-

शिष्टार्थाभिधानस्वभावेत्यर्थः । हर्यंतरमाह रूढ्यरूढीति । साकांक्षत्वा-
दाह शास्त्रेति अन्वाख्यानाविशेषेऽपि तत्तदुपपादयति त्रयाणां मध्ये
इत्यर्थः । क्वचिद्वर्षणे । एवं च तत्र नैयायिकादीनामवयवाद्यर्थविचा-
राभिनिवेशो भ्रान्तिमूलकत्वान्निष्फलत्वाच्चायुक्त एवेति बाध्यं त-
दाहेतिदिगिति ।

अथ भाष्योक्तद्वितीयमत माह परेत्यित्यादिना आङ्कुरित्यंतेन ॥
यद्यपि खण्डानित्या इति पक्षेऽजहत्स्वार्थतैवार्थत्यागे मानाभावा-

नमपि शास्त्रकृतमेव । एवं चानेकं सुबन्तं चार्थं वर्त्तमानं च द्वन्द्वसंज्ञकमित्यर्थाद् घटकपदानामैव चार्थं वृत्तेरुक्तार्थत्वाच्चकाराप्रयोगः सिद्ध इति नैकार्थीभावस्य फलं सः ।

नच तन्मते शब्दवदर्थोऽपि शास्त्राधीनः शास्त्रकार्यतया शब्दानां लोकताऽर्थज्ञानासंभव इति वृत्तिमत्समुदायत्वं वृत्तित्वमित्यस्य वक्तुमशक्यतया किं वृत्तिलक्षणमिति वाच्यम् । परार्थाभिधानं वृत्तिरित्यस्य भाष्ये एवास्त्वान् । परस्य शब्दस्योपसर्जनार्थकस्य यत्र शब्दान्तरण प्रधानार्थकपदेन अर्थाभिधानं विशेषणत्वेन ग्रहणं सा वृत्तिरिति तदर्थः ।

यद्वा । परार्थस्य प्रधानार्थस्याप्रधानपदैर्यत्र स्वार्थविशेष्यत्वेन ग्रहणं सा वृत्तिरित्यर्थः । राजपुरुष इत्यत्र पुरुषपदेन वाक्यावस्थायामनास्कन्नो राजार्थो राजपदेन वा पुरुषार्थ आस्कन्धते, तत्संवलितः स्वार्थ उपस्थाप्यत इति यावत् । एतावतैवैकार्थीभाव इति व्यवहारः ।

त्फलाभावाच्च तथापि तत्रापि वृत्तिवर्त्तनवादिनां मतमाह वाक्यादिति ते एवं मन्यमाना इति भावः । नासूयेत्युक्त्यान्यत्राकरणस्यादोषत्वं न प्रामाणिकत्वे वाक्यभेदापत्तिरिष्टैवेति न प्रागुक्तः स दोष इत्याशयेनाहार्थेति एवेज स्वाभाविकत्वव्यवच्छेदः ।

एवं चकारयोग इत्यादिदिगित्यंतप्रागुक्तग्रंथासंगतिमाह एवं चेति तयोः शास्त्रगम्यत्वेचेत्यर्थः । स इति अत एव तत्र कैयट इत्युक्तं सत्वभूतत्वादिविशेषस्तु तत्कृत एवेति भावः । तन्मते वृत्तिवर्त्तनवादिमते । धीनइति शास्त्रेतिपाठः । इत्यस्य नित्यवादिनोच्यमानस्य वृत्तिलक्षणस्य । भाष्योपप्रश्नमेवाह किमिति । विशेषणेति अर्थस्ये-

बहुब्रीहावपि प्रधानं पदं समुदाय एव घटके पदे चाप्रधाने तत्र प्रधानपदेनावयवार्थास्कन्दनेनैव स्वार्थबोधनम् । अवयवैर्वा तदर्थास्कन्दनेन । समुदायस्य प्राधान्ये चावयवाप्रतिपाद्यप्रधानभूतान्यपदार्थबोधकत्वात् ।

द्वन्द्वेऽपि प्रधानपदसमुदायोपस्थाप्यसाहित्यस्यावयवार्थास्कन्दनेन बोधः, अवयवाभ्यां वा तदर्थास्कन्दनेन बोधः । समाहारेतरेतरयोरुभयोरपि साहित्यं समूहो विशेष्यमाद्येऽनुद्भूतावयवभेदोऽन्त्य उद्भूतावयवभेद इति वक्ष्यते । नचेदमसंभवि अप्रधानेन सर्वथा स्वार्थत्यागे तदत्यागे वा असंभवात् । अन्त्ये तेनैर्वाथबोधे सिद्धे प्रधानेन तदभिधानासंभवात् ।

यद्वा स्वार्थबोधनव्यग्रस्य परार्थाभिधायकत्वासंभवात् । किंचाद्ये शब्दार्थसंबन्धानित्यतापत्तिः राजपुरुषादितः पुरुषादिमात्रबोधापत्तिश्चेति वाच्यम् ।

त्यादिविनिगमनाविरहादाह यद्वेति । तत्त्वं लक्ष्ये । उभयथापि योजयन्ति राजेति यथेत्यादिः । इत्यत्र चेति पाठे नायं । एवेनोक्तप्रकारविशिष्टशक्तिरूपव्यवच्छेदः ।

एवं तत्पुरुषे उक्त्वा अन्यत्र क्रमेणाह बह्विन्यादिना । प्राधान्यं च न स्वतः । किंत्वर्थकृतमेव प्राग्वादित्याह समुदति स्पष्टार्थं पुनर्बोध इति । ननु प्राचां मते समाहारेऽस्यसुवचत्वेपि नेतरेतरयोगेऽतआह समेति । तस्यैवार्थः समूह इति । साहित्यान्वयाशयेनाह विशेष्यमिति । नन्वेवं कथं शब्दवैलक्षण्यमत आहाद्ये इति वक्ष्यते द्वंद्वप्रकरणे नचेत्यस्याद्यवाच्यमित्यत्रान्वयः असंभवी । लक्षणमयुक्ततेन तत्पदेनाविशेष्यपदे पक्षद्वयस्यानिष्टत्वादत्रैव शंका तत्राद्ये स्पष्टमसंभवमुपेक्ष्याहांत्य इति तत्रैव पक्षांतरमाह यद्वेति आद्येऽन्यदोषद्वयमाह किंचेति ।

हरिदाससंस्कृतग्रन्थमालासमाख्य- काशीसंस्कृतसीरीज पुस्तकमालायाः ।

द्वयं काशी—संस्कृतग्रन्थमाला विभागशः प्रकाशिता भवति । एतस्यां प्राची-
नाः नवीनाश्च दुर्लभाः सुलभाश्च अत्युपयुक्ताः संस्कृतग्रन्थाः काशिकराजकीयसंस्कृ-
तपाठशालीयैः पण्डितैरन्यैरपि विद्वद्भिः संशोधिताः क्रमेण संसुद्धिता भवन्ति । अस्यां
प्रकाश्यमाणानां ग्रन्थानां मूल्यं सूचीपत्रे प्रकाशितं वर्तते । परं तु एतस्या नियमेनाऽ-
विच्छिन्नतया निश्चितप्राहकमहाशयानां प्रतिमुद्राशतकं पञ्चविंशतिमुद्राः (कमिशन)
परावर्तिता भवेयुः मार्गव्ययश्च न पृथक् दातव्यो भवेत् ।

- तत्र मुद्रितग्रन्थनामानि । रु. आ. पा.
- १ नलपाकः नलविरचितः । संपूर्णः (पाकशास्त्रम् १) १-८-०
- २ संक्षेपशारीरकम् । रामतीर्थस्वामिकृता-
ऽन्वयार्थबोधिनीटीकासहितम् । (वेदान्तं १) १०-०-०
- ३ वैशेषिकदर्शनम् । सटीक-प्रशस्तपादभा-
ष्योपस्काराभ्यां समन्वितम् । (वैशेषिकं १) ३-८-०
- ४ श्रीसूक्तम् । विद्यारण्यपृथ्वीधराद्याचार्य-
कृतभाष्यत्रयेण टिप्पण्या च समलङ्कृतम् (वैदिकं १) ०-६-०
- ५ लघुशब्देन्दुशेखरः चन्द्रकलाटीकासहितः तत्पुरुषादि-
समाप्तिपर्यन्तः । (व्याकरणं १) १०-०-०
- ६ कारिकावली मुक्ता० दिन० राम०
शब्दखण्डसहिता तथा “गुणनिरूपण”
दिनकरीय महामहोपाध्याय पं० श्रीलक्ष्मण-
शास्त्रीव्याख्यासहिता । (न्यायं १) ६-०-०
- ७ पञ्चीकरणम् । वार्तिकाभरणालङ्कृतवार्तिकटी-
कया-तत्त्वचन्द्रिकासमेतविवरणेन च
समन्वितम् । (वेदान्तं २) ०-८-०
- ८ अलङ्कारप्रदीपः पण्डितवर विश्वेश्वर-
पाण्डेयनिर्मितः । (काव्यं १) ०-८-०
- ९ अनङ्गरङ्गः महाकविकल्याणमल्लविर-
चितः । (कामशास्त्रं १) ०-१२-०
- १० जातकपारिजातः । श्रीवैद्यनाथशर्मणा विरचितः । [ज्यो० १] २-०-०
- ११ पारस्करगृह्यसूत्रम् । कात्यायनसूत्रीयश्राद्ध-
शौच-ज्ञान-भोजन-कल्पसहितम् । [कर्म० १] ०-८-०

तत्र मुद्रितग्रन्थनामानि

रु. आ. पा.

- १२ पुरुषसूक्तम् । सायणभाष्य-महीधर-
भाष्य-मंगलभाष्य-निम्बार्कमतभाष्यचतु-
ष्टयसहितम् । (वैदिकं २) १-४-०
- १३ श्रीमत्सनत्सुजातीयम्-श्रीमच्छङ्करभगवत्पादविर-
चितभाष्येण नीलकण्ठीव्याख्यया च संवलितम् । [वि०३] १-४-०
- १४ कुमारसंभवं महाकाव्यम् । महाकवि श्रीकालिदास-
वि० । सञ्जीवनी-शिशुहितैषिणी-टीकाद्वयोपेतम्
सम्पूर्णम् । (काव्यं २) २-०-०
- १५ श्रुतबोधदृष्टन्दोग्रन्थः । आनन्दवर्द्धिनीतात्पर्यप्र-
काशाख्यसंस्कृत-भाषाटीकासहितः [छंदः १] ०-६-०
- १६ कारिकावली मुक्तावली-न्यायचन्द्रिका-
टीकाद्वयसहिता सटिप्पणा । (न्याय २) १-०-०
- १७ पारस्करगृह्यसूत्रं हरिहरभाष्य-गदाधरभाष्यद्वय-
सहितम् । (कर्मकाण्डं २) सादीजिल्द ३-०-०
- १८ संक्षेपशारीरकम्-मधुसूदनीटीका भाग १-२
(वेदान्तं ४) १०-०-०
- १९ लघुजुटिका-अर्थात् अभिनवा परिभाषेन्दु
शेखरपरिष्कृतिनिर्मितिः । ०-८-०
- २० कातीयेष्टिदीपकः । (दर्शपौर्णमासपद्धतिः) १-०-०
- २१ सप्तपाठि-श्रीशिवमहिम्नस्तोत्रम् (स्तोत्रवि०) १-०-०
- २२ बौद्धाऽऽचार्य श्रीधर्मकीर्तिप्रणीतः सटीक-
न्यायविन्दुः भाषाटीकासहितः (बौद्धन्याय वि० १) १-८-०
- २३ सपरिष्कृत दर्पणसहित वैयाकरणभूषण-
सारः (व्याकरणं वि० ३) ४-०-०
- २४ न्यायवार्त्तिकतात्पर्यटीका-श्रीवाचस्पतिमिश्रविरचिता ।
प्रथमाध्याय-प्रथमभागः । (न्यायविभाग ३) ४-०-०

पत्रादिप्रेषणस्थानम्

जयकृष्णदास-हरिदासगुप्तः,
चौखम्बा संस्कृत सीरीज़ आफिस,
विद्याविलास प्रेस, गोपालमंदिर लेन,
बनारस सिटी ।

